

▲

▲

▲

▲

▲

THIS LITTLE BOOK

IS DEDICATED TO

M. R. Ry. Sreemath Kumar Raja

H. V. Krishna Row Bahadur,


Zamindar of Gampalagudem

BY

HIS BELOVED POET

D. SITHARAMA ROW,

GOGANADA.



ప్రీతి క.

ప్రత్యేకముగా ద్రావిడయొక్క చరిత్ర మెత్తుకొని నాటకముగా రచించుటకు గృహ చాలదనియే నా యభిప్రాయము. ఆ కారణమున నేను భారతంబు ననుసరించి ధృతరాష్ట్రండు పాండవయులను వారణావతంబునకు బంపుట మొదలుకొని స్వయంవరమువరకును నున్న గృహ యంతయు వ్రాసి ద్రావిడపరిణయము నామమిడితిని. ఇయ్యది నేను రాజమహేంద్రవరంబున 1911 సంవత్సరమున మహారాజ రాజశ్రీ సత్యవోలు గున్నే శ్వరరాయ సోదరుల యాంధ్రకేసరి పత్రికకు సంపాదకుడనై యుండునప్పుడే రచించినను, కొన్ని కొన్ని కారణంబులచే నింత వరకును ముద్రింపఁబడలేదు. ఇయ్యది ముద్రణమగు భాగ్య మిప్పటికి దట్టించినది. పెక్కుమంది సత్కవిశ్వరులు మార్గదర్శకులై యుండుటచే, నింగ్లీషు నాటకంబుల రీతిగా రంగములుంచితిని గాని నాటక లక్షణము లంతగా బాటించలేదు. దోషములకేమి! కాళిదాసాదికవులంతటి వారికే యొకప్పుడు గల్గుచుండు. అట్టి యెడల నల్పజ్ఞానవయస్కుండను విశేష భాషా పరిచయము లేనివాడను, నగు నావ్రాతయందు దోషంబులుండుట యది యొక వింతగాదు. అట్టివి సదయ హృదయులు నాకుఁ దెలిసినచో ఋనర్ముద్రణమందు సవరించెద. నాకు నితాంతాపులును, మదీయ శ్రేయోభిలాషులును, నూజవీడున నేను వుయ్యారు సంఘానోద్యోగినియై యుండునప్పుడు నాకు బంగారు పతకంబు నెసంగిన వారును, ఆంధ్రభాషా పోషకులగుటయేగాక కవియై అభినవ పాండవీయాది గ్రంథముల రచించిన శ్రీమత్కుమారరాజా కోటగిరి వెంకటకృష్ణారావు బహద్దరు జమీందారువారికి గ్రంథంబుఁ గృతి నమర్పించినాడ.

కాకినాడ, }
డి 25-6-16.

ద్రోణరాజు సీతారామారావు.

ఇందు వచ్చు పాత్రలు.



ధృతరాష్ట్రుడు—హస్తినాపురాధీశ్వరుడు.

భీష్ముడు—ధృతరాష్ట్రుని పెద తండ్రి.

విదురుడు—కౌరవపక్షమున నున్నవాడు.

దుర్యోధనుడు—ధృతరాష్ట్రుని యగ్రసుతుడు.

దుశ్శాసనుడు—,, ద్వితీయ సుతుడు.

కర్ణుడు—దుర్యోధనుని సఖుడు.

పురోచనుడు—లక్కయిల్లు నిర్మించినవాడు.

ధర్మ, భీమార్జున, నకుల, సహదేవులు:—పాండవులు.

కణికుడు—పాండవులవార్త ధృతరాష్ట్రునకు వినిపించినవాడు.

వ్యాసుడు—ముని.

బకాసురుడు—దైత్యుడు.

జాబాలి } ఏకచక్రపురమున నున్న బ్రాహ్మణుడు
సువిందుడు } కుమారుడు.

అంగారపర్ణుడు—గంధర్వుడు.

ద్రుపదుడు—పాంచాలాధిపుడు.

శృష్టద్యుమ్ననుడు—,, కుమారుడు.

విష్ణుశర్మ, రామశాస్త్రి:—భూసురులు.

బలరాముడు, కృష్ణుడు:—యాదవ పుంగవులు.

స్త్రీలు.

కుంతి—పాండవుల తల్లి.

హిడింబి—భీముని నరించిన దైత్యకాంభ.


కుంభీనస—అంగారపర్ణుని భార్య.

ద్రౌపది—దురిపదుని పుత్రిక.

నర్మద—చెలికత్తె.

(ఇంకను నాయా సందర్భమున పౌరులు సేవకులును మొదలగు వారు వచ్చెదరు.)







శ్రీ

ద్రౌపదీపరిణయము.

నాం ది.

మ॥ తలమీదన్ బడనున్న కత్తియైనన్ ♦ దస్సన్దయంబూని మె
వ్వఁడుగన్గొన్న; దవాగ్నిలోఁబడియు స॥ ప్రిణాత్ములై యుందు రు
జ్వలతేజంబునమించి; సజ్జనములై ♦ వ్యాధింత కాపాడ ని
శ్చలకారుణ్యమయిండు శ్రీశుండతండే ♦ సభ్యాళి రక్షించుతన్.

సీ॥ అధికసంతాప మ ♦ హాబ్ధిలోపలముని

దిక్కుగానకను చిం ♦ తించువేళ

నడుకానలోఁజిక్కి ♦ బెడిదంపుకిమల

నందుచు మిక్కిలి ♦ గుందునాఁడు

దారిక్షడ్డంబుగా ♦ ధైర్యమున రిపుండు

చనుడెంచి యెదిరించు ♦ సమయమందు

త్రౌధీశులెల్లరు ♦ సల్పజాలని పనికా

జేయఁగా మిగుల య ♦ త్నించునపుడు

తే॥ గీ॥ పాండురాజనందనుల హృ ♦ త్పద్మములను

నిల్చి; కృపవెడఁజల్లుచు ♦ నిఖిల మంగ

శంబులనుగూర్చి వెలసిన ♦ యంబుజాక్షుఁ

డిచ్చుగాతమీకు శుభంబు ♦ లెప్పుడుదయను,

[నాంద్యంతమున సూత్రీధారుడు—ప్రవేశించి]

అతివిస్తరమెందుకు ? పూజ్యులగు నీ సభాస్థారు లాలస్యమునకు దాళజాలనివారు కదా. ఇంక నేను తొందరపడవలయును. (తెరవంకఁ జూచి) కుంకుమతలకాంచితభృకుటీ ! నటీ ! నీ యలంకారమింకను కాలేదా ! ఎల్లప్పుడును నగలు శృంగారించుకొనుటయేనా ! కాల హరణము నేయక రమ్ము.

నటీ—(ప్రవేశించి) ఆర్యా ! కాలహరణము చేసిరందులకు క్షమింపుఁడు.

కమ్మలజత యందుడు నీల జాతి పడిపోవుటచేత దానిని వెదకుచుంటిని. ఇప్పటికిఁగనబడినది.

సూత్రీ—నీ కెప్పుడును భూషణంబులమీదనే భ్రాంతి. అందుకనియే యవి తఱచు పోవుచుండును. స్త్రీకి యివి యన్నియు భూషణములు కావు సుమా. గుణమే భూషణము.

నటీ—నాథా ! మీరు ద్వాపరయుగమునాటి మాటలు చెప్పుచున్నారు. ఇక్కాలమున నది యంతయు నాలోచించువారెవరు ! అది తప్ప మనచాళ్ళ దగ్గర తక్కినవన్నియు నున్నవి.

నీ॥ పతిసేవవిడనాడి ♦ స్వైరిణీవృత్తినిఁ

జరియించుచానలు ♦ చాలగలరు

బొట్టు మోటంచును ♦ బొట్టుపెట్టుటమాను

భామామణుల్ గడు ♦ బ్రబలియుండి

మగవారిరీతిగా ♦ బిగ్గువై నచొక్కాలు

ధరియించు పడతులు ♦ దనరినారు

మానాభిమానముల్ ♦ మంటిలోపలగల్పి

తిరిగెడుయువిదలు ♦ వరలినారు

తే॥ గీ॥ ఎక్కడో మూలనున్నట్టి ♦ యింతులెల్ల

వృద్ధలయ్యను మేల్తెన ♦ వేసములను

దాల్చుచుండిరి సిగ్గును • దలఁగఁదోచి

కట్ట ! కలికాలమీరితిఁ • గ్రాలుచుండె.

సూత్ర—రమణీమణీ ! జగఁబుననున్న స్త్రీ బృందంబంతయు నట్టిదే
యని యభిప్రాయపడుచుంటివా ? అట్లెన్నటికిని జెప్పకుము.
పైకిఁ బతివ్రతలమని చెప్పకొనెడి కాంతలకాగ్రహము గలిగిం
చిన దానవగుదువు.

నటి—స్త్రీ బృందంబు నంతయు దూషించుటకంత వెట్టిదానను గాను.
మంచివారు తేరినికాదు నా యభిప్రాయము. ఎవరో నూటి
కొకరు లేకపోరు. అట్టి పూతచరిత్రలింగను నెక్కడనో యుంట
చేతనే జగంబీతీరుగనై న నున్నది.

సూత్ర—అయినను నొకరిని దూషించుటకు మన కేమి యవసర
మున్నది.

తే॥ గీ॥ అవనిలోపల నెవరు తా • మాచరించి

నట్టి పాపంబు వారలే • యనుభవింతు

రదియు గాకను భగవంతుఁ • డఖిల జనుల

చిత్తములయందు నుండి వీ • డింపుచుండు.

కాని యొక్కందుకు మాత్రము నాకు సందియమగుచున్నది. “అరు
మానములు సహవాసము చేసినచో వారు నీరగుదురు” అని
యొకచూర్వోక్తి యున్నది. ఆ కారణమున నీకు గూడ
వారి గుణంబు లలనఁపనేమోయని భయపడుచున్నాను.

నటి—నాథా ! ఇట్టిగుణములొకరినిఁజూచినప్పుడొనినచో రావు. వారి
పురాకృత ప్రార్థనశమున నచ్చును. చాలుఁ జాలు మీ సంత
దేహమున కేమిలెండి.

సూత్ర—యువతీ ! ఏదో యస్మిన్ముత ప్రశంస కలుగఁజేసికొని ప్రస్తుత
కార్యము మఱచితిమి.

సటి—ఇప్పుడు నన్ను బిలిచిన కార్యమేమో సెలవిచ్చెదరా!

సూత్ర—

చ॥ సరసులు నీతికోవిదులు ♦ శాస్త్రువిచారులు పండితుల్ ధరా
వరులును మంత్రీవర్గమును ♦ భాసురలీలను వచ్చి ద్రౌపదీ
పరిణయనామ నాటకము ♦ భవ్యముదంబున నాడుమంచు సం
బరముననాజ్ఞ నిచ్చి రతివా ♦ నిను బిల్పితి నిప్పు డందుకై .

సటి—ఏమి నాటకము ! ద్రౌపదీ పరిణయమా ! ఇందుకోనే కాబోలు
రుక్మాంగదుడు సీత ఆనవాళ్లు, సత్యభామ సరసము వుంటుంది.

సూత్ర—(నవ్వుచు) పేయనీ ! నీ వెంత మూఢురాలవు. ద్రౌపదీ
వివాహ కథయందు నవి యన్నియు నెట్లు వచ్చును. చూచి
తివా ! విద్యాబుద్ధులు లేకపోవుటచేత వచ్చిన యనర్థకము.

సటి—విద్యావద్దు ఏమీవద్దు. ఈలాగున బ్రతుకనిండు. విద్యనేర్చి
గంతులువై చుచున్న అడవాళ్లకు వచ్చిన యెక్కువ మర్యాద
యేమున్నది. విద్యలేని నాకేమి తక్కువయున్నది. (ఇంచుక
యూరకుండి) మనోహరా ! ఇప్పుడు జ్ఞప్తికి వచ్చినది. అర్జు
నుడు మత్స్య యంత్రమునుగొట్టి ద్రౌపదిని బెండ్లియాడిన కథ
యిదియేకదా. సరే తెలిసినది. ఇది యే పురాణములోనో
యుండవలెను. బాగా జ్ఞాపకములేదు.

సూత్ర—

తే॥ గీ॥ ధరణిఁ బంచమ వేదమై ♦ తనరునట్లు

బాదరాయణుడు రచించె ♦ భారతంబు

సమర భాషయందున ; నన్న ♦ యాదికవులు

తెలుగుఁ జేసిరి దానినిఁ ♦ గలువకంటి.

ఆ భారతంబున నీ ద్రౌపదీపరిణయకథ యున్నది. దాని ననుసరించి
యియ్యది నాటకముగా వ్రాయఁబడినది.

నటి—గ్రంథకర్త యెవ్వరో యడుగవచ్చునా !

నూత్ర—

తే॥ గీ॥ అతఁడు దోణమరాజ వం ♦ శాబ్ధి చంద్రుఁ
డమలగుణుఁడు నారాయణా ♦ హ్వయసుతుండు
గవి విధేయి సీతారామ ♦ కవివరుండు
వాసె; నతఁడు మనకుఁ జర ♦ పరిచితుండు.

నటి—అవును. ఈతని నాటకము లిదివరకే యనేకములు లోకఖ్యాతి
వహించియున్నవి—ఇంక మనము నాటక ప్రదర్శనోద్యోగంబు
న నుండుదము.

నూత్ర—నాటక ప్రదర్శనంబునకుఁ బూర్వము ఋతువర్ణనము నేయు
ట యాచారమై యున్నదిగదా.

నటి—అట్లయిన నే ఋతువును వర్ణింపవలెనో యానతిండు.

నూత్ర—సకల సౌఖ్యప్రదమైన యివ్వసంతమును గూర్చియే!

నటి—మంచిది.

లయగాహి.

కాంతులు నిరంతరము ♦ కాంతలనుగూడి ముద
మెంతయును గల్గగల ♦ కాంతనన కేళీ
స్వాంతులయి యేగికడు ♦ సంతసముమీఱఁ దరు
సంతతుల నీడలను ♦ శాంతిగొనుచున్ బూ
బంతులను బూనుచును ♦ బంతమున నాటలను
నెంతయును నాడుచును ♦ బ్రాంతములలో శ్రీ
కాంతసుతు కీర్తిడలన ♦ సంతముగ దేలగను
వింతయగు కాలము న ♦ సంతమిదియెప్పుడొ.

నూత్ర—నీ వర్ణనంబునకును, గాన మాధుర్యంబునకును సభికులు
మిగుల సంతసింపుచున్నారు.


(తెరలో)

ఉ॥ కౌరవరాజ చంద్రుడ వ ♦ ఖండసరాక్రమ శాలివీపు ; ధా
 తీరమణి మనోహర ! య ♦ ధీరులఁ బాండవులకా దలంచి యీ
 తీరున గొప్ప భీతిని మ ♦ దిక్ గననేటికి నెట్టులై న న
 వ్వారిని నీపురంబునెడ ♦ బాసి చనంగను జేయుమివెనక.

సూత్ర—సతీ ! కర్ణ మర్యోధనులు కాఖోలు యిట్లు వచ్చుచున్నారు.
 మసము పోవుదము రమ్ము.

(ఇరువురును నిష్క్రమించుచున్నారు.)

ఇది ప్రస్తావన.






శ్రీ

ద్రౌపదీపరిణయము.

ప్రథమాంకము.

[కర్ణ దుర్యోధనులు ప్రవేశము.]



కర్ణ—మిత్రమా! దుర్యోధనా!

ఉ॥ కౌరవరాజచంద్రుడవ ధిండు పరాక్రమశాలి వీవు ధా

తీరమణి మనోహర! య ధీగుల పాండవులక దలంచి యీ

తీరున గొప్పభీతిని మ ధిక గననేటికి నెట్టులైన న

వ్వారిని నీపురంబు నెడఁ బాసి చనంగనుజేయు మీ వెనక.

దుర్యో—సఖా! కర్ణా! మాటలవలన నేమిప్రయోజన మున్నది. అం
ధుండగు మాజనకుండు రాజ్యంబున కనర్హుండగుటంజేసి మా
పినతండ్రియగు పాండునృపాలుండే యీ కురురాజ్యభారంబు
దన భుజస్కంధమునందు నిలుపుకొని బాహుబలపరాక్రమ
శౌర్యంబులు దీపింప ననేక భూనాథులగెల్చి ధనంబు దెచ్చి
మాతండ్రిచే ననేక యాగంబులు జేయించి విమలయశంబు
నందినాడు.

తే॥ గీ॥ హరిణశాప కారణమున ధి నతండు వనిని

బ్రాహ్మణములఁ బాసి చేరెను ధి స్వర్గపదవి

నాటినుండియుఁ గుంతియు ధి మేటి శౌర్య

ధనులు నాపాండురాజు నం * దనులు మాగ్న
హంబున నె వర్ధిలుచునుండి * రనుగు సఖుడ.
మా గ్నహంబుననుండి మాగోపాటు విద్యల నభ్యసించి మాకంటె నె
క్కువ బలశాలులై నారు.

తే॥ గీ॥ పాపుని మహాస్త్ర సంధాన * పటిమఁగాంచి
వాయజు గదాప్రవీణత * వరుసఁ జూచి
ఘాద్రీసుతుల ఘన పరాక్ర * మంబు దలంచి
భయమునొందుచు నుందును * భావమందు.

ఆ పాండవేయులు నిజముగా నాకు హృదయశల్యములవలె గన్పట్టు
చున్నారు.

కర్ణ—రారాజా !

తే॥ గీ॥ ఎట్టులో వారితో బగఁ * బెట్టుకొంచు
బుర్రము వెడలించుమార్గంబు * నరయుమయ్య
చిక్కుఁ జింతయులేక నీ * చిత్తమందు
సంతసముబూసి మెలగెను * త్కౌతలేంద్రీ.

ఇయ్యదియే యిప్పుడు మనకు దగిన కర్తవ్యము.

దుర్యో—నీవు చెప్పినది బాగుగనే యున్నది ; కాని,

ఉ॥ తమ్మునిపుత్రిలంచు గుణ * ధార్మికులంచు ననేకవైరి బృం
దమ్మును గూల్చగాదగిన * ధైర్యముగల్గిన వారలంచుఁ జి
త్తమ్మున నూహఁజేయుచు ము * దమ్మున మన్ననసేయుచుండెఁ దా
నిమ్మహి నాదుతండి కమ * హీనచరిత్రులఁ బాండవేయులఁ.
నీ॥ ధర్మమే నిరతంబు * దనకు భూషణ మటంచు

దలచి వర్తించు నా * ధర్మసుతుఁడు
భండనంబులను ను * ద్దండ బలమ్మున
వైరివర్గము గూల్చు * వాయుజుండు

శస్త్రాస్త్రవిద్యలో • సాటిలేక జరియించి

యశమందుచుండును • నర్జనుండు

అన్నదమ్ముల కింత • యైనను తగ్గక

మాన్యులై యుండిన • మాదితనయు

తే॥ గీ॥ లనుచుఁ దలపోసి నిరతంబు • నాత్మయందు

భవ్యమోదంబు నందుచుఁ • బాండుసుతుల

గాంచుచుండెను యెంతయో • కరుణతోడ

మంచిచెడ్డలు దెలియక • యౌధవుండు.

మా తండ్రిగారు వారికిచ్చుచున్న చనువును దలంచి వారును గర్వాం
ధకార చేతస్కులై కన్నును మిన్నునుఁ గానకయుండి మా రా
జ్యలక్ష్మిని హరించుటకు బోలోపల ప్రయత్నము నేయుచున్న
ట్లు వినియున్నవాడ.

కర్ణ—అన్నా ! ఎంత, దారుణము.

తే॥ గీ॥ తిన్నయింటను వాసాల • నెన్నుపగిది

భవ్య భవదీయరాజ్య సం • పదలుగొనఁగ

యత్నమునుసేయు పాండురా • జాత్మజులను

సమయజేయుటే తగుపని • యౌతలేంద్రీ.

దుర్యో—అట్టిది మనము చేయఁగలుగుదుమనుట కలలోనిమాట.

కర్ణ—ఏమి ! మిత్రమా ! అట్లు పలుకుచుంటివి !

చ॥ భరతకుల ప్రదీపుడవు • బాహు పరాక్రమశౌర్య విక్రమ

స్ఫురణ జరిపుచుంటి వరి • భూపతులెల్లరు నీకుమౌక్కి సో

దరశత మెల్లవేళలనుఁ • దద్దయు భక్తినిగొల్పఁ ; బాండుభూ

వరుని కుమారులక వినిన • భావమునక భయమేల చెప్పమా.

దుర్యో—మిత్రమా ! సేవకభయ మేమియులేదు. వారిని మనము

చంపలే మనుటయే !

కర్ణ—రాజా ! ఆగ్రహింపకుము.

చ॥ సెలవిడి పంపుమియిప్పుడె • చెచ్చెర నేజని సాండవేయులన్
గలన వధించినీదు పద • కంజ సమీపమునందునుంతు చా
తులువల శీర్షరాజములు • దోర్బల విక్రమశౌర్య మేర్పడన్
బిలువగవద్దు కర్ణఁ డను • పేరున నట్టులు సేయకుండినన్.

దుర్యో—అకారణంబుగ వైరము గల్పించుకొన్నచో నిందాభరము
మన తలపైఁ బడును. అదియట్లుండ వారిని గెల్పుటకూడ య
సాధ్యమే, ఎందుకంటివేని

సీ॥ తోయింపగాలేదె • తోయంబులందున

పాశంబులను నాడు • బద్ధుఁజేసి

కొట్టింపగాలేదె • దిట్టయా మల్లుచేఁ

గీడా పరిశ్రాంతిఁ • గీలుపడఁగ

కఱపింపగాలేదె • ఘన సర్పములచేఁ

బూర్జనిద్రను దాను • మునిఁగియుండ

బెట్టింపగాలేదె • విషభోజనంబును

మూయమాటలచేత • మఱుగుఁబుచ్చి

తే॥ గీ॥ అకట! యెన్ని జేసినఁగాని • యనిలపుత్తుఁ

డింతయును నొవ్వకుండెను • నేమిబలమొ

వానిఁ దలఁచినయంతనే • భావమందు

భయము గల్గుచునుండును • పరనఖిండ.

అకారణమునంజేసి నెమ్మదిగా సామవాక్యములచే వారిల నీపురము
వెడల నడవవలయును. (ఇంచుక యూరకుండి) ఇంకొక్క విశే
షము నీకుఁ జెప్ప మఱచితిని.

కర్ణ—అది యెట్టిది !

మర్యో—తే॥ గీ॥ ధర్మచారిణ్యం డంతునుఁ ♦ దలంచి ధర్మ
సందనుని యానరాజ్యంబు ♦ శండు నిల్చు
యత్నమును సేయుచుండెను ♦ యంధస్యపతి
యుర్వి సతడేల నేజూచి ♦ యోర్వగలనె.

కర్ణ—అట్లయిన నింక సదియంబందక నెట్టులయిన మీ తండ్రిగారి
తో నీవిషయ మాలోచించి, పాడవులను నీయూరునుండి వెడ
లఁగొట్టింతము. తరువాత సంగతిఁ జూచుకొనవచ్చును. (ప్ర
క్కంజూచి) అరుగో మీతండ్రిగారు సంచయునితో నేదియో
మాటలాడుచు సుఖాసీచులై యున్నారు. నీవు మాట్లాడుట
కిదియే సమయంబు. రమ్మ. (నిష్క్రమింతురు.)

(తెర లేచును.)

—: [ధృతరాష్ట్రుఁడు—సంజయుఁడు ప్రవేశము]:—

ధృత—(సంజయునిజూచి) సంజయా !

ఉ॥ అంధుని నన్ను రాజ్యమున ♦ కర్ణుని జేసి భరంబు దా భుజా
స్కంధమునందు నిల్చుకొని ♦ శౌర్య పరాక్రమ మేర్పడంగ ; గ
ర్వాంధుల నెల్లఁ జక్కడఁచి ♦ ద్రవ్యముతెచ్చి మఖంబులఁ గృపా
సింధుఁడు నాను సోదరుఁడు ♦ జేయగఁజేసెను నన్నుఁ బేర్చిమై.

అట్టి యనుఁగుదమ్ముడైన పాండు రాజుయొక్క మృతిఁగూర్చి కల్గిన సంతాపం బింకను నామనంబును వీడకయున్నది.

తే॥ గీ॥ తమ్మునిదలంచినంత చి ♦ తమ్మునందు
నధికసంతాపమగును ; నే ♦ తాబ్జములను
నీరుగాఁగడఁగు నెల ♦ యేఱురీతి
యిట్టితమ్మునిగండునే ♦ యెన్నఁడైన.

నిర్భాగ్యుడనైన నాకట్టితమ్ముఁ డేలబ్రతిక్కియండును,

సంజ—గతించినదానికై యిప్పుడు సగచినందువలనఁ బ్రయోజన మేమియున్నది.

చం॥ నురలవరప్రసాదమున ♦ శోభిలినారలు ధర్మమూర్తులా
వరసుతు లేపు రీకరణి ♦ బాండుస్థులను గర్భమందు; స
చ్చరితులవారిఁ జూచుకొని ♦ స్వాంతమునందునఁ బాండురాజె యీ
ధరణిని సున్నవాడనుచుఁ ♦ దాపమువాయుము కారవేశ్వరా.

ధృత—సంజయా! నీవు చెప్పినట్లు పాండురాజునందులకు గుణసంపదల
యం దెవ్వరును నీచుగారునుమా! నాయెడలఁ బాండురాజెట్టి
భక్తిఁబూని చరియించెనో ధర్మసుతుండును నట్లే చరియింపు
చున్నాడు. అతని బ్రాహ్మణభక్తియు, గురుజనానురక్తియు,
ధర్మకార్యాసక్తియు, బాగడుటకు వేనోళ్ళ చిలువయైనను శక్తుఁ
డుగాడు. ఆకారణముచేతనే ధర్మతనూభవునికి యావరాజ్యపద
వి నొసంగితిని. ఇట్లు గావించినందుకుఁ బ్రజలెల్లఁగను నన్ననేక
భంగుల వినుతించినారు.

సంజ—రాజేంద్రా! నీవు చక్కని పనిఁగావించితివి. అతఁడు యావ
రాజ్యపదమందుండఁగా రాజ్య మభివృద్ధి నొందుట కేమిలెక్క.
అరిరాజన్యలెవ్వరయినను గన్నెత్తి చూడగలరా! (ఇంచుక
యూరకుండి ప్రక్కదిరిగిచూచి) మహారాజా! ఎందులకో
దుర్యోధనకర్ణు లిచ్చటి కరుదెంచుచున్నారు. వారివెంట శకుని
దుశ్శాసనులుకూడా యేతెంచుచున్నారు.

[దుర్యోధన కర్ణ శకునిదుశ్శాసనులు ప్రవేశము.]

దుర్యో—(ధృతరాష్ట్రునిఁజూచి) తండ్రీ! వందనములు.

ధృత—కుమారా! వర్ధిలుము.

దుర్యోధను—భగవంతుణ్ణి చూచుచున్నంతవరకు వర్ణింప
దప్పదు. నీవు ఆశీర్వాచనముల చేతను, మాటల చేతను మమ్ముల
వర్ణింప జేయనెంచెదవుగాని కీయలోమాత్రము చూపవు.

ధృత—కుమారా! అట్లు పలికెదవేమి! నేను నీయెడల జేసిన లోపమేమి!

దుర్యోధను—నీవేమియును జేయలేదు. నా శాత్రువులమీరితిగాఁ బరిణా
మించినది.

శకుని—నుయోధనా! ఏటికీ యెత్తి పొడుపుమాటలు. నీవగు దెంచిన
కార్యమేదియో మీతండ్రిగారికిఁ దెలుపుము. వారు చేయనవ్వు
డుగదా నిమ్రోళ్తు లాడవలయును!

దుశ్శాసను—అగ్నిజా! నీ కార్యమేదియో తండ్రిగారికిఁ నివేదించుము.

కర్ణ—మిత్రమా! చల్లకువచ్చి ముంత చంకను బెట్టినచో నేమిలాభ
మున్నది.

సంజయ—(తనలో) ఈదుష్టచతుష్టయమేనియో దురాలోచనచేసియే యి
చ్చటి కరుదెంచినారు. సరే! ఏదియెట్లమున వాకేల!

దుర్యోధను—తండ్రి! మేమునీకుఁ బుత్రులముగామా! అట్టియెడల మేము
నీకేమి యపకారచూచరించితిమి. మాయెడల నింత నిర్దయ వ
హించుటకుఁ గారణమేమి!

ధృత—కుమారా! నావలనయున్నదోష మెట్టిదియో చెప్పుము.

దుర్యోధను—ఏమికావలయును. ఈచేసినది చాలదా. చూడుడు.

ఉ॥ తమ్మునిపుత్రులంచుచు; మా దమ్మున సాకంఠవచ్చుగాని రా
జ్యంబునొసంగి నీనుతుల • కందరికిఁ హృదయంబులందు దుః
ఖమ్ములు గల్గజేయుదువె • కానివిధంబుననిట్లునేయ భా
వ్యమ్ము సుహృదులకొదెలిసి • వర్తించుటకుఁ కాదెభూవరా.

తండ్రి! తమ్మునిపుత్రులందు నీకుఁ బ్రేమయుండిన నుండుగాక.

భాధిని నీయింటనుంచుకొని నలసిన నొపదలించిచ్చి కాపాడవచ్చును.

అందులకు మే మభ్యంతరపెట్టుచారముకాదు. కాని ధగ్గనందనుని
యశావరాజ్యపదమందు నిలిపిరాడవు దీనంజేసి మా కసాయమువాటి
ల్లదా! మే మేనుగొపోవుదుము.

ధృత—(తనలో) వీరందగును నెప్పుడును నేదియో దురాలోచన నే
యుచుందురే. (ప్ర)కాశముగా) నత్నా! దీనంజేసి మీకేమిగొఱ
తపడినది. లేనిగోనిని కల్పించుకొని చిత్తమున నాందోళన జే
ర్చుకొనుచుందువు.

మర్యో—దీనివలన మా కసాయము లేదందురా!

ధృత—ఏమి మసాయమున్నది? ప్రజ్ఞాచక్రుండచగుటజేసి రాజ్యపరిపా
లనంబునకు సమర్థుండచుగానుగదా. సమర్థుండైన భీష్ముడు
రాజ్యవిషయమై యిదివరకే బిట్టుప్రతిని నహించియుండెను.
అట్టిచో నాతమ్ముండైనపాండురాజు నన్ను రాజుగానిలిపి తద్భా
రమంతయు నాతడువహించి నన్నతిభక్తితో నేవింపుచు దన
పరాకాశిమంబున వైరిరాజుల నదిమి కప్పంబుల దెచ్చియిచ్చు
చు, ననేక ధనరాసుల బోగుండేసి నాచేనచేక యాగంబులజేయిం
చి తుదకు శాపవశంబున మృతుండయ్యె. ఆతని కుమారులైన
యీ పాండవులును గుణములందు దండినిబోలినవారు. అం
దు ధర్మతనయుండు ప్రజ్ఞాన్వితుండును, సత్యసంధుండును నగు
టంజేసి వానికి యశావరాజ్యపదమిచ్చితిని. దీనంజేసి రాజ్యంబు
వృద్ధియగును. భీష్మద్రోణవిదురాదులును దీనికి సంతనంబున
సమ్మతించిరి. వారును నన్ను బాండురాజువిధంబున నతిభక్తి
తో నేవింపుచుండిరి.

దుశ్శాస—తండి! పైతృకంబైన రాజ్యభారము పాండుభూవిభుండు
వహించియుండుటంజేసి యాతని సుతుండైన ధర్మతనయుం
డిప్పుడు రాజయ్యెనేని ముందుగూడ వారిసంతతి ఛారే రాజులు

గుదురు. మేమును మాపుత్రపౌత్రవర్గంబును నేమయిపోదుము.
మేమందరమును వీరికి దాసులమై సేవకులరీతిఁ జరియింపుచుం
డవలయునుగదా. పరులపంచఁజేరి బ్రతుకగలమా. మాగోడు
నీవొక్కింత విచారింపవలదా!

శకుని—మహారాజా! దుశ్శాసనుండుపల్కిన వాక్యములు సత్యమే.

కర్ణ—అందుకు సందియమేమియునులేదు.

దుర్యోధ—తండ్రీ! నే నాపాండుతలయుల పరాక్రమంబునకు నిరంతరం
బును భీతిబొందుచుందును. పాండురాజుయొక్క పరిపాలనంబు
న హాయిఁజెందియున్న ప్రజలెల్లరును ధర్మశాలియైన యుధి
ష్ఠికుని పరిపాలనంబునకే చూచుచుందురు. ఇప్పుడే ప్రజలంద
రును ధర్మతనయునికి వశ్యులై నన్నుఁ జూడకయున్నారు. ఇంకఁ
గొన్నాళ్ళు పోయినచో నాపేరునైన దలపెట్టరు. ఆతఁడు ప్ర
జానురాగమువడసి తనరుచున్నాడు. ఆతఁడే రాజయినచో మా
కుండతావుండదు.

ధృత—(తనలో) వీరు పలుకుచున్న వాక్యములు నిశ్చయమే. ప్రజలెల్ల
రును ధర్మజుని పరిపాలనంబును వేనోళ్ళ బొగడుచున్నారు.
ఇందుకేమి తెరువు నూహింపనగునో తోచకున్నది.

కర్ణ—(ధృతరాష్ట్రునిఁజూచి)

ఉ॥ భారతవంశజాతుండవు ♦ బాహుబలాధ్యుల సత్కుశూగులన్
ధారుణిగొంచి; సజ్జనులు ♦ ధర్మచరితుఁడటంచుఁజెప్ప వి
స్తారయశంబుగాంచితివి ♦ ధర్మవిధంబులు నీకుఁదెల్పగా
నేరము; నీకునుకొదెలియ ♦ నీవిభున్న వె కారవాధినా.

మహారాజా! ఈ భూతలఁ బెల్లను మీరుదియే. పాండురాజు
మిమ్ములను రాజుగాఁజేసి వ్యవహరింబులనన్నియు నాతఁడు జక్కఁబెట్టు
చువచ్చె. అంతమాత్రమున నాతనిసుతులు దీని కెల్లధిపతులగుదురు.

కావున మీ కుమారులక్షేమంబు విచారించుట మీకు శ్రేయస్కరము.

ధృత—కుమారులారా ! అట్లయిన నిష్పడేమిసేయుమందురు.

దుర్యో—

తే॥ గీ॥ కరుణ నాయందునీకుమఁ ♦ గలిగెనేని

పాండవులవారణాసికి ♦ బంపుమయ్య

కొన్ని నాల్లేగినంతనె ♦ కొమరుమిగుల

మఱల నేతేరవచ్చును ♦ మహితలేశ.

అప్పటికి రాజ్యము మనకు సుప్రతిష్ఠితంబై ప్రజలెల్లరు మనకు వశ్యులై యుందురు.

ధృత—(తనలో) కష్టము. కష్టము.

చం॥ చినతనమాదిగాగనను ♦ జేరిన పాండుకుమారచంద్రులక

ఘనకృపతోడఁ బెంచితిని ♦ గాదనకిప్పుడు వీరమాటపైఁ

జనుఁడుపురంబువాసియని ♦ చయ్యనఁబల్కగ సమ్మతించునే

మనమకటా ; యి కేమని కు ♦ మారులకోరిక మాన్పనేర్తునో.

తే॥ గీ॥ తండ్రి; నేనేయటంచును ♦ దనదుమదినిఁ

దలఁచి నేవింపుచుండెను ♦ ధర్మతనయుఁ

డట్టివానినికారణం ♦ బరయకుండ

పురము వెడలింపనెట్లోర్తు ♦ కరుణలేశ.

(ప్రకాశముగా) కుమారా ! నీవుదారణమైనకోరికఁ గోరుచుంటి వి. అకారణము ధర్మచరిత్రులయిన పాండుకుమారుల నెట్లు బామ్మని చెప్పఁగలను. ఇట్టి యకార్య మాచరించితినేని లోకులెల్ల నన్నుఁ బరమ పాతకుఁడని దూషింపరా. ఇది యట్లుండ వృద్ధులైన భీష్మద్రోణవిదురులు దీనికెట్లు సమ్మతించుదురు.

దుర్యో—తండ్రి! నీవెట్లులయిన మా మాట వినకుండునట్లనేకమ్మాటలు చెప్పటవలసఁ బ్రయోజనపఱు లేదు. నీవు సర్వస్వతంత్రుం

డవు. నీ కొరులయాజ్ఞతోఁ బనియేమున్నది. నీయాజ్ఞాగౌరవంబున వారెల్ల యొడంబడుదురు. అశ్వద్ధామ నాకిష్టంఁడయి యుంటఁజేసి పుత్రప్రాత్యల్యమున దోణాచార్యుండు నన్నెడఁ బాయఁడు. కృపాచార్యుండు దోణునిఁబాసి యుండకపోవుటచే నాకడనే యుండును. భీష్ముండేజోలికినిఁ బోవక యూరకుండును. విదురుండు పాండవపక్షపాతియయ్యును దానెక్కరుండై యుంటుంజేసి నాకపకారమేమియును జేయఁజాలఁడు. చేయఁదలంపఁడు. కావున నీవు సంకోచింపక బాండుకుమారులను వారణాసికిఁ బంపుము. ఇందులకన్యధా వర్తించితివేని నాదేహ మగ్నికా నూతి గావించుట నిజము. రాజ్యసంపదలులేక దాయాదుల యొద్ద దాసుఁడనై యుంటకంటె నదియేమేలు.

ధృత—అంత సాహసకార్య మేలచేయవలయును? నీ యభీష్టమే నెఱవేర్చెదను. (సంజయునిఁజూచి) సంజయా! నీవరిగి పాండవాగ్రిజ్ఞునిటకుఁ దోడ్పొనిరమ్ము.

సంజ—(తనలో) ఆహా! కుమారులమాట నాలించి యీవృద్ధరా జెంత పాపమున కొడిగట్టినాఁడు. (నిష్క్రమించును.)

ధృత—ఇంక నీవు చింతఁబాసి యుండుము.

దుర్యోధ—(దుశ్శాసనునిఁ జూచి) మీరందఱును నిచ్చోట నుంటిరేని మన మందఱమును నేదియో దురాలోచన జేసి వారిని వెడలనడుపుచుంటిమని యశమానించెదరు కావున నిప్పటికి మీ రరిగి కొంచెముసేపుతాళి నన్నుఁ గలసికొనుఁడు.

(దుశ్శాసన శకుని కర్ణులు నిష్క్రమింతురు.)

దుర్యోధ—(తనలో) ఇప్పుడు నాకుఁ గొంచెము యానందముకలిగినది. పాండవేయులు తప్పక నాతండ్రియాజ్ఞపై వారణాసికేగుదురు. అచ్చోట వీరికై యొక లక్కయిల్లును పురోచనునిచే నిర్మింపఁ

జేసి దాని కగ్నిఁ బెట్టునట్లు గావించెదను. దానంజేసి వారందు
దగ్ధులయ్యెదరు. అప్పుడు నాకు సంపూర్ణమైన యానందము
కలుగును.

[ధర్మరాజు సంజయునితోఁ బ్రవేశించును.]

సంజ—(ధృతరాష్ట్రునిజూచి) దేవా! యువరాజగు ధర్మనందనుం డరు
దెంచినాడు.

ధర్మ—తండ్రి! భవదీయపాదపంకేరుహంబుల కీనుతుండు నమస్కరిం
పుచున్నాడు.

ధృత—వత్సా! నకలనంపదలనందుచుఁ బెక్కిండ్లు తమ్ములతోఁగూడ
వర్ధిల్లెదవుగాక!

ధర్మ—భవదమోక్షాశీర్వాచనంబు ఫలించుఁగాక! తండ్రి! నాయందుఁ
గృహవహించి రావించినకారణం బెట్టిదియో సెలవీయఁగోరెదను.

ధృత—కుమారా;

సీ॥ నాయందుభక్తిని ♦ ననిశంబుఁజూపుచు

ధరణిభారమునంత ♦ తానుబూని

శత్రురాజులనెల్ల ♦ సంగ్రామరంగంబు

నందునజెండాడి ♦ యశముగాంచి

ధనరాసులనుదెచ్చి ♦ తిప్పకనాకిచ్చి

మఖములెన్నెన్నియో ♦ మహిమమీఱ

జేయించెనాచేత ♦ షీతితలాధిపులెల్ల

బృధ్వయందుననన్ను ♦ వినుతినేయ

తే॥ గీ॥ నట్టియనుఁగొడమ్ముండుమీ ♦ యయ్యపాంశు

రాజు; వేటాడనరిగి య ♦ రణ్యమందు

భవ్యచారితులనుమిమ్ముఁ ♦ బడసి; శాప

కారణంబునఁజేసి స్వ ♦ ర్గంబుజేరె.

పూతచారిత్రుండును, నాశ్రితజనహృదయపంకజభాస్కరుండును, వైరివీరదగ్ధాంధకార ప్రభాకరుండును, నిరంతర సర్వదేవతా చింతన మానసుండును, నగు మీజనకునకు సచ్చరిత్రులైన మీయట్టి తనయులున్నందుకుఁ బుణ్యకర్మలు జేయుట యుత్తమమని నాకుఁ దోచినది. ఆకారణంబునఁజేసి మిమ్ములను వారణాసికిఁ బంపనెంచితిని.

ధర్మ—తండ్రి!

చం॥ జనకుఁడు మమ్ములన్ విడిచి • స్వర్గముజేరెను నాటినుండియు

జననిని మమ్ములఁమిగుల • సత్కృపతోడను సాకుచుంటివో

యనఘ! త్వదీయవాక్యముల • కడ్డముజెప్పఁగ నెంచువా

మనమున మమ్ముఁగూర్చియను • మానమునొందకు పా

తండ్రి! మాజనకుండు మరణించిననాటనుండియు


కన్నపుత్రులకంటె నెక్కుడు బ్రేమతోఁ బెంచుచుంటివి

తే॥ గీ॥ బాల్యమందునమాకు జ్ఞా • పకములేదు

తండ్రినీక్షించినట్టులో • ధరణిపాల

తండ్రినీవేయటంచుఁ జి • త్తంబునందు

దలఁచివర్తింపుచుంటిమి • తధ్యముగను.



ధృత—(తనలో) ఆహా! ఏమి! ఈతనివాత్సల్యము. కల్ల కపటలవారె

ఱుంగని మానవుండన్న ధర్మనందనునినే యనవలయునుగదా.

నిశ్చయముగా నిట్టి శాంతస్వభావుని, నిట్టి ధర్మచరిత్రునిఁ బు

రంబునుండి వెడలనడుపుచుంటినిగదా! (ప్రకాశముగా) వత్సా!

ధర్మతనూభవా! వర్ణనాతీతమయిన నీభక్తికినంతసిందితిని. ధర్మ

చరిత్రులైన పుత్రులు తమతండ్రి సుగతికి జనుపుణ్యకర్మల

జేయుట విధియైయున్నది. అందుచే నీవును తమ్ములును జననీ

యుతముగవారణాసికరిగి యందుఁ గొన్నాళ్ళునివసింపుచుఁబితృ

కార్యంబులఁ దీర్పుడు. వలసిన దానంబు లొనర్పుడు. ఇచ్చ

వచ్చినరీతి భూసురులను సేవింపుచు సన్మానింపుడు. భారతవర్షం
బునందెల్ల పుణ్యక్షేత్రమై, శ్రీమదన్న పూర్ణాదేవీసమేతుడగు
విశ్వనాథునకు నిలయమై, సకలసంపదలకును నాకరమై, పుణ్య
జననివాసయోగ్యమై, సమస్తాభీష్టఫలప్రదమై, శ్రీమన్నారా
యణుని చరణ కమలంబులందు జనించి, శంకరునిచే నిజజటా
జూటంబున ధరింపఁబడి, పరమపావన తేజోవిరాజమానయైయొప్పు
చుండు గంగామహాప్రవాహంబుచే నలంకరింపఁబడి భూలోక
స్వర్గమై యొప్పుచున్న యా వారణాసీపురంబుననున్నచో మను
జులకు సంతాపంబులు నశించి పుణ్యవంతులగుదురు.

ధర్మ—

సీ॥ ధరియించినీయాజ్ఞఁ ♦ దలపై నందమ్ములఁ

గూడిజననియైన ♦ కుంతితోడ

వారణాసినిఁజేరి ♦ భాగీరథినిగ్రుంకు

లిడుచుండిమేటిభూ ♦ మిసురులకు.

దానధర్మంబులు ♦ దగినట్లునేయుచు

నన్నపూర్ణాయుతుం ♦ డైనవిశ్వ

నాధుసేవింపుచు ♦ నాదు జనకునకు

బుణ్యకర్మలఁజేసి ♦ పాలువుగాంచి

తే॥ గీ॥ వార్తఁబంపినయవ్వుడు ♦ భవ్యమతిని

మరలనరుడెంచువాడఁ సో ♦ దరులఁగూడి

ధృత—ధరణి నినుమెచ్చవచ్చును ♦ ధర్మతనయ

తండ్రియానతి నెఱవేర్చు ♦ దగుదువీవు

రమ్యగుణశాలియైన శ్రీ ♦ రాఘవునకు.

వతాన! నీపితృభక్తిఁ బొగడఁజాలను. నీయిచ్చవచ్చిన తెఱంగున
కాశీపురంబున దానధర్మములఁజేయుచు జరింపుము. వలసిన ధనంబును



పృథమాంకము.

గొంపోమ్ము. మఱియు నీకెప్పుడెంత ధనమును
చుండెద.

ధర్మ—మహాప్రసాదము. (నిష్క్రమించును.)

ధృత—వత్సా! దుర్యోధనా! నీసావ్యంతరుణుననున్న చింత పోయినదికదా.

(సంజయునిఁజూచి) సంజయా! సుందీరంబునకు దీసికొనిపోమ్ము.

(ధృతరాష్ట్రసంజయులు నిష్క్రమింతురు)

దుర్యో—సేవకా! సేవకా!

సేవ—మహాగాజా! ఏమిసెలవు!

దుర్యో—కడురయంబున నీవరిగి నాయూజ్జగాఁడెలీపి పురోచనునిఁ దో
ఁజొనిరమ్ము.

సేవ—చిత్తము. (నిష్క్రమించును.)

దుర్యో—ఎట్లొ మాతండ్రిగారితోఁజెప్పి పొండవలను వారణావతంబు
న కరుగుమని చెప్పించితిని. వారిక సుముహూర్తము చూ
చుకొని వారణాసి కరుగుదును. ఇప్పుడు నేనేపన్నుగడనైనను
బన్ని వారినాపురంబున సంతంబొందింపవలయును. ఏయిచాయ
మాలోచింతును? (ఆలోచించి) సగే! జ్ఞప్తికివచ్చినది. పురోచ
నునివలన నిక్కార్థము తప్పక నెఱవేరఁగలదు. అకుగో! పు
రోచనుండు వచ్చుచున్నాఁడు.

(పురోచనుఁడు పోవేళించును.)

పురో—(దుర్యోధనుని సమీపించి) దేవా! ఏమి యాజ్ఞ?

దుర్యో—మిత్రమా! పురోచనా! అరుదెంచితివా!

తే॥ గీ॥ బాల్యమాదిగ నాకునుఁ ♦ బ్రాణ హితుఁడ

వగుచుఁ దనరుచుండుటను; కా ♦ ర్యంబునొండు

చెప్పఁదలఁచి రావించితి ♦ శీఘ్రగతిని

జెప్పటకు సందియంబును ♦ జెందుచుంటి,

పురో—దేవా! నీవు నా యొద్ద సందేహింపనేటికి! నే నెప్పుడును భవ
దాక్షా బద్ధుడనని తలంపుడు. బాల్యంబాదిగ మీ యుష్ప
పులును దినుచు జీవించు వాడనుగదా.

తే॥ గీ॥ చేయఁ గల్గిన కార్యంబుఁ ♦ జేయువాడ
చేతగాకున్న నొరులచు ♦ చేయఁ జేతు
పాణిమిమ్మన్న నిచ్చెదఁ ♦ బాధివేంద్రీ
సందియంబందఁ నేటికి ♦ డెందమందు.

దుర్యో—సఖుండ! నీవు నా కార్యమును దప్పక జేయఁగలుగుదువు.
మర్లుటమైన కార్యము కాదు; కాని యది బహు రహస్యము.
రెండవ కంటి వానికిఁ గోచరము కాగూడదు.

పురో—మహారాజా! నన్ను గుఱించి నీ వన్యథా తలపఁవద్దు. ఎట్టి
కార్యము జేయవలయునో చెప్పినచో గడు శీఘ్రముగాఁ జేయు
టకీ నేవకుండు సంసిద్ధుడై యున్నాడు. సందియంబందక
సెలవిండు.

దుర్యో—పురోచనా! తండ్రి పోయిన నాటనుండియుఁ బాండవులు
మా గృహంబునందే యుండి, మా కెగ్గునేయఁ దలంపుచున్నా
రను మాట నీ వెఱుంగుదువా! లేనా!

పురో—కర్ణాకర్ణికగా విని యున్నవాడ.

దుర్యో—అది యట్లుండ మా తండ్రి ధర్మసంవచుని యశావరాజ్యపద
మందుంచుట యెఱుంగుదువా.

పురో—ఎఱుంగుదును.

దుర్యో—ఆ కారణంబున వారు గర్వాంధకారచేతస్కులై తమ యం
తటి పరాక్రమవంతులు లేరని తలంచి మా రాజ్యంబు నపహ
రింపఁ దలంచినారు.

పురో—

తే॥ గీ॥ తండ్రి పోయినవీక్షించి ♦ తమ్ముని సుతు
లంచుడలపోసి జాలి వ ♦ హించి యింటఁ
జేర్చినందుల కిబ్బంగి ♦ జేయువారె
తిన్నయింటను వాసాల ♦ నెన్నుపగిది.

దుర్యో—ఆ కారణంబున నేను మా తండ్రితోజెప్పి యా పాండవుల
ను పురంబు వెడల నడవఁజేసితిని.

పురో—ఏమీ ! పాండవులు పురంబు విడిచిపోవుదురా ! ఎప్పుడు.

దుర్యో—నామాట సంపూర్తిగ వినుము. వారొక వారము దినము
లలో మా తండ్రిగారి యానతిని గాశీ పురంబునకుఁ బోవుచు
న్నారు. కావున వారికంటె ముందుగ నీవా నగరంబున కరిగి.
నీ శక్తిచే ఘృతతైలగంధక పృథితమైన చతుశ్శాలను నిర్మించి
వారి రాకకై నిరీక్షింపుచుండి వారరుదెంచిన వెంటనే యందు
బ్రవేశపెట్టి వారితో స్నేహభావమునఁ గలసిమెలసివర్తింపుచుఁ
గొన్నాళ్ళరిగినపిదప నర్థరాత్రింబున వారు నిద్ర మునింగియు
న్నప్పుడుదాని కగ్నిఁగొల్పి, వారి మరణవార్తను నాచెవులకు వి
నిపించి యానందము గలుగఁజేయవలయును.

తే॥ గీ॥ అట్లానర్చితివేని రా ♦ జ్యంబునాకు
వచ్చు; సకలసంపదలందు ♦ వాడ; దానఁ
జేసి నీవుగూడనుబెక్కు ♦ శ్రీల; గాంచ
గంచువు యశమందుదువు నా ♦ కరుణచేత॥

నీవు నాకుఁ బ్రాణసముండవనియు, నిట్టి కార్యము జేయ నీవే
సమర్థుండవనియుఁ దలంచి చెప్పితిని.

పురో—(తనలో) చతుశ్శాల నిర్మించుట నాకుఁ దృణప్రాయము. ఇట్టి
కార్యము నేఁ జేసితినేని సుయోధనుండు నన్ను మెచ్చి యిచ్చ

వచ్చిన సంవదలతో నన్నుఁ దులదూగజేయును. (ప్ర)కాశము

గా) దేవా! ఇంతియేకదా నేఁ జేయవలసిన కార్యము. నీవు

చెప్పినయట్లొనర్చి నీ కానందముఁ గూర్చెద.

దుర్యో—సఖుడా! నీవు పాండవులకన్న ముందుగా వారణాసి కరుగ
వలయును.

మ॥ కడువిశ్వాసివలగుచు నీవయిన ని ♦ క్కార్యంబునుం బెట్టితిన్
వడిగాఁ జేరుము వారణావతము నీ ♦ ప్రజ్ఞగనన్ లక్కమే
డల నిర్మింపుము; వారిచావుగని వే ♦ డ్కన్ వచ్చి విన్పింపుమీ
పుడమిన్ సీవె యొసంగినట్లుగమదిన్ ♦ మోదంబునుం బొందెదన్.
పురో—నేడే పోయెదను. ఆజ్ఞ యొసంగుము.

(నిష్క్రమించుచున్నాడు.)

దుర్యో—(తనలో) ఈపురోచనుడు తలఁచుకొన్నచో నెంతపనియైనను
జేయగలుగును.

తే॥ గీ॥ పాండునందను లందరా ♦ భవనమందు
దగ్ధులైనారటంచు నీ ♦ తండువార్త
చెవినిఁ బడవేసినప్పడు ♦ చిత్తమందు
గలుగు మోదంబు జెప్పంగ ♦ నలవియగునె..

(నిష్క్రమించును)

[రంగము:—ధర్మ భీమార్జున నకులనహదేవులు కుంతి
ప్రవేశించుచున్నారు.]

ధర్మ—తమ్ములారా!

తే॥ గీ॥ భాగ్యవశమున మనమిష్ట ♦ వారణాసి
కరుగఁగంటిమి పెదతండ్రి ♦ కరుణచేత

మి—ఎంత ధర్మపరుండవో ♦ యెంచిచూడ
కల్ల కపటంబులెఱుంగవు ♦ క్షౌత్రేంద్ర.

ధర్మ—ఆ పెదతండ్రిగారి పేరేమ వర్ణింపఁ దరముకాదు. భూలోకస్వర్గ
మని పేరుపొందిన యా కాళీకి మనలఁ బంపించుట నిశ్చయము
గాఁ బూర్వ జన్మంబున మనమేదియో యిండుక సుకృతము చే
సికొని యుండుటచేతనే కలిగినది.

తరలః—ఘనముగానల వారణాసిని ♦ గామసంహరునీశునిక
గనెడిభాగ్యము గల్గెనేటికి ♦ గంగయందునమున్ని యా
తని పదంబులఁ గొల్పువారికి ♦ ధారుణీ తలమందున
మృతమునిశ్చలమాచునొప్పుచుమాన్యతక వహియింతుగిగా.

కుంతి—వత్సా ! ధర్మతనూభవా ! నీవెంత వెట్టివాడవోయి ! నిజము
గా మీపెదతండ్రియగు ధృతరాష్ట్రుండు మనపైఁ బ్రేమయుం
డుట చేతనే యిట్లు వారణాశికిఁ బంపుచుండెనని తలంపు
చుంటివా !

ధర్మ—తల్లీ తమ్మనికుమారులమని తలంచి నిరంతరమును మమ్ములను
కంటికి రెప్ప చందంబునఁ గాచుచున్న పెదతండ్రియగు ధృత
రాష్ట్రుండు మా తండ్రికి గాళీ నగరంబునఁ గొన్ని పుణ్య కర్మ
లను జేసి రమ్మని పంపుచుండగా నీ విట్లు ఎక్కాణించెదవేల !

కుంతి—కుమారా ! నిజముగా ధృతరాష్ట్రుండు మీయందుఁ గరుణించి
పంపుచుండుటలేదు. దుర్యోధనాదుల దుర్మంత్రంబునకుఁ బ
ద్ధుడై యీ రీతి గావించెనని నాకుఁ జెలిసినది. కాకున్న
చో నింత బాల్యవస్థయందు మీకుఁ దీర్థ యాత్రా సంచరణ
మేమిటి ?

ధర్మ—మనకిప్పుడా విషయంబునుగూర్చి యాలోచింప నవసరములేదు.
ఏల యనిన,

తే॥ గీ॥ పోవనున్నది కాళికా ♦ పురికినిపుడు

న్నాన మొనరించునది గాంగ ♦ జలములందు

సలుపనున్నది తండ్రికి ♦ సంతసమున

బుణ్యకర్మలు ; దీనికి ♦ బాగలనేల.

ఒక వేళ పెదతండ్రి దుర్యోధనాదుల దుర్మత్రంబున మనలను
బంపినను మనకుమాత్రమిందు మహాపకారము చేసినాడు.

తే॥ గీ॥ జీవహింసను నిరతంబు ♦ జేయువాడె

యైనఁ ; బరకాంతలనుగోరు ♦ నతడునైన

ననిమిషనదీఁ ప్రవాహంబు ♦ నందు గుంకు

లిడిన పాపదూరుడగుచు ♦ నెగడునమ్మ.

అర్జు—తల్లీ !

తే॥ గీ॥ పరుల తల్లులు బెట్టెడి ♦ పాయసంబు

కన్నఁ ; గన్నతల్లి యిడెడు ♦ గంజమేలు

వైరి గృహమందు వసియించి ♦ భాగ్యమందు

కన్నఁ ; యాచనమేలాను ♦ గాదె జగతి॥

మనలకు నిరతంబును నెగ్గునేయఁ దలపెట్టు ధార్తరాష్ట్రుల గృహంబున నుండుటకన్న పారణావత నగర నివాసమే మనకు సౌఖ్యదాయకము. మఱియు, నే మహాపురం బఖండనవఖండకలిత భూమండలంబునకెల్ల యాభరణమై యొప్పుచున్నచో, ఎద్దానియందు స్నాన మాచరించుచున్నచో దుఃఖములుపోయి, పాపంబులకుగంటి, యజ్ఞానమునశించి, విజ్ఞాన మొనగూడి, యధిక తేజంబు గలిగి, చిత్తంబునకు వికాసము గలుగునో యట్టి భాగీరథి యేపురంబున బాటుచుండునో, భక్తజనులయభీష్టంబుల దీర్పదలంచి సతీ సమేతుడై విశ్వనాథుండను నామంబున యేపురంబున శంభుండు నెలకొనియుండెనో, శతయోజనంబుల దూరంబున నుండి యైనను తమ తపోయోగ బలంబునంజేసి, తెల్లవారగ్నామున కోడి కూసినప్పు డటుదెంచి గంగాస్నాన మాచరించి మరల సూర్యోయంబునకు బూర్వము తమ కుటీరము లకుజేరు మనీందు) నేపురం

బువగ న్నట్లు చుందురో, శ్రీ కాళీ విశ్వనాథ చరణాకరించు మగలు
పానమజ్జేందిందిరాయమానమానసన్మానసులును, నిరంతరచతుశ్చేద పా
రాయణ భాసురులును నగు భాసురులును, వైరివీరదర్పాంధకార ప్ర
భాకరులగు క్షత్రియకుమారవారంబును, ధనకనకవస్తువాహన శోభితు
లగు వైశ్యులును, అక్షుద్రభద్రతర శాశ్వతైశ్వర్యసంపత్నముదులగు
శూద్రులును, జవవిజితపవనమనోవేగరంగత్తురంగంబులును, మత్త సా
మజులును, పసిడితేకులును, ననేక దేవాలయంబులును గలిగి
శోభిల్లుచున్న వారణావతంబు మన కెంతయు నివాసయోగ్యము.
అమ్మా!

చ॥ మఱి నిరంతరంబు జెను • బాముల గూర్చగ నెంచుచుండుదు
ర్లనుడగునట్టి నాని సర • సన్ నివసించుచునుంటకన్న; దు
స్తరకలుపంబులార్పగను • జాలినగంగ యునుండి; పార్వతీ
వరుసకు వాసమైతనరు • పట్టణమందున నుంటయొప్పదే.

సహ—అమ్మా! నీవింక భార్యరాష్ట్రాలసంగతి నెత్తుము. అచ్చట
నుండుటకన్న మనకు గాళికాపురివాసమే శ్రేయోదాయకమ
ని తలంపుము.

నకు—అదుగో! విదురుడేటిగో యిట్లు నచ్చుచున్నాడు.

ధర్మ—ఈతఁడు నిరంతరంబును మనజ్ఞేమ మాలోచించువాడు.

[విదురుఁడు ప్రవేశించును.]

విదు—(తనలో) భగవంతా! పరమేశ్వరా! నీచర్య లతివిచిత్రములు.

మ॥ ధనికున్ బేదగ బేదనున్ ధనికుగా • ధర్మైక సంవేద్యుడు
ర్జనుగా! దుర్జనుధర్మ తత్పరునిగా • సత్యప్రేతున్ హీనుగా
ఘనశక్తిన్ ధరించికొలకుగతి • గావింపుచున్నావు నీ
ఘనమెవ్వారు గసంగశక్తులు సుధ • రాంబోధి చంద్రోదయా,

తే॥ గీ॥ భాగ్యముండెనుమాకంఠు • భావమందు
గర్వమునుబూనువారలఁ • గరుణలేక
చిచ్చమెత్తంగజేతువు • వేడ్కతోడ
కరుణగలిగిననిరుపేద • ధరణీనేలు.

అరుగో పాండవులుఁ ప్రయాణోన్ముఖంబున నున్నవారలు.

ఉ॥ పాండుకుమారులకై గనినఁ • బాండునిజూచినయట్టులుండె; నా
ఖండలభాగ్యభోగముల • గాంచగఁజాలిన వీరినెట్లుభూ
మండలనాయకుండుపురిఁ • బాసించనంగను జేయగల్గెఁ బు
త్రుండువచించువాక్యములఁ • దోయికఁ బ్రేమద్యజంపుచుగటా.

ఏమనుకొన్న నేమిప్రయోజనమున్నది విధివ్రాతఁడప్పింప నె
వ్వరితరమగును. ఇరుగో పాండవులు. (పాండవులను సమీపించు
చున్నాడు.)

ధర్మ—(విదురునిజూచి) విదురా! నీరాక మాకిప్పుడు శుభప్రదమని
తలంపుచున్నాము.

అర్జు—నూకెగులసల్పఁదలంచు పాండవులపక్షంబునందుండినను నీవు
నిరంతరంబును మాక్షేమంబును, యభివృద్ధినిగోరుచుందువు.

విదు—పాండుతనూజులారా! నిజముగాఁ దలయెత్తి మీతో భాషిం
చుటకు నాకు మిగుల లజ్జయగుచున్నది.

నకు—మహాత్మా అట్లు పలికెదవేమి ?

విదు—మరేమియునులేదు.

తే॥ గీ॥ కాశి కరుగుమంచునుమీకు • త్కౌఠధ్రుండు
పలుక నినుమంతయేనియు • వలదలంచు
నతనితోఁజెప్ప లేనైతి • నకట ; వృద్ధఁ
డైన భీష్ముడే సైరించె • ననుచుఁ దలఁచి॥

ధర్మ—సీతకోవిదా ! విదురా ! ఇందు చూకు గవ్వమేమున్నది. పూజ్యులగు మా పెదతండ్రిగారు మాయంచున్న పేమచే మమ్ములను వారణావతంబునకు బంపుచున్నారు. అయ్యది వుణ్యక్షేత్ర మగుటంజేసి జనకునకు బుణ్యకర్మముల నాచరించి సత్వరముగానే మరలివత్తుము. మాయందు మాత్రము నీవు సంపూర్ణమైన యనుగ్రహముంచుము.

విదు—ధర్మపరాయణులగు నోపాండవపుత్రులారా !

తే॥ గీ॥ ఎచటమీరుందు రచ్చోట • నిందిరాధ
పుండలరుచుండి; దప్పక • నిండుముదము
మీఱ; మీకునశాంతము • మేలుఁగూర్పు
స్వాంతమందుననున్నట్టి • చింతఁబాసి.

శ్రీహరి కరుణావర్ధిష్టులగు మీకెందున్నను శుభములే గలుగుచుండును. అయినను దినములు దప్పివచ్చినప్పుడు కాలంబున కొదిగియుండవలయును. ఇంక నొక్కసంగతిఁ గూడ మీకు జెప్పవలసియున్నది.

తే॥ గీ॥ కడుఁబరాక్రమముంటచే • గర్వమూని
సంచరింపఁగబోకుడు • ధైర్యశలమున
జాగరూకులై యుండుడు • జలమునందు
నగ్ని హేమాత్రంబునందున • ననఘులార.

ఇంతకంటె నే జెప్పవలసిన దేమియునులేదు పితృవాక్యపరిపాలన జేయఁదలంచి వారణాసికరుగుచున్న మీరు సుఖముగా మరలివచ్చుటకు బరమేశ్వరుని నశాంతంబును శాస్త్రింపుచుందును. ఒక వేళ దుర్యోధనుం డేవియైనను మాయోపాయంబులు మీయెడల బన్నెనేని రహస్యముగ నవ్వార్తల మీ కెఱింగింపుచుండెదను. వాటికిదగిన ప్రతికారంబులు మీరాలొచించుకొనుచు జాగరూకులై యుండుడు.

ధర్మ—

తే॥ గీ॥ నమ్మదోలేదొ గానిమా ♦ నెమ్మనములఁ
దండ్రివలెనిన్నుజూతుము ♦ ధన్యచరిత
యట్లెవ్వరు చూడుసో ♦ ఖిలంబుజూచు
చుండెదన హర్షిశంబులు ♦ నిండుప్పే॥ము.

పితృసమానా ! విదురా ! దయయుంచుము.

అర్జు—దుష్టులగు కౌరవుల పన్నుగడలను సూకెఱింగింపుచు రక్షించు
భారము నీయిది.

విదు—మీరావిషయమై నేమియు భయంబును సందియంబును బొ
దవలదు. ఇంక నేనరిగెదను. (నిష్క్రమించును)

ధర్మ—మనకు బిత్తసముండును నిరంతరంబును మనశ్శ్రేయస్సు కోరు
వాడును నగు విదురుండు వచించినవలుసులు వింటిరికదా. కా
వున మన మతిజాగరూకతతో వారణాసియందు మెలంగవలయు
ను. మరియు నమ్మహాత్ముండు మనయందుండు కరుణంజేసి దు
ర్యోధనాదులు మనయెడల నెట్టి దుస్తంత్రములనైన బన్ను
చుండినచో నయ్యవి సమయముజూచి యెన్వరిచేతనైన రహస్య
ముగ వార్త బుత్తెంచుచుండెదనని చెప్పియున్నాడు.

సకు—విదురునిమాటలుచూడగా దుష్టసుయోధుండేమైన మాయ
మనవిషయమై పన్నునని తోచుచున్నది.

సహ—వారెట్టిమాయలుపన్నినను నన్ను గారిధర్మంబే మఱలను నిరంత
రంబును రక్షింపుచుండును.

అర్జు—మనకు గాలాతీతమగుచున్నది. నెమ్మదిగా బోవుదమురండు.

(అందరును నడచుచున్నాడు)

[తెరలో]

ఓహో! ధర్మచరిత్రులైన యోపాండురాజనందనులారా! పోకుండు. పోకుండు మేముగూడ మీవెంటవచ్చెదము.

ధర్మ—తమ్ములారా! పౌరులుకాబోలు యాక్రందనముజేయుచు నిట్లు వచ్చుచున్నారు! వీరినెట్లయిన సామవాక్యంబులచే బురంబునకు మఱిలిపోవునట్లు జేయవలయును.

[పౌరులెరువురు ప్రవేశింతురు.]

(పాండవులసజ్జాచి)

ప్రథమ—

తే॥ గీ॥ పాండుసుతులార! మిమ్ముల ♦ బాసిమేము

నిల్వగాజాలమిచ్చోట ♦ నిక్కముగను

జలవిహీనమైయొప్పెడి ♦ సరసివోలె

యొప్పనీపురిమీరులే ♦ కంటిచేని.

అక్కటా! దుష్టచరిత్రుడగు దుర్యోధనుడా? మమ్ము పరిపాలించుట?

ద్వితీ—అయ్యో! పుణ్యమూర్తులగు పాండవులారా! మిమ్మకారణంబుగ గాశీయాత్రయను నెసమువెట్టి దుర్యోధనుని మాటల నాలించి పుగము బాసిపోవునట్లు గావించెనా?

సీ॥ పెట్టిపోయుమటంచు ♦ బిచ్చమెత్తగలేదు

దయలేకపురినుండి ♦ తరుమనేల

సంపదలిమ్మంచు ♦ జాలగోరనివారి

నీరీతిగావించి ♦ యెగడనేల

జనకుడీతండని ♦ చునమునందెంచి నే

వించువారికిసిల్లు ♦ లెంచనేల

తండ్రిభాగమునకై ♦ దండెత్తియెఱుగని

వారిసీభంగిఁ బం ♦ పంగనేల

తే॥ గీ॥ అక్కటా యంధభూపతి ♦ యాత్మజాతు

కుటిలవాక్యంబులాలించి ♦ కుమతియగుచు

నిట్టికష్టంబులనుదెచ్చి ♦ పెట్టినాడె

దాన ధర్మచరితులొచ్చు ♦ దనరుమీకు.

రాజా! ధర్మ తనూభవా! రామ రాజ్యమువలె నుండు నీ పరి
పాలనంబున గడుపులో జల్ల కదలకుండ నుంట్టిమి. మిమ్ములనుబాసి
మేమీరాజ్యంబున నిల్వజాలము.

నీ॥ యమదండనకు నర్హుఁ ♦ డౌ యవరాధినిఁ

బల్లెత్తి మాటాడ ♦ మెల్లవైతి

సేవకుండెనను ♦ జెందునో శ్రమయంచు

నేపనిఁజెప్ప న ♦ హింపవైతి

వీరుండననివిట్ట ♦ వీగడి రివునై న

నెట్టగాఁ జూచుటే ♦ యెఱుంగవైతి

భూదేవతాపాద ♦ ముల సేవనెప్పుడు

మానసవీరిని ♦ మఱువవైతి

తే॥ గీ॥ వట్టి ధర్మమూర్తివగుచు ♦ నలరునిన్ను

బంపుటకు నెట్టులొప్పెను ♦ సార్థివుండు

గర్మమిట్లుండె భువిని న ♦ ఘంబుపండె

సత్యగుణసాంద్ర ధర్మజ ♦ త్కౌతలేంద్ర).

మహారాజా! ఇంక బలుమాటలతో నేమి పనియున్నది. ము
మ్మాటికినిఁ జెప్పుచుంటిమి. మీరు లేని యీ పురంబున మేముండజాల
ము. మిమ్ములను గొల్చుచు మీ వెనువెంట నరుదెంతుము. మ
మ్ము సూర్య దవ్వక గొనిపోము.

ధర్మ—పౌరులారా ! మీరుధృతరాష్ట్రుని దూషింపవలదు. వారుమాకుఁ జేసిన యపకార మేమియును లేదు. మా తండ్రిగారికి బుణ్యకర్మల జేయుటకు వారణావతంబున కరుగుచున్నాము. అయ్యది పూర్తియైనంతనే సత్వరము నరుదెంతుము. సుయోధనుండు మా యెడల నట్టి బుద్ధిబూని యుండెను గాని రాజ్య పరిపాలనంబునందు గడు సమర్థుఁడు. మాకు దడవగుచున్నది. మేమరిగెదము.

ద్వితీయపాఠము—

కౌంచపదము.

హా నృపతీ! యాలింపుమిదే నీ యడుగులఁగొలచుచు ననిశమునీతో మానకగాళి వాసమునేయన్ ♦ మనమున దలచితి ♦ మగణితలీలన్ మానసమందున్! సందియమింకన్ ♦ బడగనుదగదిటు ♦ మహితచరిత్రా దీనజనాధారా! గుణవీరా ♦ తిరమ గఁ గొనిజను ♦ దినకరతేజా.

ధర్మ—పౌరులారా ! నామాట లాలింపుడు. మీరన్యథా తలంపవలదు. మేము వారణాళి కరుగు కారణంబు మీతో జెప్పియేయుంటిని. ఖిమ్ము నా వెంట గొనిపోయితినేని మున్నే మా మాటలుయన్న నసహ్యపడు సుయోధనునకు మఱింత యాగ్రహము కలుగును. అదియునుగాక బౌరులనెల్ల దనవెంట దోడ్కొనిపోయెనను నిందాభరము నా తలపై బడును. కావున మీరు పురంబునకు మఱులు.

ప్రథమ—ధర్మపుత్రా! నీవట్లు వచియింపుమండ మే మేమనగలము. నీయాజ్ఞ ననుసరించియే వర్తించెదమా. పునర్దర్శనంబు త్వరలోనే యగునుగాక ! (నిష్క్రమింతురు.)

ధర్మ—తమ్ములారా ! ఇక్కడికే యాలస్యమయినది. సత్వరముగా బోవలె రండు. (అందఱును నిష్క్రమింతురు.)

ఇది ప్రథమాంకము.

—❦—



శ్రీ

ద్రౌపదీపరిణయము.

ద్వితీయాంకము.

రంగము:—వారణాసి.

[ప్రవేశము. ఒక బ్రాహ్మణుడు.]

[బ్రాహ్మ—(తనలో) హా! పరమేశ్వరా! ఎంతల్లో నెంతపనిఁ గావించితివి. ధర్మపరాయణులై వారణావతంబుననున్న భూసురులకింత యా ధారము కలుగఁజేయుచున్న పాండుతనయుల కకారణమరణంబు గల్పించితివా? ఆ ధర్మపరాయణులను, నా దానవృత్తాచార పారీణులను, నా సత్యసంధులను, నా భవనంబున దగ్ధులగు నట్లుజేయ వారు నీకేమి యపకారమాచరించిరి? (దుర్యోధను నుద్దేశించి) దుష్టదుర్యోధనా! ఇప్పుడు నీ కళ్లు చల్లబడినవా? ఆ పాండవులు నీవు పన్నిన మాయ గనుంగొనలేకపోయిరిగదా. చంచలంబైన రాజ్యలక్ష్మీకై యాసఁజెంది యెట్టి దుష్కార్యము గావించఁజేసితివి. (పాండవుల దలఁచి) హా! పాండుస్థ పాలనందనులారా! మీరిచ్చోటి కరుదెంచిన నాటనుండియు బ్రాహ్మణుల తపంబులు పండినవి. మీ దయారసంబున మేము భాగ్యవంతులమై భార్యా బిడ్డలను బోషించుకొనుచుంటిమి. బ్రాహ్మణపక్షపాతులగు మీరు చిరకాలమీ భూమిపై వర్ధిలుదురని తలఁచితిమిగాని యట్లుగదలని గలనయినఁ దలంపమైతిమి.

మ॥ సకలోద్విష కిరీటరత్నరుచి భా • స్వచ్ఛారుపాదాబ్జులై*
 సకలద్విష సముద్రముదిత మహీ • చక్రబు బాలిపుమక
 సుకృపక దీపులనేలువారమును సు • శోషిపుచుండగ; మ
 వ్రకురుక్మోచిభు మామలోమునిగి క • ట్టా! ప్రాణముల్వాసిరే.

(ఇంచుక యూరకుండి) నిరంతరమును బరమేశ్వరారాధన తత్ప
 రులగు వారీరీతి నంతంబు నందుమరాయని సందియము గలుగుచున్నది.
 (ఆలోచించి) అయ్యో! నేనంతవెట్టివాడనైయాలోచింపుచుంటిని. చతు
 శ్శాలాభవనంబున దగ్ధులైన యేవుర పురుషులయొక్కయు నొకవనిత
 యొక్కయు కళేబరంబులు స్వయముగాఁజూచియు నిట్లు దలపోయుచుం
 టిని. అయినను దగ్ధమైపోయిన యా లక్కచుందిరంబుకడకరిగి ప్రజ
 లేమని చెప్పకొనుచుండినో వినెదనుగాక.

(నిష్క్రమించును.)

[రంగము:—హిసింబాసురుని నవము:—భీమరక్షితులై ధర్మార్జున
 నకుల సహజేవులు కుంతియు నిద్రింపుచుదురు.]

భీము:—(తనలో విదురుని నుద్దేశించి) ఆహా! విదురా! నీవెంతటి
 సత్కృపాశాలివి. రిపుపక్షమున నుండినవాడవయ్యును, మాయె
 డల నెంతవేమఁగనఁబడితివి.

తే॥ గీ॥ అంటుకొన్నట్టి యాలక్క • యింటినుండి
 భవ్యభవదీయకరుణచే • బయటబడితి
 మయ్య కాకయుండిన దుష్టుఁ • డైనకార
 వాగ్విజనిమాయఁ దెలియంగ • నగునెమాకు.

నిన్ను నిశ్చయముగాఁ బ్రాణదాతవని చెప్పవచ్చును. ఆనాఁడు
 నీవు ఖచికునిచే నిట్టివా రబంపకపోయినను, నాతండు మమ్ము రక్షించు
 టకు బిలంబునేయుక పోయినను మేమింపాటికోరికంబును విడిచిపెట్టవల

సిన వారమగుదుముకదా ? (ఇంచుకయూరకుండి మర్యోధను నుద్దేశించి) ఓరీ ! దుర్మతి ! మర్యోధనా ! ఇట్టి యకార్యము జేయుటకు నీకు మేమేమి యుపకారనూచరించితిమి.

తే॥ సీ॥ ఎన్నడైనను రాజ్యంబు • నిమ్మటంచు
గాని ; సంపదలిమ్మంచు • గాని నీదు
తండ్రిగోరియుంటిమె మేము • ధర్మహీన
యేలచేసితి వీవని • హీనబుద్ధి.

కూర్కుడా ! మాయోపాయంబులంజంపనెంచు టదియేటిపారు పము. ఇదియేనా నీశౌర్యము. ఎవ్వరైనను నవ్వుదురనియైనను దలంపకపోయితివా ?

శా॥ లేరే పెద్దలు నీకుబుద్ధిఁ దెలుపక • లేకుదురే యాపురిక
వారింజేరవొ; ధర్మహర్షనిరతిక • వాంఛింపవో; గానివో
గూర్తవ్వంబు పుబూరి చిత్తమున మా • కుగగీడు నేయంగనే
లా ! రా రాజపునయ్య నీవిటు నము • దృఢబుద్ధిహీనుండవై.

ఓరీ ! కారవకులపాంసనా ! నీమాయోపాయంబుల విడిచి యెదుటకురమ్ము, కయ్యమొనరింపఁదలంచిన చాడవేరి యట్లునేయుము.

ఉ॥ ఓరిదురాత్మ యీగతి చు • హోగ్రీవుమాములు నేయనేటికె
ఘోరరణంబునేయంగ న • కుంతిలీలచు రమ్ము నిన్నుచుక
ధారుణిఁ ద్రోళ్ళనేసెదచు • తమ్ములతోడనుగూడ ; సర్వభూ
దారులు వీడుచచ్చెనని • తద్దయమోదచు నందునట్లుగక.

(ఇంచుకయూరకుండి) కాలముదాటుట కెవ్వరును శక్తులుగారు గదా ! (జననీ సోదరులఁజూచి) వీరందఱును సంపూర్ణమైన నిద్రయమునింగియున్నవారు (ధర్మరాజునుద్దేశించి)

మ॥ ధరణీపాల శిరస్తటిచుకుటన • త్కారంబునకమించు భూ
వరచుదుగించు ; యుధిష్ఠిరుండకట న • ధృగ్భంబులంబాసి భీ

కరశార్దూలమృగంబు లెల్లయెడలకా ♦ గన్పట్టుచిచ్చోట సో
దరులంగూడి మునింగె నిద్దరను ధా ♦ తా ! యెంతవ్రాల్వొసికో.

(అర్జునునిజూచి)

ఉ॥ చివ్వను శత్రుబృందమును ♦ జెడగజాలిన యుక్తవేల్ద బల్
మన్వపురూపువాఁడు జన ♦ మాయచిత్తుఁడు సద్గుణుడు నౌ
కన్వడితావముకామచది ♦ కంటక సూక్ష్మశిలాతలంబునం
దెప్పిధిఁ బంకగాగలిగె ♦ నేనుచిహ్నుడు ధాతవ్రాతకుకా.

(నకులసహచేపులనుజూచి)

క॥ ఎడనుగన్నులఁజూడక
నుండెడిమాద్రీవరసును ♦ లుగార్జితవిలోఁ
చండరవంబులకోర్చియు
బండిరి దేహములెఱుంగక ♦ బ్రార్థింపగతికా.

(కుంతినిజూచి) ఓతల్లీ ! బలపరాక్రమశౌర్యనంతులగు నేవుర కుమారు
ల గల్గియుండియు, నీవెట్టి యిక్కట్లపాలయితివి? ఆహా !

ఆ॥ వె॥ కుంతిభోజువట్టి ♦ గోవిందుమేన త్త
పాండునృపునిపత్ని ♦ పాపరహిత
మృదులశయ్యలయందు ♦ నిదురవోయెడుదేవి
గాఢసుప్తినందె ♦ గతికనేల.

అక్కటా ! ఎట్టి ముఠములబడంబుననచ్చివది. ఇట్లుగని యెన్నఁ
డైనను గలలోనైన దలంచియుంటినా. (దైవమునుద్దేశించి) హా !
ద్వారకావాసా ! కృష్ణా ! దీవచింతామణీ ! సింగతరము మమ్ము రక్షిం
పుచుండు దాక్షిణ్యశాలినైన నీవుగూడ యిప్పుడు మాయెడల నిర్దాక్షి
ణ్య మేలవహింతితివో తెలియకున్నది.

శా॥ దేవా ! మాయెడనీకటాక్షమును బ్రీ ♦ తింజూపి బాహుటమా

నీవాత్ఫల్యముచేత ధారుణింబు మా ♦ నేరంబులకా దిద్ది మా

భావంబందువసింపుచుండి ఘనతా ♦ పంబార్పుమీ మొక్కెదన్
 నీవేదైవమటంచుచుండలచి తం ♦ దీ! బంధుచింత మణి.
 శా॥ వేదామోదిత విశ్వసంభరిత శ్రీ ♦ వేదాంతవేద్యా హరి
 రాదా! నీదయమాపయిన్ గుణమణి ♦ బ్రహ్మమరింగారగా
 లేదా! మున్నుభవత్కటాక్షమున గా ♦ లిందీమహోవల్లభా
 వాదా! మమ్ముల బోధగల్గింపఁజేన్ ♦ భక్తాఘ్న చింతామణి.
 కవిరాజవిరాజితము.

ఖలుడఁగు నాధృతరాష్ట్రునిపుత్రుడు ♦ కల్పశేసినమామలనున్
 దెలియఁగజాలక మందిరమందున ♦ దిన్నగ నానము సేయగనున్
 చలముననాతఁడు మమ్ములనందర ♦ జంపఁదలంపుచు దారికినిన్
 గడువజ్జియగ్నిని బెట్టకదప్పక ♦ గొన్ననజేపితి మిచ్చటికిన్.

ఓ! మహానుభావా! ఆపద్బాంధవా! మాయుదురీకుఁగరుణలేక
 పోయినను గుంతి నీకు మేనత్తయగుటంజేసి, యామెచు జూచియెవ
 మమ్ము రక్షింపుము.

విచారలహరి.

దేవ దేవ దేవరా ♦ బోధవర్ము శ్రీరరా ।
 భావమందు నిన్నునే ♦ గావసేడుచుంటిగా ॥
 చిన్ననాటనుండినిన్ ♦ వన్నెమీఱగొల్వఁగా ।
 జన్నెబోధవకుంట య ♦ న్నన్ననీదు దాసులన్ ॥
 కూరిరబుద్ధిబూని యా ♦ కారవేదుఁడక్కటా ।
 ఘోరసంకటంబులన్ ♦ గూరిరుఁడైయొనర్చెడిన్ ॥
 పంతమేలనీకు శ్రీ ♦ కాంత! యిప్పడిట్లుమా ।
 చింతవేగదీర్పఁగాఁ ♦ జెంతజేరుమాహారీ ॥

(ఇంచుకయూరకుండి) ఆహా! వీరందఱుచు దీర్ఘనిద్రావిరవశులై
 యున్నారు. 'నిద్రా సౌఖ్యమెఱుంగ' ననునాకృత్యము నేటికనుభవమునకు

నచ్చినదిగదా. సప్తద్వీపసముద్ర ముద్రితమహీసామ్రాజ్య భారంబును దనదోషీతిని నిల్పజాలిన యీధర్మచరిత్రుడైన యుధిష్ఠిరుండు తమ్ముల తోఁగూడ కఠినపాపాణయుతమైన యీ వట్టి నేలయందు తన బాహువులే తలగడలుగాఁ జేసికొని శరీరము మఱచి నిద్రింపుచున్నాఁడు. కుంతిభోజనకుఁ గారాబవుపట్టియై, సద్గుణభావుండగు వసుదేవునకు జెల్లెలై, సర్వజగత్కర్తయగు శ్రీకృష్ణునకు మేనత్తయై, భరతకులవ్రేదివుడైన విచిత్రవీర్యునకు గోడలై, యరరాజ భయంకరుండును, విమలగుణుండును, సత్యసంధుండునునగు పాండురాజునకు భార్యయై, దేవతావరప్రసాదంబున జనించిన దుర్వాసబలులగు నేపురతనయులకుఁ దల్లియై, యెండకన్నును వానకన్నును నెన్నఁడును నెఱుంగని యీకుంతి యిట్టి ఘోరకాంతారమున శయనించు దుస్థితిబట్టెనుగదా. విధికృత మెవ్వరు దప్పింపఁగలరు? (ఇంచుక యూరకుండి) నాకేమియోగాని దాహము మిక్కుటముగ నగుచున్నది.

“ఉ॥ వాయుతనూజ ? లక్కయిలు ♦ బాపి విపద్దశనందకుండ మమ్మీయెడ కెత్తి తెచ్చితివి ♦ యిప్పుడుదాహము గొంతిమయ్య బల్ తోయములెందునైన గఁడు ♦ దొందరగా గొనివచ్చిబోవుమీ యాయమడస్సియున్నయది ♦ యీకవలుల్ బిలువంగఁబల్కరే.”

అని అన్నగారు వచించియు నిద్రను జెందినారు. అల్లదిగో ఏడటగా నెక కాసారంబుఁ గనపట్టుచున్నది. నాదాహముదీర్చుకొని, వలసిన సలిలంబులుఁగొని తెచ్చియుంచెదను. వీరు నిద్రలేచినపిదప దాపుదురు.

(నిష్క్రమించును.)

(తెరవాలును.)

రంగము:—హస్తి నాపురమున ధృతరాష్ట్రుని మందిరము.

[ప్రవేశము—దుర్యోధనుడు:—]

దుర్యోధ—(తనలో) ఆహా! ‘తానెకటితలచిన దైవ మింకొకటిచేయు’ నను పలుకులు సత్యమైనవిగదా. (పురోచనునుద్దేశించి) మిత్రీమా! పురోచనా! నీకెట్టివిపత్తువచ్చినది.

తే॥ గీ॥ నాకు నుపక్రమింపేయ ము ♦ సంబుసందుఁ

దలచి; వారణాసికేబోయి ♦ దైవవిధిని

లక్కయింటను దగ్ధమై ♦ సుక్రిక్కినావె

పాండునుతుల ప్రాణంబులఁ ♦ బాపి సఖుడ.

అక్కటా! నీమృతికి నేనే కారణంబుగదా. పాండవుల మరణ వార్త నీవు స్వయముగా వినిపించి నాచే సత్కృతిబడయుదువని నిరీక్షించుచుండగాఁ బట్టపిడుగువంటి యీవార్త నాచేవినిబడెను. అయ్యో! దాయలగు పాండవేయులు మృతినొందినను నీవు లేకుంటచే నాకంత సంతసము గలుగకున్నది.

[కర్ణుడు ప్రవేశించును.]

కర్ణ—(తనలో) ఇదుగో! రారాజగు దుర్యోధనుం డిచ్చటనే యున్నవాడు.

(సమీపించును.)

దుర్యోధ—మిత్రీమా! కర్ణా! అరుదెంచితివా!

కర్ణ—నీకై నీమందిరంబున కరిగితినిగాని యచ్చటలేకుంటచే నిట్లు వచ్చితిని. (ఇంచుక యూరకుండి) కారవేళ్ళరా! నీమఖము సేదేలనోగాని విచారమున కాటవట్టయియున్నట్లు గానిపించుచున్నదె. కారణం బడుగవచ్చునా.

దుర్యో—మిత్రమా ! ఏమనిచెప్పదును ?

తే॥ గీ॥ పాండవుల నెట్టులైనఁ జం • పంగఁదలఁచి

లక్కయిల్లు నిర్మించిన • మొక్కలీమ

మన పురోచనుఁడు; సఖుఁడు • మాన్యగుఁడు

పావకజ్వల లంఘన • భస్మమయ్యెఁ.

కర్ణ—ఏమీ ! పురోచనుం డగ్నిహోతృన కావలతియయ్యెనా !
అదియెట్లు.

దుర్యో—లక్కయింటి కగ్నిబెట్టి తప్పించుకొనలేకపోవుటచే మడిసెనని
తలంచెదను.

కర్ణ—పాండవుల సంగతి యేమైనది.

దుర్యో—వారునుఁ బురోచనుని మార్గమునే బట్టిరి.

కర్ణ—అక్కటా ! పాండవేయులు మడిసిరా ? (ఇంచుక విచారించును)

దుర్యో—మిత్రమా ! పాండవుల మరణము నీకు విచారంబును గొలుపు
చున్నదా !

కర్ణ—

తే॥ గీ॥ వారు నీమూలముననాకు • వైరులయ్యు

నేమి కారణంబోగాని • యెఱుగఁజాల

వారిజూచిన సోదర • భావమమరె

నందుచేతను యొక్కింత • డెండమందు

చింత జనియించె నాకును • ఊతితలేంద్ర).

(తనలో) ఏవురు పురుషులును నొక్క వనితయు నా చతుశ్శాలా
దావానలజ్వాలల దగ్ధులైరిని వింటిని గాని యా మరణించినది యింక
నెవ్వరో యై యుందురు. నిరంతర శ్రీకృష్ణ కృపావర్ణిష్టులగు వారి క
సాయంబులు వాటిల్లునని నాకు దోచదు. ఆ భీముండీ సుయోధనుని

కేయు '
 మిత్ర

మరణ
 గీతీం
 య !
 కంత

యు

నిట్లు
 మ నే
 చుచు

కన్న గడు మాయోపాయ దురంధరుడు. వాసుదేవుని దయచే వా
రీపాటి కెక్కడనో సురక్షితులై యుందురనియే నానమ్మకము.

దుర్యో—మిత్రీమా ! నీదెంత దయార్ద్రహృదయమోయి. శౌర్యవంతు
లకిదియేనా లక్షణము. ఇట్టివాడవు సంగరంబున నేవీధంబునఁ
జరింతువో తెలియకున్నది.

కర్ణ—కరుణ గలిగినవానికిఁ బగవాడు మడిసెనన్నను జాలిపుట్టునుగదా.
కొండొక కారణంబున మీకును వారికిని వైరముగల్గినను
మీకుఁ బినతండ్రి పుత్రులుగదా.

దుర్యో—తే॥ గీ॥ సంతసంబున నుండెడి ♦ సమయమందు
జిత్రమందునఁ జింతను ♦ జేర్చెదేల
నేల నిష్కంటకంబుగ ♦ నేలవచ్చు
గాదె చిక్కు జింతయులేక ♦ కర్ణ ! మనము.

మఱియును ఊత్రీయులు రాజ్య లాభంబునకై వారు వీరను
భేదము మనమున నుంచుకొనకుండురు. మాయోపాయముచేతగాని
పరాక్రమముచేతగాని, రాజ్యము సంపాదించుట రాజుల కుచితకార్య
మని నీవెఱింగియుండవా !

కర్ణ—గతించినదానికై యిప్పుడీ చర్చయేల ? పాండవుల మరణంబును
గూర్చి మీతండ్రిగారికిఁ దెలిసినదా.

దుర్యో—ఇంతవరకునుఁ దెలిసినట్లు దోచదు. అయినను దెలియక
దాగునా ! ఒకసారి తండ్రిగారికడకరిగి వచ్చెదను. అక్కడ
సమస్తమును దెలియఁగలదు. (నిష్క్రమించును)

(తెర లేచును.)

[ధృతరాష్ట్రుడు భీష్ముడు దుర్యోధనుడు ప్రవేశము]

ధృత—వత్సా ! దుర్యోధనా ! వారణావతంబునుండి పాండవుల కుశల
వార్తలేమయిన వచ్చుచున్నవా !

శ్లో॥—(తనలో) ఈతఁ డింకను పాండవుల మరణమును వివరించు.
నెమ్మదిగా నదియే బయలుపడవలయునుగాని నేను మాత్రము
చెప్పరాదు. (ప్రకాశముగా) ఇంతవరకును నేవార్తలును
వచ్చినట్లులేదు.

ధృత—ఏటికోగాని నా యెడమకన్నును నెడమ భుజంబును నదను
చున్నది.

భీష్మ—

తే॥ నీ॥ కొడుకు మాటల నాలించి, * కూర్మి
బుద్ధి బూని నీవును గడు * బుద్ధిమతులఁ
బాండవేయులఁ గాళికి * బంపినావు
రాజ్యమును గొందురంచును * రహిదలంచి.

నీతమ్ముడైన పాండురాజునీకై యెన్ని కష్టంబులనోబడి వైరు
లను జక్కఁడచి యెంతయో ధనముదెచ్చి యనేక యాగంబులు జే
యించి తుదకు శాపవశంబున మరణమందిరాడు. అట్టి యెడలఁ ద
మ్ముని పుత్రులనియైనను దలంపక వారిని రాజ్యంబునుండి వెడలనడపితివి.
నాకెందుకని నేనూరకొంటిని.

ధృత—మహాత్మా! మన్నింపుము. తెలిసియో తెలియకనో చేసినాను
ఇంక వారి నిచ్చటికి మరల రావించెదను.

దుర్యో—(తనలో) బ్రతికియున్నగదా వారిని రావించుట.

సేవ—(ప్రవేశించి) దేవా! ధారణానినుండి ఖనికుడగుదెంచి భవద్దర్శ
నార్థమై వేచియున్నాఁడు.

ధృత—శీఘ్రంబుగ లోనికి రానిమ్ము. పాండవుల కుశలవార్త నాలింప
నాచి తమ తత్తరమందుచున్నది.

[ఖనికుడు పోవేళించును.]

ఖని—(తనలో) పాండవులను సుఖముగా బిలమునుండి తప్పించితిని. వారీపాటికి సుఖముగా నెక్కడనో జేరియుందురు. వారణాసి యందుఁ బాండవులును గుంతియు మరణించిరని చెప్పుకొనుచున్నారు. కానిమ్ము, యిదియు నొక మేలే. బ్రతికియున్నారని తెలిసినచో నీ దుష్టుండగు కారవేందుని మఱియొక మాయ బన్నును, కావున వారు గతిచిరనియే చెప్పెదను. (పోకాశముగా ధృతరాష్ట్రుని జూచి) మహారాజా వందనములు.

ధృత—ఖనికా! నీవు వారణాసినుండియే వచ్చుచుంటివా!

ఖని—అవును.

ధృత—పాండవులచ్చట నేమంబుగ నుండిరా!

ఖని—అచ్చట పాండవు లెచ్చటనున్నారు?

భీష్ము—ఏమి! పాండవు లచ్చటలేరా!

ధృత—దేవా! ఏమియు నెఱుంగనట్లు పలికినచో నేమి చెప్పదును. రాజాగ్రీణీ! నీవు నన్ను వధించినను భయంబందువాడనుగాను.

దుర్యోధ—ఖనికా! ఎందుకీ యనవసరప్రసంగము? చెప్పదలంచిన దేదియో క్రమముగాఁ జెప్పుము.

ఖని—అయ్యా! ఎవ్వరును నేమియు నెఱుంగనట్లుడుగుచుండుటను జూచి నేనిట్లంటిని. ఓ ధృతరాష్ట్రమహిపాలా! పాండవుల నేమంబుగ నెఱుందురు.

ధృత—పాండవులు నేమంబుగ లేరా!

భీష్ము—ఖనికా! ధర్మపరాయణులగు పాండురాజ తనూజులు జేమంబుగ లేరా! అది యేదియో సత్వరముగఁ జెప్పుము. చిత్తము సంతాపమందుచున్నది.

ఖని—అయ్యా! వారి దుర్వార్త చెప్పటకు నోరాడకున్నది. అయిన ను మీరింతకు బూర్వమే వినియుందురేమోయని యూహించెదను.

ధృత—“యొరసిన వుండుపై యుష్వ” బెట్టినట్లు పాండవుల కుశలంబు వినుటకు చొందరపడుచున్న నాడెందంబునకు మఱింత, సంతాప మేల కలుగఁ జేసెదవు.

ఖని—దేవా! రాజ్యమపహరింపఁ దలంతురేమోయని సద్గుణమూర్తులయిన పాండుకుమారులను నిలువెడలఁగొట్టితివి. అంతియే గాక నీతనయుఁ డొక లక్కయిల్లు నిర్మించినాఁడు. మీచే నిర్మింపబడిన మాయ లక్కయింటఁబడి యా పాండవులు దగ్ధులై రని చెప్పటకెంతయుఁ జింతమొందుచున్నాను.

ధృత—భీష్ము—హా! (అని మూర్ఛిల్లి లేచుచున్నాడు.)

దుర్యోధ—అక్కటా! ఖనికా! పాండవులీ లోకంబుచు విడిచి స్వర్గ సౌఖ్య మందబోయిరా!

ఖని—మీ దయచే వారికట్టిగతి పొందినది. మహారాజా! స్త్రీలోక నెఱవేఱినది. ఇంక నీవు నిష్క్రుటకంబుగ ధరావలయంబు బరిపాలింపవచ్చును. పాండవులేమిసేయుదురో యను భయము నీకీక నవసరము లేదు.

ధృత—(దుర్యోధనునిజూచి)

తే॥ గీ॥ పరమ పావనచరితులౌ ♦ పాండునుతులఁ

బంపితిని నీదు మాటపై ♦ వారణాసి

వారి నచ్చోట బావక ♦ జ్వాలలందు

గూలునట్లుగ జేసితే ♦ కుమతి వగుచు.

ఓరీ! దుష్టుఁడా! ఎంతకార్యమును జేసితివిరా! పాండవుల మరణంబునకు నేనేగదా కారణభూతుండను.

తే॥ గీ॥ ఇట్టి మాయబన్నితివని ♦ మొఱుగలేక
 బంపించుకు నీవిట్టి ♦ పాతకంబు
 సలిసినాడవు; వారలు ♦ ననుసినారు
 నేనె కారణంబందుకు ♦ హీనచరిత.

దుర్మార్గా! ఎంతవని చేసితివిరా! విషపూరిత మధుఘటంబవని
 తెలియక మోసపోయితిని. ఆ పాండురాజుకంటె నాయందు భక్తి ప్రి
 మలు బూని నేమించు పాండుసుతుల మరణంబు నాలించియు హృదయ
 ము బ్రద్దలుగాక నిలచి యున్నది. కటా! ధాత దీనిని లోహముతో
 నిర్మించెను గాబోలు. (భీష్మునిఁ జూచి) తండ్రీ! వింటివా!

భీష్ము—వినకేమి! ఈవిషయమై నేనేమియు మాట్లాడరాదని మొదటనే
 యూరకొంటిని. కాకున్నచో హీనగుణుఁడను, నొకరి బాగుఁ
 జూచి యోర్వలేనివాడును నగు నీ నుయోధుఁడు చెప్పినంత
 మాత్రముననే పాండవులను పురినుండి నడిపితివి. సర్వస్వతం
 త్రిత గలిగియున్న నీ కొరులేల చెప్పనలెను. “నే పాండవుల
 బంపనన్నచో” ఈ దుర్మార్గుడేమిచేయగలుగును. ఇటువంటి
 వానిని జంపినను పాపములేదు. కులము నిర్దోషమగును. (దు
 ర్యోధనుని జూచి) పాపకర్మా! ఎంతటికార్య మాచరించితివిరా!
 దుర్మార్గా! నీ ముఖంబు జూచినఁ పంచమహా పాతకంబులునుగ
 లుగును. పాండవులను జంపించిన పాపము మిమ్ములగట్టిగుడువక
 మానదు. కులవృద్ధునగు నన్నఁగూడవీక్షింపక నిట్లుగావించితివి.
 ఇంక మీకు జయంబు గలుగునను మాట కలలోనిది. మిమ్ము
 లను కులనాశనకారణులని తెలంప నచ్చును. కులము నాశనము
 జేసికొనుటకే యిట్టి పాపకార్యముజేసినాడవు. ఛీ! మీయెదు
 టను నుండరాదు.

(నిష్క్రమింపుడు.)

ధృత—(సుయోధనుని జూచి) కుమారా! భీష్ముండు వెళ్ళిపోయేనా
యేమి? ఈతనికాగ్రహము వచ్చినదే. అక్కటా! నేనే స్వ
యముగా తెచ్చిపెట్టుకొంటిని. (తనలో) నేనిప్పుడేమయిన వం
టినా, యీతనికాగ్రహమువచ్చును. (తనలో) ఇవిషయమై
దోష కృపాదులతోగూడ యోచించి పాండవులకు దగిన కర్మ
ల జేయవలయును. (నిష్క్రమించును.)

సుయో—(తనలో) ఇప్పుడు నాకు సంతోషముకలిగినది. పితామహ
ద్రోణాదులు నన్ను దూషించినను నేను లక్ష్య పెట్టకయుండినచో
వారేమిసేయగలరు. (నిష్క్రమించును.)

భీమ—(తనలో) పాండవుల మరణంబు నిజమనియే ధృతరాష్ట్రము
నమ్మెనుగదా. సుయోధనుండు సంతసింపుచుండెను. కానిమ్ము.
ఇదియునుమంచిదే. (నిష్క్రమించును.)

రంగము—హిడింబాసురుని వనము.

[కుంతి, ధర్మార్జుననకుల సహదేవులు నిద్రింపుచుండగా
భీముండు ప్రవేశించును.]

భీము—(తనలో) ఇంకను వీరు నిద్రలోనే యున్నవారు. (ఇంచుక
యూరకుండి నలుచిక్కులు గలచుంజూచి)

సు॥ అక్కటా వాటిలి యొత్తుగానలికి న * ట్లకాశమున మబ్బుకొ
మ్మకొనెన్ ధాత్రికి డిగ్గతారలనఁగా * బురుష్ బ్రకాశించెడున్
మొకముల్ భీతిని గొల్పజేయురపముల్ * మోడమ్యనిచ్చోట; మా
కికనేదారియు దోచదాయెగది లో * కేళా! యశోదాసుతా॥

భగవంతా వాసుదేవా! అన్నిటికిని నీవేయున్నవాడవు. మ
మ్ము రక్షించుభారంబు నీయదియైయున్నది. (సోదరులనుజూచి) వీరంద

రును నిద్రలేచువరకును వీరికేహానియుఁ గలుగకుండ గదాధరుండనే రక్షింపుచుందును.

(తెరలో)

అల్లాల్లా ! అల్లాల్లా ! అలలల ! అలలల ! సోదరీ ! హిడింబీ ! నేడు మనవన సమీపంబున కెవ్వగో నరులరుదెంచినారు. నీవు సత్వరముగ వెళ్లి వారలను వధించి నాకు రుచికరముగా వండిబెట్టుము.

భీము—ఏమిది! ఎవ్వడోకదా దైత్యునివలెనున్నాడు. ఇయ్యది రాక్షస సంచారమగు భూమికాబోలు. అక్కట్లా ! తెలియక మేమిందుఁ బ్రవేశించితిమి. దైత్యార్థటంబు లధికమగుచున్నవే. సరే ! దీనికాలోచింపనేల ! భయమందనేల ? యమగదాదండంబును మించినగదాదండము నాయొద్దనేయున్నదిగదా. ఏట్టిమృక్కడి రక్కసులువచ్చినను నెక్కపెట్టున జక్కఁడచెద.

(తెరలో)

అగ్గిబా ! నీయాజ్ఞ ననుసరింపుచున్నాను.

హిడింబి—(ప్రవేశించి) ఓరోరీ ! దుష్టమానసులారా ! మావనంబునఁ జొచ్చిన మీరెందుబోగలరు. మీరందరును నేడు మా కాహారమగుదురు. (భీమాదులమీదికి రాబోవును.)

భీము—(తనలో) ఇదియొకరాక్షసి. అబ్బా ! ఏమి దీనిభయంకరరూపము. ఎట్లయినను దీని నివ్వడు జంపి రాక్షసభయంబును మా న్వవలయును. (ప్రకాశముగా)

ఓ రక్కసీ ! దూరముగానిల్వము. పాణింబుల కాశించితివేని పైకిరమ్ము. గదాధరుండగు భీముండిచ్చటనున్నాడని తలంపుము.

హిడిం—(భీముని తేటిపాటఁజూచి) ఆహా ! మొదట వీరినిఁజంపుటకు నాగ్రహాయత్త చిత్త నయి యరుదెంచితిని. కాని యిప్పు డీతని

ముఖబింబంబుజూచి సంతనే వీరిని వధించుటకు నాచిత్తము న
మృతంపకున్నది. భలిరా! ఏమి! ఈపురుషవరేణ్యుని సో
యగము.

ఉ॥ చేరలనేలగాఁదగిన ♦ చిన్నికనుంగవఁ గాంచినంత ల

స్మృతమణీవతంసము ప ♦ సింఛెడుభంగినిదోచు, మోము నొ
య్యారముజూడ బూర్ణశశి ♦ యందమునేలును; నెవ్వఁడోయితం
డారయఁ; జూచినంత వశ ♦ మయ్యెను సామదియేమిసేయుదుక.

ఇట్టి సుందరమూర్తిని నే నెచ్చటను దిలకించియుండలేదు. ఈ
తనినిజూడగనే నాచిత్తం బీతనిపైకి బాటుచున్నది. మదనుండనయుఁ
డై తన పనునై సశరంబులు నాహృదయంబున నాటఁబలుపుచున్నాఁ
డు, విరహమగ్గుల మగుచున్నది. ఈతని కూటమింగలియక నెక్కింత
కాలమైనను దాళజాల. (ఇంచుక యూరకొని) ఇప్పుడు నే నీరూపం
బుతో నీతనికడఁ జేరితినేని వికృతరూపమును జూచి రాక్షసియని న
న్నఁ జేబట్ట నిరాకరించును. కావున నా భేదరీషిద్యాప్రభావంబున
దివ్యసుందరినై యరుదెంచి యాతనిచిత్తమును మోహనాగరంబున ముం
చి నాయభీష్టంబు దీర్చుకొందునుగాక. (నిష్క్రమించును.)

భీము—ఇదియంతయు రాక్షసమయమైన యరణ్యమువలెనున్నది. సో
దరులును దల్లియు నిద్రలేచినపిమ్మట వేరొండుస్థలమున కరుగు
ట యుచితమని తోచుచున్నది. దినములు తప్పినచ్చినప్పు డెట్టి
సంకటంబులు పొందెను! నేనుమాత్ర మతిభాగవంతుండ
నై వీరిని రక్షింపుచుండవలయును.

[హిడించి సుందరరూపంబునఁ ప్రవేశింపుచున్నది.]

భీము—(హిడించినిజూచి) ఈయర్ధరాత్రీసమయంబున నెంతరిగా నె
వ్వరో కాంతాతిలకం బిట్లువచ్చుచున్నది. ఈమె యెవ్వరై

యుండవచ్చును. ముల్లోకంబులను తన వీక్షణంబులచేత మోహంబున ముంచివేయఁజాలిన యీ సుందరాంగి యెవ్వరిచేతనైన బాధింపఁబడలేదుగదా !

హిడిం—(తనలో) ఈపురుషవరేణ్యుం డిచ్చటనే యున్నవాఁడు. ఇంక నేను సందియంబందనేల. ఈతనిని సమీపించెదగాక. (భీముని సమీపించి) మహాపురుషా !

తే॥ గీ॥ ఎవ్వరవొగాని నిన్ను నే ♦ నెఱుంగనైతి
నార్తనై మొక్కుచుంటిని ♦ సధికభక్తి
నాయభీష్టముదీర్ప మి ♦ నంబునందు
కరుణదాల్పుముదప్పక ♦ గలువదూర.

భీము—(తనలో) ఈమె యిచ్చటి కొంటరిగా నరుడెంచుట కేమికారణమో! నాకీమె మొక్కి యభీష్టముదీర్పమని కోరుచున్నది. ఈమె యభీష్టమెట్టిదో అయినను అడిగెదనుగాక. (ప్ర)కాశముగా)

మ॥ తరుణీ ! యెవ్వతెవీపు; యీకరణి రా ♦ త్రొంబందు నిచ్చట కీ
వరుడేరక బనియేమి; నన్ను గని సం ♦ పార్థింపగానేల ; త
స్కరులెవ్వరలునై నఁ గూర్చులయిని ♦ గారించిరోకానిచో
సంగకజెప్పుమ భీష్టమేదోవిసంగక ♦ గౌతూహలంబయ్యెడిక.
హిడిం—మృగధనమానసుందరా !

త ర ల.

కలదునామది నొక్కకోరిక ♦ కామనన్నిభరూప ; సీ
వలనఁగాదని యఁటివేనియఁ ♦ బ్రాణముల్ ధరవీడగాఁ
దలఁచివచ్చితి నమ్ముమీనను ♦ తథ్యమౌవచియింతు; నిం
కలఘుప్రేమను దీర్పమీయది ♦ యార్తనై నినుఁ జేరితిక.

భీము—(తనలో) ఈమె యభీష్టమెట్టిదియై యుండునోగదా. (ప్రకాశముగా) రమణీ! సందియమందెదవేల. చెప్పము.

హిడిం—ఓమహానుభావా! చల్లకరుదెంచి ముంత చంకనుబెట్టినందున లనఁ బ్రయోజనమేమున్నది. నేనీవనంబున కథికారియగు హిడింబాసురుండచు దైత్యునకు సోదరిని. నాపేరు హిడింబి. నాయగ్రజుఁడు నన్నుగని మన వనంబునకు నరులెవ్వరో యరుదెంచిరికావున వారిని వధిపురుని యాజ్ఞ నీయ మొదట నే నిచ్చోటి కరుదెంచితిని. నీ సుందరవిగ్రహంబు జూచినయంతనే చిత్తము మాటిపోయినది. మన్మథుఁ డించుకయైనను గరుణలేక దర పుష్పశరంబులు నాపైఁ జిమ్ముచున్నాఁడు. ఇంక నీవునన్నుఁ దప్పక గరుణింపవలెను.

7/17

భీము—(తనలో) దైత్యయువతికి యిట్టి చూపురేఖావిలాసంబులుండుట యెచ్చటను జూడలేదు.

తే గీ॥ ఇట్టి నశిరేయి యందున • నిట్టిరూపు
దాల్చి యరుగుదెంచినయట్టి • తరుణిఁజూడ
మనము చలియింపదే యెట్టి • మునులకై న
మనుజులనుగూర్చి యింక జె • వ్వంగనేల.

కాని నాచిత్తంబుచుమాత్రీ మించుకయైనను జలింపనీయకూడదు.

హిడిం—వీరపురుషా! నీవు నన్నుఁగూర్చి యేదియో సందియంబందుచుంటివి. ఆలస్యమున కీయునిద తాళజాలదు. నాయభీష్టము దీర్చితివేని నావలన నీ కనేక సాయంబు లొనఁగూడును.

భీము—స్త్రీవగు నీవలన నాకుగలుగు సాయంబెట్టిదియో చెప్పము.
హిడిం—ఈ వనంబున కెల్ల మదీయసోదరుండగు హిడింబాసురుం డధిపతి. మీరాళ నాతఁ డెఱింగెనేని మిమ్ములనందఱ నొక్క

పెట్టున వధించును. ఈనిద్రబోయెడివారిజోలి నీకేల. హనివలన నీ కేయపాయంబును లేకుండ నిన్ను దూరముగాఁ గొనిపోయి రక్షించెద.

భీము—ఓవెట్టిదానా ! మీయన్నసంగతిఁ జెప్పి నాకు భయంబు గొలు వఁజూడకుము.

తే॥ శ్లో॥ అచ్చదిక్పాలకులఁగూడి ♦ యమరభర్త
యరుగుదెంచునుగాక ఘో ♦ రాజయిండు
భయము నినుమంతజెందరు ♦ పడతి! వినురు
దైత్యవల్లభుమాటరు ♦ దలఁపనేల.

ఇదియూ నీవు చేయనొచ్చిన సాయము. ఇంతియేగదా. ఒకవేళ నేను నీయన్నయగు హిడింబాసురునికి భీతిల్లుచునని తలంచితివేమో. అట్లెన్నటికిని దలంపకుము. చతుర్దశభువనంబులును మొక్కపెట్టున నెత్తి వచ్చినరు బోరాటంబునకు వెనుదీయక వైరిబృందంబును మదీయచండ గదా దండంబుచే బిండిపిండిగఁ గావించెదరు. (ఇంచుక యూరకుండి) అదియునుగాక నీకై యీమాతాసోదరులను విడనాడి రమ్మనుచుంటి వి. ఇదియేటిమాట. దైత్యాంగనవగు నీపొందున కాశించి తల్లిని సోదరులను విడనాడునని తలంచితివా !

హిడిం—వీరాగ్రేసరా! తెలిసియో తెలియకనో పలికిన పలుకుల మన్నింపుము. మాయన్న కంటబడకుండ మిమ్ముందరిని నింక వేరొకచోటికి దీసికొనిపోవుదును. నాయభీష్టము దీర్పుము.

భీము—నీవు మాంసాశనివి. నేను సుక్షత్రియవంశసంభూతుండను. నీకును నాకును మైత్రి యెట్లగును. ఇంక నీమాటల గట్టిపెట్టి నీయన్నతో నివ్వనంబున సరులున్నారనిచెప్పము. ఆతడా మాటల నాలించి యగుదెంచెనేని నిమిషమాత్రంబున నాతనిప్రా

ణంబుల గొని వనమున బాంధులు నిర్భీతిగ సంచరించునట్లు గా
వించెద.

హిడిం—అగ్రజుని నీవు వధించుటకుగూడ నేను విచారింపను. నీవాత
ని జంపివనునరే. నాయుష్టముచూత్రము దీర్చుము.

ఉ॥ గారమునీయెడక మిగుల * గానిడి నాదగు నగ్రజున్ దిర
స్కారమొనర్చినిన్ను విభు * గావరియింపగ వచ్చినాను; భూ
దాకలూర్ధిపూర్ణ శశి! * తప్పకనాదగు కోర్కెఁదీర్చుమా
సారయశంబుజేకులు * సర్వశుభంబులు మిమ్ముజేతెడిక.

నేను దైత్య యవతిని సందించుబంధవలదు. నేను కామరూ
ప సంచారిని. ఎప్పుడేయేహూపము గావలయునో చుట్టిది తప్పక చాల్చు
గల సామర్థ్యమున్నది. ఇదియుంగాక నన్ను నీవు స్వీకరించితివేని నా
వలన నీకుఁ బెక్కు కార్యములగును.

భీము—(తనలో) ఆహా! ఈకోమలి వాక్యంబులు నాచిత్తంబు నెంత
యుఁ జలించజేయుచున్నవి. ఇక్కాంతామణి నన్ను వరుని
గాఁ జేసొనఁదలంచి యగ్రజుని విడిచి వచ్చినదట. ఆతని వ
ధకుఁ గూడ సమ్మతింపుచున్నది. (ఆలోచించి) అవును. ఇం
దాశ్చర్యమేమున్నది. విదర్భరాజనందనయగు రుక్మిణియు కృ
ష్ణుని బెండ్లియాడఁదలంచి, యిందులకు చడ్డమువచ్చిన యామె
సోదరుని కృష్ణుండు పరాధవించినప్పుడుపేక్షింపలేదా.

హిడిం—మహాత్మా! యోచింపుచుంటివేమి! అన్నము పెట్టవచ్చినప్పు
డు నిరాకరించువాడెవడైన యుండునా! మార్గవశమునఁబోవు
సమయంబున చేతికిదొరికిన ధనంబును నెవ్వఁడైన బాటవేయు
నా! తనంతతాను వలచి వచ్చిన చేడియ నుపేక్షించుట నీకు
ధర్మముగాదు. ఈ జన్మంబున నాకు నీవే మనోహరుండువని
తలంచి వచ్చితిని.

మ॥ కరుణానీమ కృపారసంబూనగిసకా ♦ గాపాడిరక్షింతువో
 స్మరుడిప్పట్టునవేయు బాణములకుకా ♦ జావంగవీక్షింతో; నుం
 దు! నీచిత్తమునాను భాగ్యమింక వా ♦ దంబేల నేనన్యథా
 శరణానాస్తి యటంచుజేరితిని మాం ♦ సంరక్షయం చిట్టులకా.

[తెరలో]

ఓసీ! హిసీంబీ! ఆసరికీటకంబులను వధించి తీసుకొని రమ్మని
 నేను చెప్పి పంపగా, నా కార్యమును మఱచి యీ పురుషునితో నెవ్వ
 యో సరస నల్లాపంబులు గావింపుదుంటివా! ఏమే! నీ ధైర్యము
 ఇదిగో వచ్చుచున్నాను.

హిడిం—ఓ! బలశాలీ! రక్షింపుము. రక్షింపుము. మా యన్న
 దండతాడిత మహారంగంబు కరణి మండిపడుచు వచ్చుచున్నా
 ము. నన్నింక బ్రదుకనీయదు.

(భీముని పాదములపై బడుచున్నది.)

భీము—కల్యాణీ! భయమందకుము. నీయన్నయగు నా మృక్కడిరక్క
 నుని నిమేష కాలంబులో సంతునీవీటి కతిథి గాబుచ్చివచ్చెదను.
 ఆతండ్రిక్కడ కరుదెంచెనేని మా సోదరుల నిద్రకు భంగము
 గలుగును. నేను వచ్చువరకును నీవు వీరి నతిహాగరూకురాలవై
 యరయుచుండుము.

(నిష్క్రమించును.)

ధర్మ—(అదఃపడిలేచి) ఏదియో యొక భయంకరమైన ధ్వని నాకీప్పుడు
 వినవచ్చినది. ఇది యేమై యుండును. ఇప్పుడు వినవచ్చిన
 యీ భయంకరారావంబునకు నా జననీసోదరులేమియు భయ
 మందక నిద్రింపుచునేయున్నారు. ఇదియునొకమేలే. ఆలాహా
 గృహదావంబుచుండి భీముండు మమ్ములదప్పించి యిచ్చో

జేర్చియున్నాఁడు. వీరందఱును మార్గాయానంబున మిగుల
డస్సి మేనుల మఱచి నిద్రింపుచున్నారు. అహా ! నాతమ్ము
లెట్టి ప్రదేశమునందు శయనించినారు !

సీ॥ ఒరులకును గీడుల ♦ నెఱరింపగాజోరు

పరయువతులపైన ♦ భ్రాంతిఁగొనరు

స్వప్నంబునందైన ♦ సత్యంబుదప్పురు

న్యాయమార్గంబు నె ♦ న్నండు విడరు

ప్రధ్వీసురులనేవ ♦ విడనాడ నెంచరు

సేవకాళిని శిక్ష ♦ సేయబోరు

పెద్దలతో నెప్పు ♦ డుద్దికాండైయుందు

రితర సంపదలకు ♦ నీర్వ్యజెంద

తే॥ గీ॥ రట్టి సుగుణచరిత్రులై ♦ ననుజు లకట

కంటకపరీత మైనట్టి ♦ కటికనేల

నిద్రబోవుచు నున్నారు ♦ భద్రముగను

ధాత వాసిన వాళిను ♦ దాటఁ దరమె॥

(తల్లినుద్దేశించి) హా ! తీల్లీ ! నీవు మహానుకుమారాంగివి. ఎప్పు
డును నంతఃపురంబునందనేకవేల దాసీ జనంబులు బరిచర్యలు సలుపు
చుండ సౌఖ్యంబు గాంచుచుండెడిదానవు. అట్టి నీకు మా మూలంబున
నిట్లు సంకటంబులు బ్రొప్పించినవిగదా.

చ॥ పతిగతియింపగా భువిని ♦ బ్రాణహఃబాహుక యెట్టులెట్లొ యీ
సుతులను జూచుకొంచు మది ♦ శోకము మ్రోగి విరోధి సీమనా
యతమతిజేరి కాలమును ♦ నట్టులబుచ్చుచు నుండఁజూచి దు
ర్మతియగు నాసుయోధనుఁడు ♦ మాకీటు జేయగనెంచె నెగ్గులకా.

ఆ దుర్మార్గుడయిన దుర్యోధనుండు మనల నందఱ లాతొగ్గు
హంబున దగ్గులుగాఁజేయఁ దలంచెను గాని నీకడుపు చలవచే మేము

బ్రతికితిమి. నీవును సుఖంబుగ నుంటివి. మనల నందరను భీముఁ
డీ స్థలంబునకు సుఖముగాఁ జేర్చినాఁడు. (ఇటునటుఁ జూచి)

తమ్ముడా! భీమసేనా! భీమసేనా! ఏమిది పలుకవు. (శయ్యద
గ్గిరకరగి చూచి) ఏమిదీ! భీముడు గనుపింపజే. ఏమాయెనోగదా.
ఎన్నఁడును మమ్ము విడనాడి యెచ్చటికిని బోయి యెటుంగఁడు. ఇట్టి
నట్టడవిని మమ్ము డించి యితఁడెచ్చటికిఁ బోయి యుండును. హా! త
మ్ముడా! వాయునందనా! మాతో గడగండ్ల గుఱవలేక మమ్ము విడి
చి నీచారి నీవు చూచుకొంటివా! (విచారించును.)

హిడిం—దేవా! మీతమ్ముడగు భీముఁడీ ప్రాంతంబునందున్న హిడిం
బాసురుండను మృక్కడి రక్కసునితోఁ బోరునట్లు నరిగినాడు.
ఇప్పుడే గాగలఁడు. ఆతఁడరుడెంచువరకును మిమ్ముల రక్షిం
పుచుండుమని నాకాజ్ఞాపించినాఁడు.

ధర్మ—తండ్రి! భీమా! నీకింత సాహసమేలనోయి. మమ్ముల నెవ్వరి
నయిన సాయంబుగొనిపోవక యొంటిగా దై త్యునితోఁ బోరా
డనేల నరిగితివి. నీవు మరల నరుడెంచి నా కన్నులకు విందు
గూర్చు భాగ్యము నేను నోచితివా.

(కుంతి నిద్ర)చుండి లేచును.)

కుంతి—కుమారా! ధర్మనందనా! ఏవియో భయంకరార్భాటంబులు
వినవచ్చుచున్నవి. ఇది రాక్షస సంచారంబుచే నెప్పుచుండెడి
భూమి కాబోలు. మన భీముండెడి?

ధర్మ—తల్లీ! ఆతఁడీ ప్రాంతంబుననున్న హిడింబాసురుండను దానవుని
తో బోరొనర్చు నరిగినాడట.

కుంతి—అక్కటా! భీమసేనా. ఒంటిగా నరిగితివా. తనయలారా!
భీమన్న కెట్టిహాని కలుగునోకదా. నాచిత్తంబున ధైర్య మా
గక యున్నది.

ధర్మ—జననీ ! నీవు భీముని సంగతి నెఱింగియుండియు నీరీతి విచారపడెదవేల ? (అర్జునుని జూచి) అర్జునా ! నీవు బాణసాణివై భీముడున్న దెసకరిగి యవసరమయ్యెనేని యతనికి సహాయంబొనర్పుము. అంతియేగాని బాల్య చాపల్యమున సాహసముమాత్రము చేయకుము. మన దినములు తప్పివచ్చినవి.

అర్జు—అగ్రీహా ! ఆజ్ఞ ననుసరించెదగాక !

కుంతి—(హిడింబినిఁ జూచి) యువతీలలామా ! నీ వెవ్వరవు? ఈ ఘోరారణ్యంబున నున్న మాకడకేల యరుడెంచితివి. మమ్ము గడతేర్చి దలచి యరుడెంచిన దైత్యవనితవు గావుగదా. నిన్నుఁ జూచిన మాకెంతయో సందియంబు గలుగుచున్నది.

హిడిం—తల్లీ ! నీవు దలంచినట్లు నేను నిజముగా దైత్యవనితనే. ఇప్పుడు భీమునితోఁ బోరాడుచున్న హిడింబాసురుండు నాయన్నయగును. తొలుదొల్ల యాతని యానతినిబూని యిచ్చట కరుడెంచి విశాలవక్షుండును, బూర్ణేందుబింబ వదనుండును, కంజనేత్తుండును, నాజానుబాహుండును, మహాబలపరాక్రమ సంపన్నుండును నగు భీమునిగాంచి మదనుబారికి లోనై యాతంజే నాకు దైవంబును, మనోహరుండును నని తలంచి యాతని నన్నిధి కరుడెంచితిని. ఇంతలో నాయగ్రీజుండు దీనింగని మిమ్ములను నన్ను గూడ మ్రింగదలంచి భయంకర రూపుండై యరుడేరగాఁ జూచి మీకు నిద్రకు భంగమగునని తలంచి భీముండు వానిని సమీపస్థలమునకు దీసికొనిపోయి పోరాటంబునకుఁ దలపడెను. ఆతఁడు జయము వహించి సత్వరమ్ముగనే రాఁగలండు.

[తెరలో]

ఉ॥ చీరపు మమ్ము నెవ్వరిని • జెచ్చెర సాహసమట్లు బూని యీ
 తీరున నేగుడెంచితివె • దేవవిరోధిని గూల్పుగా ! నదే
 తూరుపు దెల్లవాటె మన • దోర్బలమెక్కుడు వేళయ్యెన్ నీ
 పూరక గొంతిసేపు భుజ • యుద్ధమొనర్చి వధింపుమీతని॥

ధర్మ—అవిగో! అయ్యవి యర్జునుని పలుకులు. తమ్ముడు సుఖము
 గా నరుడెంచుగాక.

కుంతి—(హిడింబినిఁ జూచి) దానవాంగనా! నీవెక్కడ మాభీముండె
 క్కడ. నరమాంస భక్షకురాలవగు నిన్ను గ్రహించుటకు మా
 భీముండెట్లు సమ్మతించును. ఇట్టి యాస నీ మనంబుననుండి
 విడనాడుము. ఇంతవరకు నీవు మమ్ములను రక్షింపుచున్నందు
 కును, నా కుమారుని వార్త చెప్పినందులకును మేము నీయెడల
 గృతజ్ఞులమై యుండవలయును. అంతియేకాని రిత్తకోరికను
 మనంబునఁ జేర్చుకొనకుము.

హిడిం—(రహస్యముగా) తల్లీ! నీవెఱుంగనిదీ జగంబునలేదు. భూప
 వంతులగు పురుషులను జూచినవో గొండలు స్త్రీలు మోహిం
 చుట స్త్రీలోకంబున సామాన్యముగ నున్నదే. ఇవ్విషయం
 బు నీకునుఁ దెలిసియే యున్నది. ఈ జన్మంబున నాకతండ్రి
 భర్తయని మోహించి బంధుజనులను విడనాడితిని. ఆతనియ
 దున్న మక్కువచేత నగ్రజుని వధకై నను సమ్మతించితిని. న
 న్నాతండు గైకొనఁడేని యాతని చరణ సన్నిధిఁ బ్రాణంబు
 లు బాయుట కరుడెంచితిని. ఇదియే నా మనోనిశ్చయము.

ధర్మ—(సంతోషమున) అడుగో! భీమసేనుండు విజయలక్ష్మీలాలిత
 డై తమ్ముడగుసర్జునునితోవచ్చుచున్నాడు. (ఎదురుబోవును)

[భీమార్జునులు ప్రవేశింపుచున్నారు.]

ధర్మ—తమ్ముడా ! వచ్చితివా ! నన్నొక్కసారి గొగలించుకొననిమ్ము.

కుంతి—తండ్రీ ! మరల కంటబడితివా ?

నకు—అన్నయ్యా ! ఎంతసాహసకార్యముచేసితివి ! మమ్మొవ్వరినైన బిలువకుండ నెంటరిగా నేలయరిగితివి ?

భీము—అదైత్యు నుక్కడగించుట కెంతకాలముపట్టినది ! (హిడింబిని జూచి) ఈరక్కసివాని చెల్లెలే. దీనినిగూడ నంతంబొందించివనం బరాక్షసంబుగావించెదను. (హిడింబి పైకిబోవుచున్నాడు.)

ధర్మ—(వారించి) తమ్ముడా ! ఏమి ! ఈసాహసము. అడువారలపైన నీపరాక్రమ మేలచూపెదవు.

తే॥ గీ॥ చంపదగినట్టివానినిఁ ♦ జంపినావు

చంపదగనట్టిచానను ♦ జంపనేల

నిన్ను మదిలోనగోరి యీ ♦ నీరజాక్షి

వచ్చియున్నదిబోవు మీ ♦ పరమకృపను.

నిశ్చయముగా నొకరివలన నాపదయేవచ్చుచుగాక. వచ్చినను వారు శిరణందినప్పుడు రక్షించుటయే పరమధర్మము. తమ్ముడా ! ఈ యబల నీపైఁ జిత్తమును బదిలపఱపుకొని నిన్నే భర్తగావరించి బంధువులనెల్లవీడి, తుదకు నీచే దనయన్న చచ్చుటకుగూడ సమ్మతించి యిచ్చటకు వచ్చినది. జన్మమునెంచిచూడ నియ్యది రాక్షసియేయైనను దీనియందింక నీవట్టిభావ ముంచవలదు. ఇయ్యది మహాజ్ఞానసంపన్నురాలివలె గానిపించుచున్నది.

హిడిం—ఓ కుంతీమహాదేవీ ! యోధర్మనందనా ! మీరు నాయుష్టంబు సమకూర్చరేని నాప్రాణంబు లిభీమునిసన్నిధియందే బాసి ముందుజన్మంబునకై నను నితనిని బతిగాఁ బడయుదు, మీరు నా

కోర్కె సఫలంబుగావించిరేని మీకుఁ బెక్కుకార్యంబులయం దనేక సహాయంబులు సేయుదును. ఎక్కడకుగొనిపోమ్మన్నను మిమ్ముల నందర నెక్కసారిగా నెత్తుకొని గొనిపోగలను. నే నతీతానాగతనర్తమానంబు లెఱింగినదానను. నన్నుఁ బరీక్షించిచూడుడు. మీరీమార్గంబున దిన్నగా నరిగితిరేని ముందర నొక కాసారంబు గాంచగలగు. అక్కడ నొక్కవనస్పతియుం గలదు. ఆరెండును శాలిహాతునిండను మునిపుంగవునిచే దసం బునంజేసి గాంచఁబడినవి. అసహ్యంబులంబులు ద్రావినవారికి నాకలియు దప్పులును నడంగి యధిక తేజశ్శాలురై యుందురు. మీరాశాలిహాతుని యాశ్రమమునందుండగా మీకడకు వ్యాసమునీందునిండరుడెంచును.

కుంతి—(తనలో) ఈమె నిజముగా నొక దివ్యవనితయని తోచుచున్నది. దీనివలన మాకు ముందు బెక్కువకారంబులగునని తోచుచున్నది. (భీమునిజూచి) వత్సా! భీమా! నీయన్నవాక్యంబులు ను నావాక్యంబులును మన్నించి మేము చెప్పినయట్లునర్పము. ఈ హిడింబిని నువ్వేషింపవలదు. ఇయ్యది మహాసాధ్వి. అందుకు సందియంబందక దీనినిఁ జేబట్టుము. (హిడింబినిజూచి) యువతీమణీ! నీవు శుద్ధివై యుత్తమస్త్రీగుణంబులదాల్చి భీమునకు బ్రాయంబుసేయుచుండుము. (భీమునిజూచి) భీమా? యామెచు పరిగ్రహింపుము.

భీము—అమ్మా! నీయాజ్ఞ కెదురాడఁజాలను. ఆమెయందు బుత్రజన్మ మగువరకును నీమెను జేబట్టెద.

ధర్మ—హిడింబిచెప్పినయట్లు మనమింక శాలిహాతుని యాశ్రమంబున కరుగుదము రండు.

(అందఱును నిష్క్రమించుచున్నారు.)

రంగము:—శాలిహాతుని యాశ్రమము.

[సౌవేళము—భీమాద్వన 'నకుల సహదేవులు—కుంతి—హింజిరి.]

ధర్మ—తమ్ములారా! మనమీ శాలిహాతుని యాశ్రమభూమిఁ జేరిననాటచుండియు నెట్టికష్టంబులును లేక సుఖముగ నున్నవారము. తమ్ములారా!

మ॥ కనుడిమల్లదె వోచుచుండెనెమటన్ ♦ గంభీరకంఠీరవ

ధ్వనితా కర్ణనకంపితాఖిలవారి ♦ దృఢేభసంతాన స

ద్ధనభల్లూకనికాయ సాశ్వమృగఖి ♦ డ్ల వ్యాఘ్రీయుక్తంబు ఘో

రనితాంతాఖిల్ పక్షిసంకుల రవా ♦ కాంతంబు కాంతారమున్.

నకు—అన్నయ్యా! అరణ్యము మాత్రము మనలను విడుచుటలేదు.

ఇందున్న దుష్ట మృగంబులు మనల నేమియు బాధింపవుగదా.

వీటి వలన మనకేమియు భయంబుండదుకదా.

అద్వ—తమ్ముడా! వీటివలన మనకానంతయు భయంబు కలుగదు.

ఏలయనిన;

సీ॥ నైరపింతయులేక ♦ వరకురంగములకు

బాలిచ్ఛచుండెను ♦ వ్యాఘ్రీచయము

భీతి యింతయులేక ♦ నృగరాజుతోఁగూడి

వర్తింపుచుండెను ♦ వారణములు

పరమ ముదంబున ♦ బావురు పిల్లితో

భుజియింపు చుండెను ♦ మూషకతతి

సాళువంబులముందు ♦ జంకకకేళిని

నలుపుచుండెను పక్షి ♦ సముదయంబు

తే॥ సీ॥ మానిచందుని సత్తపో ♦ మహిమచేత

సహ—కూర జంతువులయ్యె నె ♦ వ్యారికెపుడు

హాని గూర్చకయుండు న టంచుదోచు

నకు— అవును ! సందియంబేటికి ట యనుజులార.

అమ్మహాత్ముని తఃపఃప్రభావంబున నివి కూర్మజంతువులయ్యును నెవ్వరిజోలికిని రావు.

కుంతి—కుమారులారా ! ఈ శాలిహృత్సుని యాశ్రమంబున నుండుట మనకు హస్తీరాపురియందున్న దానికంటె నెక్కువ సౌఖ్యదాయకంబుగనున్నది.

నకు—అది వైరుల గృహముగదా. అట్టిచో మనకు సౌఖ్యంబులెట్లుండును.

సహ—తల్లీ ! నీవుగూడ మా మూలంబున నెట్టి కష్టంబు లందుచుంటివి.

కుంతి—తండ్రిలారా ! సప్తద్వీపసముద్రముద్రితమహీచక్రింబు నేక చ్ఛత్రంబుగఁ బరిపాలింపఁదగిన బాహుబలపరాక్రమ వంతులును, ధర్మగణోదారులును నైన మీరే యిడుమలుపడుచుండనేనా యోర్పిలేనిదానను. ధర్మచరిత్రుండైన మీఁ జనకుండు గతింపగా నేనుగూడ నాయనమార్గమునుబట్టి పోవక మీకష్టంబు లన్నియుఁ జూచుటకు బ్రతికియుంటిని.

హిడిం—అత్తా ! కుంతీమహాదేవీ ! గతించినదాని కిప్పుడు వగవశేల. ఈ కుమారులనుజూచి యాదుఃఖము సంతయు నీవు దిగమింగవలెను.

కుంతి—కోడలా ! హిడింబీ ! నేనట్లే తలంచి వీరలను జూచుకొనుచు జితబాసి యెట్లొ దినములు గడుపుదమని తలంచితిని. కాని విధివేరణంబున దుష్ట దుర్యోధనునిమూలంబున మాకీయిక్కుట్లు సంపాదించినవి. భగవంతుం డింకను నెన్నికడగండ్ల బెట్టనున్నాడో యెఱుంగరాదు.

హిడిం—అమ్మా! ఎన్నికడగండ్ల గుడిచినను బావగారైన యీధర్మ
జండు దామలను నిర్జించి నల్వరతమ్ములను గలిసి సుఖంబుగ
రాజ్యంబు బరిపాలించును.

ధర్మ—ఇది యెక్కడిమాట!

ఉ॥ ఇమ్మహి నేను బాములను ♦ నెన్నటికైనను వీడగల్గి; మో
దమ్మును నందగాఁదనరి ♦ తమ్ములు నల్వరు నన్నగొల్వ మా
యమ్ముయు బంధువర్గము; ధ ♦ రాధిపులుగ గడుమెచ్చఁ దండ్రా
జ్యమ్మును నేలఁగాఁగలనె ♦ హా! యిక చేటికి నిట్టి కోరికల్.

భీము—(కోపముతో దుర్యోధను నుద్దేశించి) అరే! కురుకులపాంసనా!
మ॥ అవసీనిర్జర పాదసేవకుఁడునై ♦ యశ్రాంత మన్యాయ దు

ర్వ్యవసాయాదులు జేరకుండనవనిగ ♦ బాలింపుచున్నాడు ధ
ర్మవిధిగ ధర్మజుఁడట్టివో; తలపకే ♦ రాజ్యంబు నెల్లన్ గొనం
గ; వనాళిగ మముఁజెరఁ బంపితివిగాఁ ♦ గప్తాత్మ! దుర్యోధనా!.

ఓరీ! నీచమతీ! అంతటితో బోసక మాయంతంబుగూడ జూ
డఁదలంచి వారణాసియం దొక్క లక్కభవనంబు పురోచయించే నిర్మిం
పజేసి యందు మమ్ము బ్రవేశపెట్టించి దాని కగ్ని బెట్టెనువా! (ధర్మ
జునిచూచి) ధర్మనందనా!

నీ॥ ఆటలాడుతఱిని ♦ నీటియందున నన్నుఁ

దోయించి వెలసిన ♦ దుష్టగుణుడు

క్రీడాపరిశ్రాంతి ♦ గూడి నిద్రింప న

ర్పము గఱపించిన ♦ పాపహితుడు

నాచాపు గనఁగోరి ♦ నాడు విమాన్మంబు

భుజియింపఁజేసిన ♦ పుణ్యహీనుఁ

డందరఁ జంపింప ♦ నాత్మలోపల నెంచి

లక్కయిల్లాల్చిన ♦ మొక్కలీడు

తే॥ గీ॥ కురుకుల ధ్వంసమునకయి ♦ కుతలమందు
 దయయు సత్యంబులేకను ♦ దసరువాడు
 అట్టి ఛార్తరాష్ట్రాగ్రజు ♦ నాత్మలోనఁ
 దలఁచినంతనె పాపంబు ♦ గలుగు మనకు.

సహ—అన్నయ్యా ! భీమసేనా ! నీవు నిజము వక్కాణించితివి !

భీమ—(ధర్మజునిఁజూచి)

మ॥ అనుమానింపక నీకొనర్తు నొకది ♦ వ్యంబైన విజ్ఞాపనం
 బును నామాటలనాలకింపు మిపుడే ♦ పూర్ణ ప్రతాపంబునఁ
 జని దుర్యోధను సంగరాంగణములోఁ ♦ జక్కాడి యొక్కుమ్మడికొ
 నిను రాజ్యంబున నిల్పువాడ నవనికొ ♦ నిక్కంబుగా ధర్మజా.

క్షత్రియులకు రణము ధర్మమైనపనియే గదా. వాడు చెప్పినట్లు
 జేయుటకు మనముఁతొత్తము లేనివారమా. ఈకడగండ్ల మనమేలకుడువ
 వలయును. నీ వాజ్ఞయిచ్చిన జాలును.

ధర్మ—తే॥ గీ॥ అహవంబున కిది సమ ♦ యంబుగాదు
 వారియొద్దను పెక్కండుఁ ♦ వీరులుండి
 తమ్ముడా ! కాలముమనకుఁ ♦ దప్పివచ్చె
 దాళగావలెఁ గొన్నాళ్ళు ♦ తప్పకుండ.

భీమ—అగ్రజా ! కౌరవులవక్షంబున పెక్కండుఁ వీరు లుండిరని నీవు
 సందియం బండుచుంటివాయేమి ! అట్టి సంశయంబు నీవందఁ
 బనిలేదు. చతుర్దశభవనంబులును నొక్కపెట్టిన నెత్తివచ్చినను
 వెనుదీయక దుర్యోధనుని ననిలోన సోదరయుతంబుగా దును
 మాడి యీ ధరాతలమునకు నిన్నభిషిక్తు జేసెదను.

ధర్మ—అహజా ! నీవంతటివాడవనుట కావంతయు సందియము లేదు.
 కాని యియ్యది సమయముగాదు. ధర్మంబునకును గాలంబున
 కును గట్టుబడి యుండవలెను.

భీము—అగ్రీజా! నీవు కేవలము వెజ్జివాడవు. నీయాజ్ఞ కదురాడజాలను.

హిడింబీ—(ఎదుటఁజూచి) అదిగో! మనలను ధన్యులం జేయఁ దలంచి వేదవ్యాసమునీంద్రుం డిట్లు ఎచ్చుచున్నాఁడు.

కుంతి—హిడింబీ! నీచాక్యంబులు విశ్వసనీయంబులైనవి.

ధర్మ—తమ్ములారా! అమ్మునిచందునకు మనమెదురుగా బోవుదము.

[వ్యాసుఁడు ప్రవేశించును.]

వ్యాసుఁడు—(తనలో) ఆహా! ధర్మపరాయణులైన పాండురాజతనూజుల కెట్టి యిక్కట్లు సంపాదించినవి. వీరి నోదార్చి తగు ధైర్యంబు జెప్పెడగాక.

(అందఱును వ్యాసునకు నమస్కరింపుచున్నారు.)

వ్యాసు—కల్యాణసిద్ధిరస్తు.

ధర్మ—మహర్షితిలకా! సాక్షాద్విష్ణుస్వపూవుండవును, వేదోద్ధారకుండవును, నిరంతరమును మాయభివృద్ధిగోరినవాడవును, నగు నీరాకచే మేమెంతయుఁ గృతార్థులమైతిమి.

కుంతి—మహాత్మా! నీమనుషులు పడుచున్న కష్టంబులు జూచితివిగదా. అంతటి మహా రాజగర్భమునబుట్టి యింతటియవస్థ పడవలసివచ్చెనుగదా. దాయలగు కౌరవులు సమస్తరాజ్యభోగంబుల ననుభవించుచుండ, వారితోనమానంబుగ నుండవలసినవారీకా ననంబున దిక్కులేనిపక్షులవలె చరింపవలసినగతి పట్టినది.

వ్యాసు—అమ్మాయీ! కుంతీ! భగవత్సంకల్పమున కెవ్వరును కర్తలుగారు. మిమ్ము రాజ్యంబునుండి వెడలనడపి యాకౌరవులం దఱునుబాండు సౌఖ్యంబులుమాత్ర మేమున్నవి.

తే॥ గీ॥ నిమ్మభూజంబునకునెంత ♦ నీకునిడిన

బ్రతుకుటరుదు బ్రతికినను ♦ ఫలమలరుదు

యడవలోరక్ష లేనట్టి ♦ యఖిలతరులు

వృద్ధిజెందుటలేదె స ♦ మృద్ధిగాను.

మీరేప్రదేశమునందుండినను శ్రీహరి మిమ్ముల నిరంతరంబు
ను గాపాడుచుండును. వత్సలారా !

చ॥ కొడుకువచించువాక్యములు ♦ గూడవటంచునిరాకరింపకే
కడువడియాపదల్పారయ ♦ గాదటిమెఁ ధృతరాష్ట్రుడంచునే
ర్పడవిని మీరలాపదల ♦ పాల్పడకుండ హితోపదేశ మి
మియ్యెడనెనరించి పోదలంచి ♦ నే నరుదెంచితి సత్వరమ్ముగఁ.

ధర్మ—మహాత్మా! నీకు మాయందున్న ప్రేమ వర్ణనాతీతముగదా.

వ్యాసు—కుమారులారా! మీరు నావాక్యంబులాలించి కొన్ని దినంబు
లు ప్రచ్ఛన్నవేషంబులనుండును, దానివలన మీకు లాభంబు
గలుగగలదు. ఈశాలిహాతుని యాశ్రమంబుననుండిన జల
జాకరంబున జలంబును మీరు ద్రావియుంటచే మీకాకలిదప్పు
లడంగినవిగదా. మదీయవరప్రభావంబున మీకు సమస్తవేదవి
ద్యయు నలవడును. ఇంక గొన్ని దినంబులీ శాలిహాతుని
యాశ్రమంబుననుండి యనంతర మేకచక్రపురంబున కరుగుడు.
అచ్చట మీరు బైత్తుకవృత్తిని జరింపుచు నారాకకై బ్రీతీక్షిం
పుచుండును. మిమ్ములను నేను మరల నచ్చట జూచెదను.
(హిడింబినిజూచి) ఈహిడింబి పూర్వజన్మంబున గమలపాలిక
యను నామంబున దసరినది. ఇదియొక దివ్యవనిత. దీనిని వేరు
విధంబుగ భావింపవలదు. దీనియందు మహాభుజబలపరాక్రమ
సంపన్నుడగు కొడుకు భీమున కుదయించును. అతడు మీకనేక
కార్యంబులయందు బెక్కుసహాయంబు లాచరించును. ఇక
నే సరిగెద.

ధర్మ—పితృమహా! నీవు నిరంతరంబును మాజ్ఞేయంబు నారయును మమ్ము రక్షింపుచుండుము.

వ్యాసు—వత్సలారా! మీకెట్టియాపదలును జేరకుండుగాక. ఇంక నే నరిగెదను. (నిష్క్రమించును)

ధర్మ—తమ్ములారా! విడిచిరిగిరా. వ్యాసమునీమ్రునివాక్యంబులు. ఏకచక్రపురంబున మనలను బ్రాహ్మణవేషంబులనుండి బైత్తుక వృత్తిని జరింపుమని యాజ్ఞయొసంగినాడు. అక్కటా! కాలమెట్లుమాతినది.

భీము—అన్నయ్యా! దీనికి విచారింపవలసిన యసనరమేమున్నది!

ధర్మ—నావిషయమై నేనంతగా విచారింపనుగాని,

తే॥ గీ॥ పృథ్వీలగాఁదగినట్టి ♦ వీరు; నిన్ను

బేదవిప్రనిమాడ్కిని ♦ బిచ్చమెత్తు

మంచు నేరీతినీకు వ ♦ చించువాడ

నక్కటా! యెట్టిగతినచ్చె ♦ ననుజ! మనకు.

భీము—నావిషయమై నీవు చింతనంతవలదు. మంచిదినంబులువచ్చు వఱకును నోపికబట్టి యుండవలెను. కాలమెప్పుడును నెకతీటున నుండదుగదా.

ధర్మ—(అర్జునునిజూచి)

తే॥ గీ॥ దోషునాజ్ఞనుబూని యా ♦ దురీపదస్మవుని

రథమునకుఁగట్టితెచ్చి వి ♦ రాజలీల

నశ్రువిద్యావిశారదుం ♦ డనుచుఁ బేగు

గాంచి విమలయశంబును ♦ గాంచినావు.

అట్టినిన్ను బ్రాహ్మణునివేషంబునుబూని బైత్తుకవృత్తినిఁ జరింపుమని యెట్లుజెప్పదునాయని సందియముగలుగుచున్నది.

అష్ట—అన్నయ్యా,

తే॥ గీ॥ “ఓడలేబండ్లగురు బండు ♦ లోడలగురు”

కాలమొకరీతినెవ్వరు ♦ గడువగలరు

చింతయేటికినీకును ♦ స్వాంతమందు

మహితగుణతేజ ధర్మజ ♦ త్మోతలేంద్రీ.

సురమునిగణపూజతుండగు వ్యాసుండుజెప్పిన తెజంగున మనము బ్రీవర్తింపవలయును. నన్నుంగూర్చి విచారించవలదు.

ధర్మ—(నకులసహాదేవులనుజూచి)

తే॥ గీ॥ మాదిగోర్కెమ్మై మిఁముగాంచి ♦ మరణమందె

నశ్వనులభాతి మీగురు ♦ నలరుచుండి

యక్కటా సుకుమారులై ♦ నట్టిమిమ్ము

దేవబిక్షకుబామ్మంచు ♦ దెలువగలనె.

భగవంతుండు మన కెట్టికష్టంబులజేయుచున్నాడు.

నకు—అగ్గిజా! విధియాజ్ఞ సుల్లంఘించుటకు మనతరమా. ఏదియెట్లు

జరుగుటకు విధాతనాగ్రసినాడో యట్లే తప్పక జరుగుచుండును.

నీవు దీనికై యోచింపవలదు.

సహ—అన్నయ్యా, మనకుఁ గాలాతీతమగుచున్నది. శాలిహాత్రీముని

చందుగ్రండును నరుడెంచు వేళయైనది.

ధర్మ—అట్లయిన నాతనిని దర్శించి యతంజెప్పు జేకచక్రపురంబున క

రుగుమనిచెప్పిన నరుగుదము. రండు.

(నిష్క్రమించుచున్నారు.)

ఇది ద్వితీయాంకము.

సంపూర్ణము.

—❧—



శ్రీ

ద్రౌపదీ పరిణయము.

తృ తీ యాం క చు.

[రంగము:—ఏకచక్రపురము:—ప్రవేశము జాబాలియను ధూనుకుం
డును, భార్యతియచుభార్యయు, చానుమతియను పుత్రికయు,
సునందుడును పుత్రికుడును, బ్రనేశింపుచున్నాడు.]

జాబాలి—(శనలో విచారింపడుచు) అక్కటా! భగవంతా! మాయంత
ముచూడదలంచితివా! ఆబకున కాహారంబుగాబోవుటకు నే
డు మాయింటి వంతువచ్చినది—అక్కటా! ఇప్పుడు నే నేమి
సేయుదును. ఎవ్వరిని నారాక్షసున కాహారంబుగాఁ బంపుదును.
అగ్నిసాక్షిగ బెడ్లియాడిన యీ కాంతను బంపుదునా.
నామరణాంతమున నాకిన్ని సీళ్ళచుక్కలను బోయుచు వంశవృద్ధికి
గారణుండగునని తలంచి నాయాసలన్నియు నెవనిపై నిలిపితి
నో యట్టిగుమారుని బంపుదునా? చక్కనివగుని వివాహమాడి
మావంశంబునకు సుకీర్తి దెచ్చునని నమ్ముయున్న నుగుణచరిత్ర
యగు కుమారినంపుదునా. లేక నేనేయునుగదా! అయ్యో!
నిరంతరమును నన్నే దైవముగాభావించుచు, నెక్క తృటికాల
మయినను నన్నెడబాయక, సాధ్వీలోకంబున నిమలకీర్తిగడించిన
భార్యనుబంపుటకు నాచిత్తంబెట్లునమ్మతొంచును. నిజగర్భసంభ
వయగు పుత్రిక నర్పించుటకు జేతులెట్లాడును. కన్నకుమారు
ని నర్పితమనితలంచినచో నయ్యది వంశవిచ్ఛేదసంబునకు

మూలంబగుగదా. పోనిమ్ము. నేనే యరుగుదఁమనితలంచినచో
నాత్మహత్యానోపంబునకు బాల్పడినవాడనగుదును. ఆయ్యో!
ఏమిసేయుటకును దోచకున్నది. మమ్మివిపదాబ్ధిచుండి యెవ్వ
రు తరింపజేయఁగలరు. ఎవ్వరినివేడుకొందును. ఇట్టిసమయం
బున మాకెవ్వరడ్డవడుదురు. (భగవంతుని నుద్దేశించి) హ
దైవమా !

వి చా ర వ ల్ల రి.

సురగణచుతమా ♦ శోకమువినుమా

సరగునమచునీ ♦ సత్కృపగనుమా

సురిపువలనకా ♦ సొక్కగనిపుడే

యరుగఁగవలెమా ♦ యార్తినివినవా.

అయ్యో! దైవమా! ఎట్లో వైదీకవృత్తిచే గాలంబుగడుపుచు
నీకుమారుని, గుమారికను జూచుకొనుచు నానందమందుచు దినములు
వెళ్ళుచుండగా మాకిట్టియాపదఁబూర్చుట నీకు ధర్మమా! నిరంతర
ము నీపదారవిందనేవదప్ప యన్య మెఱుంగనివాడనుగదా. దేవా! కూట
సాక్ష్యంబులేమైన నొసంగి యెవ్వరికొంపయైనను మాపియుంటినా ! ద్రో
వ్యంబునకాశించి యెవ్వరిగొంతుకనైన రహస్యంబుగ గోసియుంటినా!
చంచలచిత్తుండనై పరునికాంతను గూడితివా ! సిరితోదులఁదూగు
చుంటినని గర్వాంధకారంబున మునింగి నీపాదసేవమఱచియుంటినా!
ఇట్టికార్యంబుల నెన్నఁచుచు జేసియెఱుంగని నన్నిట్టిసంకటంబుల బాలు
జేయనేల!

పార్వ—నాథా! ఏలమిరిట్లుచింతించెదరు. చింతించినందువలనఁబ్రయో
జనంబేమియున్నది.

తే॥ గీ॥ భూరివిపదాబ్ధిలోపల ♦ మునిఁగినాము

ధానిఁదరియింపమనకును ♦ ధర్మముగొడ్డు

చింతనేటికిజేర్తురు ♦ చిత్తమందు

నసురవాతకు నన్యంపు ♦ డమలచరిత.

అదైత్యునకు నే నాహారంబయ్యెద. మీను చింతింపవలదు. నాయందు బడయవలసిన సంతతి నిదివఱకే బడసియుండిరి. వంశంబు వృద్ధిసేయఁదగిన సంద సుండొకడున్నాఁడు. అదిగో పుత్రికయున్నది.

చం॥ ఘనుఁడగు వానినొక్కనిని ♦ గన్నెకుఁ బెండిలిజేసి; మీఱునున్.

వనజదళాయతాక్షునుర ♦ వందితు శ్రీరమణిమనోహరున్

మనమునభక్తిమీఱగను ♦ మానకగొల్పుచు నెట్టులెట్టులో

దినములు వెళ్ళదీయుఁడుమ ♦ దిన్ ననుమఱువ్వుఁడు పుత్రుఁజూచుచున్.

ఇంక జాగుజేయక ననురునికడ కరుగుటకు నాకానతిండు.

జాబా—(దుఃఖముతో) హా! సతీమణి! ఎంతదారుణపు వాక్యంబుల బలికితివి. నవ్వులాటకునైనను నెప్పరిని నెవ్వనాడని సుచరిత్రవు. పరిహాసమునకైనను నసత్యంబు బలుకనిదానవు. కలయం దైనను నాసేన విడనాడి యెఱుంగనిదానవు. అక్కటా! మంత్రము క్తంబుగ నగ్నిహోతునిముందు నర్ధాంగిజేకొనిన నిన్ను నేనెల్లు బాయగలను. సాధ్వీమణి! నిన్నాయనురుని వాతకుబాల్పమమని చెప్పటకు నాకు నోరెట్లామను ఆయనురుని కాహారంబుగా నే నరిగెదను. పుత్రుని పుత్రికను జూచుచొనుచు గాలంబు వెళ్ళదీయుము.

పార్వ—ప్రాణేశ్వరా! మీ రనుగవలదు. జీవనంబులు బరిత్యజించియైనను భార్య, భర్తకు హితంబుసేయుట పరమధర్మమై యున్నది. మఱియును,

తే॥ గీ॥ కాంతుకంటెను మున్ను న్వ ♦ ర్గంబుజేరు

చాన లోకంబునందు య ♦ శంబునందు

భర్తృహీనయై జగమందు ♦ బ్రతుకుకాంత
సాధ్వియమ్ముఁ జూడఁబడు న ♦ సహ్యముగను.

తే॥ గీ॥ జాతి పడిపోయినట్టి మాం ♦ సంబుకొఱకు
ఎత్తు లాసించువిధమున ♦ భర్తృహీన
యై యవిదకొఱకు హీను ♦ లాసజెందు
చుందు రిదిపాప మనకను ♦ డెందమందు.

ఇంతియేగాక సతి గతియించెనేని పురుషునకు బునర్దారాసంగి
హము శాస్త్రసమ్మతమై యున్నది. అంతియేగాని కాంతకు బతి విము
క్తుం డయ్యెనేని యన్యపురుష సంగిహమున కధికారములేదు. మీరు
లేకున్న యీజగంబున నేనొక్క తృటికాలంబయినను జీవించజాలను.

చారు—తల్లిదండ్రులారా! ఏల యీతి మీరు శోకంబునందుదురు.

నన్ను మీ రెంతికాలము బెంచినను నేను మీదానను గాను.
నేనొరుల ధనంబునై యుంటిని. అట్టియెడల నొరుల కిచ్చుట
కన్న మీ వ్రాణసంరక్షణార్థమై నన్నాయసురున కాహారంబు
గాఁ బంపుడు. తండ్రియైనరించు తిలాదిదానవిధులు పర
లోకంబుననున్న పుత్రీకను జెంచును ; గాని పుత్రీ యైనరించు
విధులుమాత్రము తల్లిదండ్రులను జెందవు. ఆయ్యవి దానిపు
రుషునే జెందును. మీకు నాయుందుగలుగు దాహిత్రీలాభం
బుకంటె మీ రిరువురును బ్రీతికియుంటిరేని యనేక పుత్రీపా
త్రీలాభంబు నందగలను. దానంజేసి కులము నిలచును. ఇంక
సందియంబందక నన్ను బంపుడు.

జాబా—కులమునకుఁ గీ ర్తిదైత్తువని తలంచి యాసతోనున్నవాడ. ని
న్నెట్లు బంపుదును. బిడ్డా నీవేగవలదు. వేనేయరిగెదను.

సువిం—తల్లిదండ్రులారా! మీరెవ్వ రరిగినను బ్రయోజనములేదు.
ఆ దుష్టరక్కసునిపీచ మడంపదగిన మహిమ మీయొద్ద లేదు.
నేనరిగి వానిని యీకోలచేగూల్చి వచ్చెదను. నన్నుబంపుడు.
జాబా—కుమారా! నీవారక్కసుని గూల్పఁదగినంతటి పరాక్రమవం
తుండవా! (భార్యనుజూచి) రమణీమణీ! ఎందు కీయాలస్యము.
ఆలస్యమయ్యెనేని యారక్కసుండు పురిలోని కరుడెంచును.
కావున నే నరిగెదను.

పార్వ—అయ్యో! మీ రరుగవలదు.

తే॥ గీ॥ పురుషు లుండకయున్నచో ♦ బాలతియెట్టు
లుద్ధరించును సంసార ♦ ముర్ఖియందు
ససుర కాహార మగుటకే ♦ నరుగుదాన
గాఁచుచుండుడు వీరిని ♦ ఘనతరముగ. (పోబోవును.)

జాబా—కాంతా నీ వేగవలదు.

చారు—అమ్మా! నీవు వలదు. నే నరిగెదను.

సునం—మీరెవ్వరునువద్దు. నేనే యరిగెదను.

పార్వ—నాథా! బిడ్డలను జూచుకొనుచుండుడు. నే నరిగెదను.

జాబా—(భార్యను బట్టుకొని)

జ గ న్నో హి ని.

చాలుఁజాలునింక ♦ జాలమేలనే సఖి జాలమేలనే
బేలలీలనిట్లు ♦ భీతియెందుకే చెలీ భీతియెందుకే
మాలదై వమిట్టి ♦ పాట్లు దెచ్చినే సతీ పాట్లుదెచ్చినే
యేలచింత నేనె ♦ యేగివచ్చెదన్ ప్రియా యేగివచ్చెదన్

[అంత కుంతి ప్రవేశించుచున్నది.]

కుంతి—(తనలో) ఎందుకోగాని పాపమియింటిలోని భూసురుండు తన

భార్యబిడ్డలతోగూడ మిగుల దుఃఖంపుచున్నాడు. ఇందులకు

గారణంబేమైయుండునోగదా. సరే. వీరినడిగి తెలిసికొని చేత నై నచోఁ దగుసహాయ మాచరించెదను. “పరోపకారార్థం మి దంశరీర” మని పెద్దలు చెప్పియుండిరిగదా ! (బ్రాహ్మణుని సమీపించి) బ్రాహ్మణోత్తమా ! మీరీరితి చింతించుటకు గారణంబేమియో నే నెఱుంగవచ్చునా !

జాబా—అయ్యో! తల్లీ! వినినను వినకపోయినను యేమిప్రయోజనము న్నది. నేటితో మాకు గాలముదీక్షినది. (వగచుచున్నాఁడు.)

కుంతి—భూసురవర్యా! చింతింపవలదు. మీ యాపదయెట్టిదో తెలియజేసితిరేని దానికిందగిన ప్రతీకార మాలోచించవచ్చును. త్వరితముగఁ జెప్పడు.

జాబా—అమ్మా! ఏమనిజెప్పదును. ఈపురంబునకు నాలుగుకోసుల దూరంబున యమునానదీగర్వహరంబున బకుండను దానవుండొక్కడునివాసముజేయుచున్నాడు. ఆకూర్రాత్మండుదర్పించి పురిలోనికి విచ్చలవిడిగాఁ బ్రవేశించి యిచ్చవచ్చినయట్లు యీపురవాసులను జంపుచుండ, సాధుగుణులైన భూసురులు జపహోమదానవిధులంజేసి, యారక్కసునితో నిట్లనుదినంబును పురంబునకరుదెంచి జనహింససేయుట వలదనియు, నింకనుండి ప్రతిదినంబును నిలువరున నొక్కమానిసిని రెండెనుభోతులంబూనిన శకటంబున సపరిమితభక్ష్యపిశితమిశ్రాన్నంబును బంపబడుచుండుననియు వానితో నొడంబడిక జేసికొనిరి. ఆయెడంబడిక ననుసరించి ప్రతిదినంబును నట్లు జరుగుచున్నది. తల్లీ! నేడు వానికాహారంబుగాబోవుట మాయింటివంతై యున్నది. పెద్దకాలంబునకు నాకుజన్మించిన యీకుమారుని బంపజాలను. కులమునకు గీర్తిఁదెచ్చునని తలంపుచున్న యీకుమారిని బంపజాల. మంత్రీయుక్తంబుగ నగ్నిహోతునిముం దర్థంగ

స్త్రీకరించిన యిక్కంత ననుపజాల. అందులకై నేనే పోయెదను !

కుంతి—ఓ ! ధరామరా ! నీవింక నానంగతింగూర్చి చింతింపవలదు. నీకు బెద్దకాలంబునకుజనించిన యీ కొమరుం జొక్కడేయున్నవాడు. ఆతనిం బంపవలదు. నాకేపురుతనయులున్నారు. కావున నారక్కనునకు భవదర్థంబు మెక్కరుండు బలిగొనుపోవును. ఇందులకై మీరు సందియంబందవలదు.

జాబా—తల్లీ! ఎంతమాటజెప్పితివి !

తే॥ గీ॥ అతిథియైవచ్చినట్టి ధ • రామరునెటు
ననురక హరిముగను జే • యంగనెంత
విప్రమరణంబుదలపోయ • బృధ్వియందు
బెద్దపాతకంబగుచును • వెలయుగాడె.

అతిథి, నభ్యాగతుని, భయస్థుని, శరణాగతుని జంపుటకు సమ్మతించుదురాత్ము డిహపరంబులకు దూరంబగును. ఆత్మహత్యగూడ మహాపాతకంబని యాశ్వులు నుడువుదురుగాని యియ్యది యెరులచే జేయింపబడుచుండెనుగాన నన్నాపాపంబంటదు. ఎవరిమూలమున నే నిట్టి ఘోరకార్యముచేయుట కొడంబడితినో వారినే యంటును. కావున బ్రాహ్మణవధకు నే నంగీకరింపజాల.

కుంతి—ఓయీ ! వెట్టిబ్రాహ్మణుడా ! నేనుమాత్రము బ్రాహ్మణవధకు సమ్మతించునని దలంచితివా ! ఈనంగతి నాకుమాత్రము దెలియదా. నాకుమారుని వధించుటకా దానవునకు శక్యంబుగాదు. మర్మార్గండుగు నారక్కనుని రణంబున నాసుతుండు తప్పక యొర్పునని యెఱింగినదాననగుటచేతనే యిట్టికార్యము సేయబూనితిని. అంతియేగాని నూర్పురుసుతులున్నవారై నను

నందొకరివధకు సమ్మతించువారెవ్వరుండును. నాద్వితీయతన
యునిచే నింతకుమున్నే పెక్కండ్రురక్కసులు మడిసిరి. ఈతఁ
డొక మంత్రిసిద్ధుడు.

[(అంత భీముండు పోవేళించును)]

భీము—(కుంతిని జూచి) తల్లీ! వీరి విచారంబునకు గారణంబరసితివా !

కుంతి—వత్సా! కనుగొంటివి. ఇచ్చటి కనతిదూరంబుననున్న బకా
సురుండను దానవున కిలువరున ననుసరించి యాబ్రాహ్మణుం
డాహారంబుగా బోవలయునట. అందుకై వీరు శోకింపుచున్నా
రు. కావున నీవు రెండెనుబోతులంబూనిన శకటంబుపై నాహా
రంబుబెట్టుకొని యా యసురునికడ కరిగి వానినిజంపి వీరిని గా
పాధవలయును.

భీము—అమ్మా! ఇంతియేగదా. తప్పక నీయాజ్ఞ ననుసరించెద. (బ్రా
హ్మణుజూచి)

మ॥ ఘనసాధ్వీమణియైన నాజనని యా ♦ జ్ఞా బూనితిన్ నాకునై
యనుమానింపకు మింకనీదుమదిగో ♦ నాదై త్యు మున్నట్టి తా
వునకున్ బోయెదనేనె శీఘ్రగతి సం ♦ పూర్ణ పౌతాపంబుతో
దనుజుగూల్చెద నేకచక్రపురి మో ♦ దంబంది శ్లాఘింపంగన్.

ఓధరామరోత్రమా! నాభుజపరాక్రమమునుగూర్చి నీకొక్కింత
యు దెలియదు. ఆతండ్రిగాక చదుర్దశభువనంబులును నొక్కపెట్టున
నెత్తివచ్చినను నినుమంతయు భీతిల్లువాడనుగాను. మీరరిగి యాబకు
నకు గావలసిన యాహారాదికంబులు సిద్ధమునీయుడు.

(బ్రాహ్మణుడు భార్యాపుత్రులతో నిష్క్రమించును.)

[ధర్మజుడు పోవేళించును.]

ధర్మ—(కుంతినిజూచి) అమ్మా! మధూకరాన్నము దెచ్చితిమి.

కుంతి—తక్కినతమ్ములు మువ్వరును నేరి!

ధర్మ—అచ్చట గూర్చుండియున్నవారు. (భీమునింజూచి) అమ్మా మనభీముని వదనంబు నేడది యొకతీటున నున్న జేమికారణము.

కుంతి—బ్రాహ్మణప్రాణ సంరక్షణార్థమై నేడు బకాసురుని సంహరింపదలంచినాడు.

ధర్మ—వాయునందనా! మఱల నేదియో సాహసకార్యము బూనితివా!

కుంతి—వత్సా! ధర్మతనూభవా! ఈయింటిభూసురుని శోకంబు గనులార జూడజాలక నీభీముని నిట్టి యుద్ధోగంబున నేనే బ్రవేశపెట్టితిని.

ధర్మ—అమ్మా! నీవు ముందువెనుక లాలోచించకుండ నెట్టి కార్యము నీతనిచే జేయింపదలంచితివి? ఇది కేవలము సాహసమునుమా!

సీ॥ చుప్టగుణుండై న ♦ దుర్యోధనుడు చూయ

లెన్నెన్నె యాయంధ ♦ నృపునితోడ

బల్కి మనలను నా ♦ వారణాసికిఁబంపి

యచ్చట నెవ్వరు దెలి ♦ యంగ లేని

లక్కతోదివ్యమా ♦ నొక్కయిల్లునుజేసి.

మనలనందుంచి బ ♦ ల్మాయచేత

దావాగ్ని బెట్టించె ♦ దానికి ; నప్పడు

వాయుజుడు మనల ♦ బ్రతుకజేయ

తే॥ గీ॥ నంటుకొన్నట్టి యాలక్క ♦ యింటినుండి

సరగదప్పించి మించెను; ♦ శౌర్యమెనఁగ

ఘోరవనమందున హిడింబుఁ ♦ గూల్చిమనకు

నధికసంతోషమునుగూర్చె ♦ నట్టిభీము

విడువనెంచుటభావ్యమే ♦ వెట్టివగుచు.

కుంతి—కుమారా! కొడుకునువిడుచుట కంత వెట్టిదాననుగాను. ఈతని శక్తి నే నెరుంగనిదిగాదు. ఈతండు వజ్రకాయుండు. వజ్రధ గండ్డ న విబుధేంద్రునిగూడ నెదురింపఁదగినబలశాలి. ఈతని గన్న పదిమనదివసంబున నాయొశిచుండేజాతి పర్వతంబుపై బడగా నీతనిశరీరముదాకి యాశిలలన్ని యు నుగ్గఱునవి. బ్రాహ్మణులకు నిరంతరమును మఱము బ్రాయశ్చర్యముచుండవలయును. మీరట్లు గావించితివేని వారిప్రసాదంబున నీవును నీసోదరులును నిరంతరసౌఖ్య శ్రీలనందుదురు.

ధర్మ—అమ్మా నీబ్రాహ్మణభక్తికి సంతసించితిని. బలశాలియగు తమ్మునికెందుల నే కొంతయుగలుగక విజయంబే లభించుగాక!

భీము—అన్నయ్యా! భవదమోక్షాశీర్వచనంబు ఫలించుగాక! (ఎదుటజూచి) అదిగో విప్రుం డగుదెంచుచున్నాడు.

జాబాలి—(వ్రేవేళించి) ఓ వీరపురుషా! నీయనుమతిని నన్నియు సిద్ధముజేసితిని.

భీము—(కుంతినిజూచి) అమ్మా!

శా॥ ఉల్లాసంబున వీరు మెచ్చఁగను న • య్య గ్రాహవక్త్రీడలో ముల్లోకంబుల నేచుపాతకుని వే • బోకార్చి యేతెంచెదన్
దల్లి యన్నముపిండివంటకము మో • దుబాప్ప బెట్టింపుమీ
యల్లంబియ్యెడ నాబకాసురవధో • ద్యోగంబునన్ మించెడున్.

జాబా—(భీమునిజూచి) బలశాలీ! బ్రాహ్మణోత్తమా! ఇంతమాత్రమనకు నీవు మీతల్లిసమగవలయునా. మాప్రాణంబుల సంరక్షించి వంశంబు నిలబెట్టదలంచి, ఘోరకార్యము భుజస్కంధమునందు వహించియున్న నీకు గడువునిండ నన్నముబెట్ట నేను సమర్థుండనుగానా! ప్రాణదాతా! రమ్ము. ముందునీకేమికావ

లయునో యట్టి దేకొంతయు లేకుండ గడుపునిండ భుజింపు
ము. (భీమునిచేయిబట్టుకొని తీసికొనిపోవుచున్నాడు.)

ధర్మ—అమ్మా మేముదెచ్చిన మధూకరాన్నము మాకు బంచిపెట్టె
దవుగాక! రమ్మ.

కుంతి—మంచిది.

(నిష్క్రమించుచున్నాడు.)

రంగము—బకాసురునిగవ్వారము.

బకాసురుడు—(కోపముతో బ్రవేశించి) ఔకారా! ఏమీ! ఈయేక
చక్రపురవాసుల యవిధేయత. ప్రతిదినంబును నిలువరున నెక
మానిసిని రెండెనుబోతులనుబూనిన శకటంబున దానికిదగిన
యాహారమును బంపుదుమని చెప్పటచే జాలిదలంచి యిందుల
కొప్పకొంటిని. అనుదినంబును వారిది పంపునప్పు డొక్కొంత
యాలస్యమైనను నాగ్రహింపక యెట్లో తాళుచుంటిని. నేడే
మియోగాని నా కాహారంబుబంపుటయందు మిగుల జాగుచేసి
నారు. అహ! అకలిబాధ కడుపుదహించివేయుచున్నది. (కో
పమున) ఓ! యేకచక్రపురనివాసులారా! మీరు నన్ను మఱ
చిపోయిరికాబోలు. దుర్మతులారా! మీరు మఱచిపోయినను
యీ బకుండుమాత్రము మిమ్ములను మఱచువాడుకాడని తలం
పుడు. మీపురంబెల్ల నిమేషకాలంబులో భస్మముగావించెద.

[అంత భీముడు శకటంబుతో బ్రవేశించును.]

భీమ—(తనలో) ఇప్పటి కిక్కడ జేరుకొంటిని. అనుదినమును నీ రక్క
సున కాహారము వచ్చు వేళకంటె నేడు మిగుల యాలస్యమై
యండటచేత వాడు చిందలదొక్కుచు నేయుండును. (ఎదు
ట జూచి) అడగో! అక్షిణరూక్షేషణవీక్షణంబుల వైలోక్యం

బులీను భిన్నము గావించునట్లు, తన కాఘోరమువచ్చు వేళ మిగిలినదని యామృక్కడి రక్కసుండుదురాగ్రహంబున కేకలు జెట్టుచున్నాడు. కానిమ్ము. వీని యంతంబొందించు కాలము సమీపించు చున్నది. (నలుదెసలం గలయజ్ఞాచి) శత్రు మాంస చర్మశోణిత దుర్గంధ పంకమైన వీని గహ్వరంబును నేను సమీపించుటకన్న నే నిచ్చటనే యీ శకటంబుయొద్ద నుండెద ను. వీడే నన్ను జూచి రాగలడు.

చం॥ మదిని సుమంతయేని యను ♦ మానము బూనక దల్లియాజ్ఞ; దు ర్మమడగు వీనిదాకి సమ ♦ రంబున ద్రుశ్శడగించిపుచ్చి స మ్మదమునెసంగెదక విమల ♦ భూసురుడెంతయు నన్నమెచ్చు; నె మ్మదులను నేకచక్రపుర ♦ మాన్యులు చింతల బాసియుండగక.

(ఇంచుక యూరకుండి) భగవంతా! వాసుదేవా! ఆనాడు కౌ రవు లగ్ని జెట్టించిన లక్కయింటనుండి నీ కరుణచేతనే జననీ సోదరులను దప్పించి యడవి చేర్చితిని. నీ యమూల్య కారుణ్యముచేతనే జననీసో దరులు నిద్రొంపుచుండగా నట్టహాసంబున వచ్చుచున్న హిడింబాసురుని దునుమాడ గల్గితిని. దేవా! తేనివ్వడొక నిర్భరమైన కార్యంబును బూనినాను. తల్లి యాజ్ఞ ననుసరించి బ్రాహ్మణప్రాణ సంరక్షణార్థమై లోకకంటకుండైన యీ బకాసురుని వధింపనుంటిని గావున నాయందు గృహంతరంగుండవై యిక్కార్యంబు గొనసాగునట్లుజేసి, నీమేనత్త కుమారులకు గీర్తిదెమ్ము.

బకా—(ఎదుటఁ జూచి) అడుగో! యెవ్వడో మానిసి యాఘోరసమే తముగా శకటంబును దెచ్చినాడు. (ప్రకాశముగా) ఓరీ! మనుష్యాధమా! నేడింత యీలస్యమ. చేసితివేమి! మీరీశ్రితి గావించినచో నేకచక్రపురవాసుల సందఱిని నెక్క దినముననే

యాహారముగా గొందుననుమాట మఱచితివా యేమి ! అయి
నను నా కాహారంబగుటకు వచ్చిన నీపై నాగ్రహించిన నేమి
ప్రయోజనంబున్నది. రమ్మ. నా కాకలియగుచున్నది.

భీము—(తనలో) ఈ క్రీవ్యాదుం డాకలిబాధచే నేమేమో పోలుచు
న్నాడు. వీనికి గాలమాసన్నమైనది. వీని వాక్యంబులు నేను
విననట్లు నటించెదనుగాక ! వాడిక్కడ కరుదెంచులోపల యిం
దున్న పదార్థంబులు నేను భుజియింపుచుండెదను. (శకటంబు
పై నున్న భక్ష్యంబుల దినుచుండును.)

బకా—(భీమునిజూచి) అరే మూర్ఖా ! సత్వరమ్ముగా రమ్మని పిలుచు
చుండ నా వాక్యములు వినిపించుకొనవేల. (పరికించి) మాట
వినిపించుకొనకుండుటయేగాక నాకై తెచ్చిన యాహారంబు నీవు
భుజింపుచుంటివా ! అవురా ! ఏమి నీ ధైర్యము. ఇదిగో
వచ్చుచున్నాను.

భీము—రమ్మ. రమ్మ. నిన్ను నా భుజమలసందున నిటికించి తృటి
లోఁ జంపెది.

బకా—(భీముని సమీపించి) ఏమిదీ ! మిగుల నాశ్చర్యముగా నున్నది!
త్రిలోక భయంకరుండనగు నన్నుజూచి వీహృత్కింతయైనను
జలింపకయున్నాడు. కానిమ్ము. వీనిమద మడగించెదను.
అరే! దురాత్మా! అరే మూర్ఖాధమా ! ఏమిరా నీ కండకావర
ము. మనుష్యమంసభక్షకుండ నైన నాకు భీతిల్లి యనుదినం
బును నేకచక్రపురవాసులు నా కాహారంబు బంపుచుందురు. నీవు
నేడు నాకాహారము మిగుల నాలస్యముగా దెచ్చుటయేగాక,
నాకు వెఱవకుండ నయ్యది నీవే తినుచుంటివా. (అని
తన్నును.)

భీము—(తన్నును లక్ష్యమునేయక) ఇదిగో! యీ యాహారములో
తక్కిన భాగముగూడ భుజించి వచ్చుచున్నాను. తొందరపడ
వలదు.

బకా—(తనలో) ఏమిదీ! నా వాక్యంబుల కెవ్వడును నీరీతిని బ్రతిక్తు
త్తరం బిచ్చినవాడు లేడు. వీ డెవడో యిండుక చేవగలిగిన
మానిసినలె దోచుచున్నాఁడు. అది యెట్టిదో యిండుక గనుఁ
గొనవలయును. (ప్ర)కాశముగా) ఓరీ! మనుష్యాధమా! ఏ
మిగా పేలుచుంటివి?

భీము—ఓరీ! దైత్యాధమా!

ఉ॥ చాలునుజాలు మూయుమింక • జక్కగ నీదగు నోరు నిప్పు; వా
చాలతనేల జూపెదవు • బాహుబలంబును జూపనెంచుమీ
కాలునీల వచ్చితిని • గ్రీన్నననిన్ను వధింపనెంచి యో
బాలిక! యేకచక్రపుర • వాసులు సంతతము సుఖంపగన్.

బకా—(భీమునిజూచి)

ఉ॥ ఎవ్వడవోరీ నీవిటుల • హీనవరాక్రమమున్నరీతినిన్
జివ్వకుఁగాలు ద్రవ్వెదవు • ఛీ! యటు నిల్పుము; దేవబృందమే
యెవ్విధి యీ బకానురుని • నిబ్బుదిలోపల గూల్తుమంచు వా
రవివ్విధి వేడికొందురు భ • యంబుల జెందుచు మానసంబులన్.

స్వర్గమర్త్య పాతాళ లోకంబులయందు నన్నెదిరించి నిల్చు
వీరుండు లేడు. అట్టి యెడల స్వాంతంబున భయమింతయైనను లేక నా
యెదుట నిల్చి యీరీతిని బలుకుచుంటివి! ఎట్లై నను వీని కాహారం
బగుటకు నేతెంచితినిగదాయని తలంచి, కొన్ని పౌరుషవాక్యంబులాడిన
పిదపనే చచ్చుటకు దలంచి యిట్లు కారులు పేలుచుంటివి కాబోలు.

భీము—ఓరీ! క్రవ్యాదా! నీ ప్రగల్భవాక్యంబుల కిచ్చట నెవ్వరును
భయమందువారు లేరు!

తే॥ గీ॥ బలము గలదంచు నెంచి గ ధర్మమును బూని
యేకచక్ర పురంబున • నెల్ల జనుల
హింసజేయుచు నుంటివి • హీనచరిత
దాని నడగింపవచ్చితి • దధ్యముగను.

ఓరీ! దురాత్మా! ధరాపాలుండు సామంతరాజులయొద్దను, బ్రజ
లయొద్దను గప్పయు గైకొనుచుండు విధంబున నీవు పాపముని భావింపక
నేకచక్రపురంబునంగల ప్రజలయొద్ద నిలువరున బ్రతి దినంబును నొక
మానిసి చొప్పున నాహారంబును గ్రహింపుచు కండబట్టియుంటివి.
అదియెల్ల నీచే నేడు గ్రీక్కించెదను.

బకా—ఏమిరా! నీ కండకావరము.

కం॥ నరుడవు నీవు దలంపఁగ
సరభోజనుడ నగుదేను • నాకుచు నీకుఁ
సరియగునే పోరాడగ
దురితాత్మా! పొమ్ము పొమ్ము • దూరమ్మునకుఁ.

భీము—ఓరీ! నీ బీరంబులనింక జాలింపుము. కాలము సమీపించిన
జ్వరబాధితుండు సంధియెత్తి యీరీతి నే బ్రేలుచుండును. దుర్మతి
నాబాటిబడిన నీవెందువోగలవు. నేడు నిన్నెట్లయిన వధించి
యేకచక్రపురవాసులు చిత్తంబుల సంతోషంబు నందుచు,
దైత్యభయము లేకుండ సుఖించునట్లు గావించెద.

బకా—

శా॥ ఓహో! మృత్యువునీకు దారసిలిన • ట్లుండె రిపుస్తంభ స
ద్యాహానంపదగల్గు మాదృశులతో • దాహోలు జూడఁగఁకు
సాహంకారత పక్షినాధుని సమ • కుంబందు నిర్భీతితో
నాహా! యల్పభణంబుద్రొప్పెడు మహా • వ్యాళంబు చందంబునఁ,

భీము—అరే! దైత్యాధమా! నీ భయంకరాకారంబును, నీ యూర్భాటంబులును జూచి యిక్కడ భీతిల్లువా డెవ్వడును లేడు. నీవలె నన్నెదిరించి హిడింబాసురుండు గతించినాడు.

శా॥ ఉద్దండాదివి ఖండనక్షత మహాః • ద్యుద్ధవ్రసిద్ధప్రభా
బద్ధాస్మద్యుజడండ మండితగదా • పాతా హతిః నీతలః
బ్రద్ధల్ జేసెద భూతజాలము మదిః • బాగంచ గీర్తింపనా
గ్రద్ధల్ మెక్కగనూంసఖండచయము • ఖండించివై తుః వడిః.
నీ వేకచక్రపుర జనులను బెట్టుచున్న కట్టంబులన్నియు నేటితో
యంతమైనవని తలంపుము.

బకా—ఓరీ! శున్నుడా! ఈ మాటలతో నేమి ప్రయోజనమున్నది.
నీవే కాదు. చతుర్దశభువంబులును మెక్కపెట్టున నెత్తివచ్చి
నను నినుమంతయు భయంబందక వారి నందఱ జుట్టచుట్టి నా
వదన గవ్వారంబున బ్రవేశపెట్టెదను.

భీము— కవిరాజ విరాజితము.

శరములు హస్తమునందున బూనుచు • శౌర్యము జూపక యీ
కరణిని విక్రమ ముండెనటంచును • గాఢులు ప్రేరెదవే
సరగున నన్ను నెదిర్చి రణంబును • సాహసమేర్పడగా
దురితరతా! యొనరింపుచు నీదగు • దోర్బలముగ గనెదనఁ.

బకా— కవిరాజ విరాజితము.

మదినినుమంతయు భీతినిబూనక • మమ్మెదిరించెదవే
త్రిదశులుగూడను నన్నెదురింపక • ధీరలబాయగ; దు
ర్మదమున నీవిటు వచ్చితివా! నమ • రంబు నొనర్చుటకై
మదమునుదూల్చెద ప్రాణముబాపెద • మానవ! చూడుమిదే.

భీము—న క్తంచరాధమా! అనవసర ప్రసంగములతో నేమి ప్రయో
జనమున్నది, ఇంచుక నిల్చి రణంబొనర్చుము. నీ భలంబును

నా బలంబును తెల్లమగును. రమ్మ.

(అని యిరువురును రణంబునకు మొనఁయుచున్నాడు.)

బకా—ఇదిగో! ఈ దెబ్బ గాచికొనుము.

భీము—(తప్పించుకొని) ఇదిగో వీదెబ్బ తప్పించుకొంటిని ఈ ముష్టి
ఘాతంబును జవిఁజూడును.

బకా—ఇదిగో తప్పించుకొంటిని. వలసెనేని బాణంబులు దెచ్చుకొని
ని నాతో గయ్యం బొంద్రుము.

భీము—రాక్షసాధమా! నిన్ను జంపుటకు నా కాయుధంబులు గావల
యునా! నా పిడికిటి పోటులే నిన్ను గతం బొందించగలవు.

శా॥ రక్షోనాథమదేభకుంభదళన • పృష్ఠా పృచండాఝటి
దక్షాత్యమ్భత వికృముండ; విలస • ధర్మానసేపాల హ
ర్యక్షేంద్రప్రియ సోదరుండ; ఘన భీ • మాఖ్యుండ దుష్టాత్మ త
ద్వతుంబాయత తీక్ష్ణచుప్తిహతి బ్ర • ద్దల్జేతు వీక్షింపరా.
(అని దైత్యుని బట్టుకొని నేల బడవైచి)

ఉ॥ మించి పరాక్రమించితివి • మేదినియందాన భీతిలేక; హిం
సించితివెల్ల భూనురుల • శ్రేయమానెంచక; నట్టి నిన్నిదే
దంచెద; బిండి పిండిగను • తప్పక నివ్వడు సంతనంబు న
ర్పించెద నేకచక్రపుర • వృద్ధినురౌఘము నన్ను మెచ్చగన్.
(బకుని జంపుచున్నాడు.)

బకా—(కేకలిడుచు బాణములు విడుచును.)

భీము—(తనలో) ఇక్కడకీ దైత్యుండు మడిసినాడు. వీని భయంకర
మైన కళేబరమును పురజనులు జూచుటకై పురిలోని కీడుకొని
పోయెదగాక. (అట్లు చేయుచున్నాడు.)

(తెర వాటును.)

[రంగము:—విష్ణుశర్మ—చ)వేశము.]

విష్ణు—(తనలో) ఈ పురంబున జాబాలి గృహంబున దిగిన యా యే పురు భూసురులను జూచిన నాకది యొక తీరుగ ననుమానము దోచుచున్నది. ఒక్క వనితయు నేపురు కుమారులును నా తని యింట బసచేసి యున్నారట. ఇది యిట్లుండ నందొక భూసురుండు యేకచక్రి పురవాసులను జరకాలమునుండి హింసింపుచున్న బకాసురుని గడతేర్చి ప్రజల రక్షించినాడట. ఒక వేశ వారణాసియందు లాఠొగృహపావకజ్జ్వాలలనుండి భగవంతుని కరుణచే బాండవులు తమ జననియగు శుంతితోఁ దప్పించుకొని వచ్చి యీ పురంబున నిట్లు బ్రచ్చన్న వేషంబులతో మెలంగుచుండుట లేదుగదా. (ఆలోచించి) అవును. అట్లెందుకు గాఁగూడదు. నిరంతర శ్రీ వాసుదేవ కరుణావర్ధిష్టులగు వారేయపాయంబునకును బాల్కుడుదురిని తలంపను. అదియును గాక త్రిలోక భీకరుండైన బకాసురుని జంపుటకు సామాన్యుడెవ్వఁడోవును. అట్టి కార్యము భీముడే జేసియుండునని నాయభిప్రాయము. నేను వారితో ద్రుపదపుత్రికా స్వయంవర మహూత్సవము జరుగునని మాటవరుసకు జెప్పితినిగాని, యవ్యవయంబునుగూర్చి నేను సవిస్తరముగఁ బ్రశంసించలేదు. వీరు నిజముగ బాండవు లగుమరా కారా యను సంశయము దీర్చుకొన్నచో నాకెంతయు నానందముగనుండి యుండునుగదా. నిశ్చయముగా వీరే పాండవులై యుండిరేని, వీరి వార్త నేను ద్రుపద మహిపాలునకుం దెలిపితినేని, “లాఠొగృహపాదావంబున బడి దగ్గులై పోయిరి? ఆ యర్జున కిచ్చుటకై యీ ద్రాపదిని యగ్ని గుండంబున గాంచితి. ఆతని కొసంగ నిర్దేశించిన యువ

తిని నింకొకరి కెట్లీయనేర్తు" నని మిగుల విచార మందుచున్న యా రాజచంద్రుడు నా కెంతయో బహుమతి నిచ్చునుగదా. ఇంతకును నాయదృష్ట మెట్లున్నదో. అరుగో! ఎవ్వరో! ఇటు వచ్చుచున్నారు. (పరికించి) ఎవ్వరో యనుకొన్నాను. జాబాలి గృహంబున బసచేసిన యేవురి భూసురులలోనివాడే. కానిమ్ము. ఇక్కడ నెవ్వరును లేరు. వీగు పాండవు లగుదురా కాదా యను సంశయ మిప్పుడు దీర్చుకొందు. (అని తన మూటలో నున్న ద్రావిడయొక్క చిత్రపటమునుదీసి జూచుచున్నాడు.)

[బ్రాహ్మణ వేషధరుండైన యర్జునుడు

[ప్రవేశించుచున్నాడు.]

అర్జు—(తనలో) ఈ పురంబున కరుదెంచి మేము విడిసిన గృహమందే విడిసిన, పాంచాలరాజ పురోహితుండగు విష్ణుశర్మ మాతో రాగల బౌషమాసంబున శుక్లవక్షుంబున నష్టమియు రోహిణి నాడు, యా రాజేంద్రుని పుత్రికయగు ద్రావిడికి న్వయంవర మహోత్సవంబు జఱుపబడునని చెప్పెను. ఆ న్వయంవర మహోత్సవంబున కనేక రాజులేగుదురు; కాని మేమట్టిభాగ్య మును నోచికొంటిమోలేదోకదా. (దుర్యోధను నుద్దేశించి) ఓరి! దుర్యోధనా! నీమూలంబున మే మెట్టినంకటములబాల్పడితిమి రా! ఎవ్వని బాహుదండముననిలిచి హస్తినాపురరాజ్యలక్ష్మీ యొకింతయైన చలింపక నిల్చినదో యట్టి నీపినతండ్రియగు పాండుభూవరునకుఁ బుత్రులమైన మాచే బ్రాహ్మణవేషంబుల బిచ్చమెత్తునట్లు గావించితివి. కానిమ్ము. ఈపాపంబంతయు నీ వనుభవించకపోవు. (ఎదుట విష్ణుశర్మనుజూచి) ఇడుగో! ఇంతకు బూర్వము జాబాలిగృహమన భుజించిన ద్రుపదరాజపురో

హితుండు (విష్ణుశర్మనుజూచి) భూసురోత్తమా! నమస్కారములు.

విష్ణు—శీఘ్రమేవ వివాహసిద్ధిరస్తు!

అర్జు—మహానుభావా! మీకు నాయందుగలిగిన వాత్సల్యముచేత నట్లు దీవింపుచున్నారని, పురాకృతప్రార్థనశంకున నిట్లు చెరింపుచున్న మాకు వివాహమెట్లగును.

విష్ణు—నాయనా! ఇందుఁ బరులెవ్వరునులేరు. నీవును బ్రాహ్మణుండవే! కేనును బ్రాహ్మణుండనే. మీరు చేసికొన్న ప్రార్థన మున్నది. ఇప్పుడు మీకుబడుచున్న యిడుమలెవ్వ. నాకు వినిపించితివేని తగిన శాంతిజేయుటకు బ్రయత్నముజేయుదును.

అర్జు—పుణ్యపురుషా! నీ స్వర్ణేతుకజాయమానకటాక్షుండున కనేకవందనంబు లర్పించుచున్నాను. భగవంతుడు మా మానసపరీక్షార్థమై తెచ్చిపెట్టిన కడగండ్ల నాతడే దీర్చవలెనుగాని మానవమాతృలకు దరంబుగాదు.

విష్ణు—(తనలో) ఈతనిమాటలనుబట్టి నాయనుమానము మఱితేయధికమగుచున్నది.

అర్జు—ఆర్యా! తమ హస్తమునందున్నది యేమిటి?

విష్ణు—ఇంతకుబూర్వమే ద్రుపదపుత్రికకు స్వయంవరమహోత్సవంబని జెప్పియుంటినిగాదా. ఇయ్యది యాకన్యకయొక్క చిత్రపటమే!

అర్జు—దేవా! నన్నొకసారి చూచుట కనుగ్రహించెదరా!

విష్ణు—చిత్రపటమా! నీవుచూచెదవా! అంతటికోర్కెయున్నదా!

అర్జు—అమ్మానినీ మణిసాందర్యవిశేషంబుల నొక్కసారి కన్నులార గని సంతసించెదను.

విష్ణు—(పటము నిచ్చుచున్నాడు.)

అర్జు—(చిత్ర)పటంబునుజూచి భూసురోత్తమా ! ఈమెసౌందర్యంబు
జూచుటకీ రెండుకన్నలును జాలకయున్నవి.

తే॥ గీ॥ ఈమెతోఁబోల్పుఁ దగువస్తు ♦ వేదియైన
జగమునందునలేదు ని ♦ శ్చయముగాను
నీమె కీమెయెసాటియా ♦ నెంచిచూడ
లేనె లేదీమెబోలెడి ♦ లేమయెచట.

విష్ణు—నీవు నిజముచెప్పితివి.

అర్జు—ధరామరవర్యా! చూడుడు.

ఉ॥ మానినియిట్టి దుండెనని ♦ త్కౌపులు గన్గొనియున్న; చంద్రబిం
బాననరూప చిత్ర)పట ♦ మంచితలీల గ్రహించివారి శ
య్యానిలయంబులందుఁ దను ♦ యంగనలెల్లరు హావగర్వమున్
మానుటకై ఘటింపఁగను ♦ మానక నెంచుచు నుండలే సదా.

విష్ణు—నీవు వయస్సున నా కంటె జిన్నవాడవయ్య మంచి మాట
జెప్పినావు.

అర్జు—దేవా !

తే॥ గీ॥ ఏరినిఁ గృతార్థులుగజేయ ♦ నెంచినాడొ
గాక తనసృష్టి నేర్పులు ♦ గానిపింప
నయ్యజుండీమె నిర్మించి ♦ యలరినాడొ
తీర్చివట్టులె యున్నది ♦ దివ్యవనిత.

(తనలో) ఈమె చిత్రపటంబును జూచినంతనే నా హృదయము
చంచలించిపోయినది. ఇట్టి నారీమణిని జూచినంతనే పరమనిష్ఠా గరి
ష్ఠాత్ములయిన మునులే తమ తపంబులను విడిచి యీమెకు దానులై
వర్తింతురనుటకేమియు సందెయములేదు.

విష్ణు—భూసురా ! ఇక్కాంత యెవ్వరిని గృతార్థునిఁజేయుటకు జన్మించినదనియా యడిగితివి ! అందుల కేమని ప్రత్యుత్తరం బిత్తునాయని యాలోచింపుచుంటిని.

అర్జు—దేవా ! అట్లు వచియింపుచుంటిరేమి !

విష్ణు—ఏమియునులేదు. అయినను వినఁదలంచితివి గాన యాయుదం తంబు సవిస్తరంబుగ నీకుఁ దెలిపెద. మెనుక నొకనాడు పాండవ కౌరవుల కస్త్రుగురుండైన ద్రోణాచార్యుండు తన బాల్య సఖుండైన దుర్యోధనుని నన్నిధికరిగి తన బాలునకు క్షీరంబు నిమిత్తమై యొక గోవును మెనంగుమని కోర, దుర్యోధుండు దోణుని సఖ్యంబును మఱచి యతనికి గోవు నొసంగక యనేక మాటలాడి పరాభవమొనర్చి పంపెను. అంతట నా యాచార్యుండు కరి నగరంబున కరుదెంచి కురుపాండవుల కస్త్రుగురుండై యొక్క దినంబున నిరుతేగలవారిని జూచి గురుదక్షిణగా దుప్రదనుగట్టి తెచ్చి తన కప్పగింపుడని యడిగెను. ఆమాటలు విని ముందు కౌరవులరిగి దుర్యోధనునిచేఁ బరాజితులై యరుదెంచిరి. అనంతర మర్జునుండు చని నిర్విక్ర పరాక్రమంబున నా పాంచాలాధీశునితో బోరాడి యాతనిని దన రథమునకు గట్టి తెచ్చి దోణుని సన్నిధినిఁ బెట్టెను. దోణుండును దుర్యోధను కేహనియు గూర్చుకుండ నతనిని విడిచిపుచ్చెను. అనంతరము దుర్యోధుండు తత్పరాభవముచే ఖిన్నుడయ్య నర్జునుని పరాక్రమంబునకు మెచ్చి యతనికి సతిగా దగిన కూతురును, దోణుని వధించునట్టి కొడుకును బడయుదనని యథావిధిగ బ్రహ్మణుల సన్నిధిని పుత్రీకామేష్ఠి గావించెను. అప్పుడు యగ్నికుండమునుండి దుర్యోధ్యుమ్నాడను పుత్రిండును, గృష్ణయను పుత్రికయు ను

దృవించిరి. కృష్ణ యనియు, ద్రాపది యనియు, బాంచాలియ
నియు బిలువఁబడు నా పుత్రికను ద్రుపదుం డజ్జనున కీయదలం
చి యుండగా, విధిప్రేరేపణంబున నా శాండవులు జనసి సమే
తంబుగా వారణాసిని లక్కయింట దగ్ధులైరిని విని మిగుల విచా
రించి యీ స్వయంవరము ఘోషింపజేసినాఁడు.

అష్ట—(తనలో) ఓ ! ద్రాపదీ కాంతాలలామా ! నే నిప్పుడు సంపూ
ర్తిగ నీకు దాసుండనై తిని నుమా!

తే॥ గీ॥ కన్నులున్నట్టి ఫలమునుఁ ♦ గాంచినాఁడ
నోరు నెవ్వఁగ నుతియింప ♦ నోదినాఁడ
గాని నిన్నును వైవాహి ♦ కంబునాడు
బాగ్యమింక గల్గునో లేదో ♦ పడతి! యెఱుంగ.

శా॥ నాకుఁ జెడిలిసేయఁగాదలంచి భూ ♦ నాధాగ్రణిమాళి; స
ద్రాకాపూర్ణ సుధాకరాస్యనునినుక ♦ రాజిల్లఁగా గాంచి; యా
హా! కారవృత్తలనూయలోనబడినా ♦ మంచుకమమున్ జూచి యా
త్మాకాంతుండు స్వయంవరంబు నిపుడుక ♦ గావింపగాఁ నెంచెనే.

బ్రాహ్మణవేషంబుననున్న నేను స్వయంవరమున కెట్లరుదెంతు
ను. అరుదెంచెదనుగాక ! ఇతఁడే యర్జునుండని నిన్ను నాకు నీ తండ్రి
యెట్లొనంగి పరిణయంబును సేయును. నాయంతట నేను చెప్పకొన్న
చోఁ బ్రయోజనము లేదుకదా. (ప్రకాశముగా) భూసురవర్యా ! ఆ
స్వయంవరంబున కన్నెను గొనుటకు దుగ్ధిపదుండేవియైన నియమంబులు
పెట్టెనా !

విష్ణు—ఏమి లేకుండ నెట్లు జరుగును. ఏదియును లేకపోయినచోఁ బ్ర
తివారును గన్నెను నాకిమ్మనియే యడుగుదురు. స్వయంవర
సభామధ్యంబున నుంచఁబడు మత్స్య యంత్రమును గొట్టినవా

రికా కన్యక నిత్తునని చాట బంచినాడు. ఎవ్వరా మత్స్యయం
త్రమును గొట్టుదురో వారే యక్కన్నియం గొనుట కర్హులు.
అర్జు—అట్లయిన బ్రహ్మణులు క్షత్రియులను విచక్షిత లేదుకాబోలు.
విష్ణు—అట్టి దేమియును లేదు. ఎవరు ప్రయత్నించినను బ్రయత్నింప
వచ్చును.

అర్జు—అట్లయిన మేమును తన్మహాత్మన సమ ముంబురకు నచ్చట కరు
దెంచెదము. (ఎదుట కేగి) అడుగో వ్యాస మునీంద్రుండు కా
బోలు వచ్చుచున్నాడు. నే నీతని కెదురేగి మా గృహంబున
కు దోడ్కొనిపోవలయును.

(నిష్క్రమించును.)

విష్ణు—నేనును నరిగెద. వీరే తప్పక బాండవులని తోచుచున్నది.
కాకున్ననితడు నిజమైన బ్రాహ్మణుడైనచో స్వయంవరము
నకు దాను గూడ వచ్చెదనని యేల పలుకవలయును. నేనే భా
గ్యవంతుడనగు యోగ్యత యుండనేని వీరే పాండవులగు
దురుగాక.

(నిష్క్రమించును.)

ఇది తృతీయాంకము

సంపూర్ణము.





శ్రీ

దౌ ప దీ ప రిణ య ము.

చ తు థాం క ము.

రంగము:—[యమునానది తీరము:—ప్రవేశము

అంగారపర్ణుడు, భార్యయగు కుంభీన]

అంగా—కుందరదనా ! ఈ యమునా జలంబులనుండి వచ్చుచున్న
మంద మారుతంబు నున డెందంబులకెంతి విందొనగూర్చుచు
న్నదో గంటివా !

కుంభీ—మనోహరా ! దానికేమిగాని యిది చూడుడు. ఈ యొడ్డున
మన మాసీనులమైయుండ, తరంగములచే జలంబు లొడ్డును
దాకునప్పుడు గాలిచే నీటి బిందువులు దేహమునకు దాకునప్పుడు
మణింత సుఖముగా నుండునుగదా.

అంగా—అవును నిశ్చయము. అదే చూడుము !

తే॥ గీ॥ జారచోరులు మదిలోన ♦ జాలగుండ

నల చకోరకంబులు గడు ♦ హర్షమంద

బద్ధమాలు దమ మోముల ♦ వంచినేయ

జందుగొడుదయించె కాంతిని ♦ సంద్రుడగుచు.

కుంభీ—అహా ! ఆ సుధాకరుండు దయించి తన సపూర్ణమైన కిశలను
జగంబున బ్రకాశింపజేయుచున్నాడు. ఈతని రాక మన
కిప్పడంతయు నానందకరముగదా !

అంగా—రమణీమణి ! ఆతనిరాక యొకప్పుడు సంశోషకరంబును, మొకప్పుడు దుఃఖదాయకంబుగూడ నగును.

కుంభీ—నాథా ! నీవట్లు వచియించెదవేల !

అంగా—

తే॥ గీ॥ పడఁతిఁగోఁగూడి యంగార ♦ పర్ణఁడిపును
ననవిహారము సేయంగ ♦ వచ్చెననుచు
దాడివెడలెను నామీద ♦ దరుణి ! యశుడు
నీదు కరుణ లేకను గెల్వ ♦ నేరనతని.

కుంభీ—(సిగ్గుతోఁ దల వాల్చుకొనును.)

అంగా—సతీ ! లజ్జ నభినయించెదవేల ! ఈ మందమారుతంబున కాతడు దోడ్తై మన్మథునితోఁ జెప్పి నాపై బుష్పశరముల బలుపఁ జేయుచున్నాఁడు.

వసంతకోకిల. సహోదపత్ర నేత్రీయింక ♦ జాలమేలనే
మరుండు పొంచి పొంచివేసె ♦ బాణ జాలముల్
బిరాననీవు ప్రేమబూని ♦ భీతి మాన్పుమీ
స్మరాంబకంబు లెల్లనిప్పు ♦ జక్క జేయుచు.

స. ౧౧ - ప్రాణేశ్వరా ! మీ సరసంబుల కేమిగాని, ఆ సైకత స్థలంబందు గొంతకాలము విశ్రమింతమా !

—యోమా రత్నమా ! ఆ సైకతస్థలములకన్న నివి బాగుండుచు చూడుము. వెన్నెల యగుటచే నేత్రీవర్ష మొనరింపుచున్న యీ మందార సహకార చందనకేసరు పున్నాగతాలతకొలలురువిందతపనహింతాలమాదవీప్రముఖతరు లతాదు మన్నువో. ఈ పువ్వులన్నియు గోసికొని పుష్పకొందము. (అని పువ్వులు గోయుచున్నాఁడు.)

కుంభీ—నాథా! మీ పుష్పాపచయంబిక జాలును. రండు. ఇచ్చట
సూర్పుందము.

అంగా—రమణీ! అయిపోయినది. మన మింతవరకును నామూలనున్న
పుష్పతరుల తాదులనువీక్షించి యుండలేదు.. ఆ ప్రక్కనుగూడ
విహరింతము రమ్మ.

కుంభీ—అబ్బా! నేను నడువజాలకయుంటిని. ఇంచుకకాల మిచ్చట
విశ్రమింతము.

అంగా—

మ॥ స్తనభారం బధికంబులేనడుము కొం ♦ చంబాచు నెప్పారటన్
స్తనయుగ్మంబీటుదెమ్ము నేనదిక రా ♦ బ్జాతంబునబట్టి మె
ల్లనగానిక న్నడిపించెదన్ మదికి నా ♦ వ్లదంబు సంధిల్ల గా
ననుమానింపకరమ్ము సత్వరముగా ♦ నబ్జాత పత్రేక్షణ.

కుంభీ—(సిగ్గునఁ దల వాలును.)

అంగా—రమ్మ. (అని చేయి బట్టుకొనుచున్నాడు)

కుంభీ—ప్రాణేశ్వరా! ఏమికారణమోగాని నా చిత్తంబున నిష్పడవలె
తమైన భీతి జనించుచున్నది. నా యెడమకన్నును నె
జంబును నదరుచున్నది.

అంగా—బేలా! నేను నీయండనుండగా నీకెట్టిభయం
నా ప్రక్క నుండుమా.

[అంత పాండవులు ప్రవేశింపుచున్నారు

ధర్మ—తమ్మలారా! ఆ వ్యాసమునీంద్రుడు ఇ
మీరు వింటిరిగదా. ద్రౌపదీ స్వయంవ
గూర్చి మనకు సవిస్తరంబుగ దెలిపినాడు
ప్రసన్న మన మచ్చట బ్రవర్తింపవలయును.

కుంతి—ఇట్టి సమయంబున మనకు ఘటోత్కజుఁడుగూడ సహాయముండిన బాగుగనుండునుగదా. అతడు జనించిన వెంటనే యెప్పుడుదలంచి నవ్వు డరు దేగచెదననిచెప్పి తల్లియగు హిడింబిని దోడ్కొని తన యాశ్రమంబున కరిగినాడు.

భీము—అమ్మా! నీకప్పుడు భయమేలకలుగవలయును.

కుంతి—తండ్రిలాగా! నేను మాట వఱుసకంటిని. మీరిందఱుండగా నాకేమిభయము! ఇంకను బాఁచాలపురం బెంతదూరముండు నోగదా!

ధర్మ—అమ్మా! ఇప్పుడు మనము యమునానదియొద్దకు వచ్చినాము. ఇంక నవ్వరము మనకు నైదుదినంబుల బ్రయాణముండును!

అర్జు—తల్లీ! నడువ లేకుంటివికాబోలు.

నీ॥ కుంతిభోజుని ముద్దు ♦ కొమరివై యెంతయో

ప్రేమతోనచ్చోట ♦ బెంపుఁగాంచి

శిష్టగుణుండు వి ♦ చిత్రవీర్యసుతుండు

పాండుభూవల్లభు ♦ పాణిబట్టి

మహాసీయమణిమయ ♦ మందిరంబులలోన

బరిచారికాతతి ♦ భక్తిగోలువ

సకలసౌఖ్యంబుల ♦ జాలబొందుచు నెప్పి

సాధ్వీయంచు ఘనయ ♦ శంబుఁగాంచి

తే॥ గీ॥ బలపరాక్రమవిక్రమ ♦ వంతులై న

యేవుర కుమారమణులను ♦ నిట్లుఁగాంచి

యొప్పుచుండియనీరీతి ♦ సర్వీయందు

గప్తములనందుచుంటవి ♦ గాదె! తల్లీ.

కుంతి—ఎలా! విధివ్రాత యనుల్లంఘ్యనీయముగదా!

అర్జు—

సీ॥ ఘోర కాననభూము ♦ లే; రమణీయమై

బహుగైడియుద్వాన ♦ వనములయ్యె

యడవులందుండు భ ♦ యంకరమృగముల

రవములే సంగీత ♦ రవములయ్యె

ప్రీతయింటఁదెచ్చిన ♦ మధుకరాన్నమె; భక్ష్య

పూరితమైసట్టి ♦ భోజ్యమయ్యె

మానీంద్రీచంద్రుల ♦ పర్ణశాలలె; దివ్య

రత్నప్రభాసాధ♦ రాజయ్యె

తే॥ గీ॥ నక్కటా! యంధుఁడౌధృతరాష్ట్ర ♦ నాత్మజాతు

కారణంబునసీరితి ♦ గ్రాలవలసె

పుట్టుభోగివిసేపు ను ♦ మ్ములనుగూడి

కష్టముల బడుచుంటివి ♦ గాదె ! తల్లి.

కుంతి—కుమారా! ఆగర్భశ్రీమంతులును, రాజ్యంబు బరిపాలింపదగిన వారును, విక్రమాధ్యులును, బాల్య వయస్కులును నయిన మీరే యిడుచులు బడుచుండగా, నేనా యోర్వజాలనిదానను.

భీము—ఇట్టి సంకటంబులన్నియు మనకీ ధార్తరాష్ట్రాగ్రజుని మూలంబున గలిగినవి. అన్నగారు మొన్న యనుజ్ఞ యిచ్చియుండి ధేని గదామాత్రీ సహాయుండనై యరిగి యా దురాత్ముని సోదర సమేతంబుగా నంతకునివీటి కీపాటి బుచ్చియేయుందును.

ధర్మ—కాలమునకుఁ గట్టుబడి యుండవలెను. వ్యాసమునీంద్రుండు మనకు శుభదినంబులువచ్చు కాలము సమీపించిరదనియు, ద్రౌపదీ స్వయంవరమునకు మనలనుగూడ నరిగి బ్రాహ్మణ వేషంబులనే యుండుడనియుఁ జెప్పెనుగదా!

కుంభీ—(అంగారపర్ణనిజూచి) మనోహరా ! ఈ ప్రక్కనుండి యెవ్వరో నరులు వచ్చుచున్నారు. నాకు మిగుల భయమగుచున్నది. దేహము కంపమెత్తుచున్నది.

అంగా—రనుణీ ! వారినిటు రానిమ్ము. (పాండవులు సమీపించుటఁ జూచి) ఓహూ ! నరులారా ! అర్థ రాత్రియు సంధ్యయు నీ రెండు కాలంబులును, భూత యక్ష దానవ గంధర్వులు ద్విష్ట రియెడు కాలంబులని మీరెఱుంగరుకాబోలు. ఇట్టి సమయంబులందు భూలోక నివాసులగు మానవులు సంచరించుటకు భయంబందుదురు. అదియంగాక నివ్వేళలయందు మేమెంతటి పరాక్రమవంతులనైనను నిర్జింపగలము. అట్టియెడ నేను తరుణి తో నిచ్చట విహరింపుచుండ నా విహారంబునకు భంగముగల్గజేయ మీరు వచ్చుటకేల సాహసించితిరి. తెలిసియో తెలియక నో యరుడెంచిరి. ఇంక జీవితేచ్ఛగలవారేని సత్వరమ్ముగ నిచ్చోటు వాసిపొండు.

అర్జు—ఓయీ ! నీవెవ్వరవో ముందు మేమెఱింగియుండినఁగాని తగు ప్రత్యుత్తరంబు మొసంగఁజాలము.

అంగా—ఏమీ ! నే నెవ్వరినో మీకుఁ దెలుపవలయునా ! వినుము నేను యక్షేశ్వరుండగు కుబేరునకు బ్రీయసఖుండ. మహాబల పరాక్రమ సంపన్నుండ. అంగారపర్ణాభిదానుండ. నిర్గంతరమును యీ సదీతీరమున కాంతా సమేతుండనై యిట్టి సమయంబులందు విహరింపుచుందును. మఱియు నివ్వవనంబంగారపర్ణమను నామంబున దనరుచున్నది. నేను విహరించు సమయంబు లందిచ్చట కెవ్వరును రానోడుదురు.

అర్జు—అంగారపర్ణా !

తే॥ గీ॥ భీతిఁబొందిన వారలి ♦ వ్యోళలందు
సంచరింపక యుందురు ♦ సాహసమున
బలము; శౌర్యంబు గల్గిన ♦ వారమగుట
సంచరితుము గంధర్వ ♦ సార్వభౌమ.

మా కెట్టివేళలయందునైన జరించుటకు హృదయంబులయందు భయముండదు. అందుచేతనే యిట్లు బయలుదేరితిమి. (అని ముందు కు నడచుచున్నారు.)

అంగా—(అడ్డగించి) ఓ మనుష్యకీటకములారా ! నా మాటల కెదు రించి మీరందఱును నొక్క యడుగైనను నవతలఁ బెట్టగలరా? ఈ సమయంబున నీ నదియొద్దకు మీరు పోగూడదు. ఇయ్యది నాయది. నా యాజ్ఞ సుల్లంఘించి పోదలంచితిరేని మీకు బ్రాణంబులు దక్కవు. (ధనుష్టాంకారమొనర్చును.)

అర్జు—గంధర్వుడా! నీ వీరాలాపంబులకిక్కడ భీతినొందువారెవ్వరును లేరు. అడవులయందును, నేలులయందును నీకు స్వాతంత్ర్య మొట్టండను. త్రిభువనపావనియు, సకల జనులకును సేవ్యం బయినదియు నైన యీ గంగ నీయది యెట్లగును !

నీ॥ హేమాచలమునుండి ♦ యింపార జనుదెంచి
భాగీరథియనెడు ♦ భవ్యనామ
మును ధరియించి యి ♦ బూమిపై శోభిల్లె;
భోగవతియటంచుఁ ♦ బాలుపునందె
బాతాళమందున; ♦ సురసిద్ధసాధ్యయ
చ్చరముని సేవ్యమై ♦ సత్పథమున
మందాకినియను నా ♦ మంబునరాజిల్లె;
నలపార్వతీశు జ ♦ టాగ్రభాగ

తే॥ గీ॥ మందు ధరియింపగాబడి ♦ యఖిలభోక
 సేవ్యమైనట్టి గంగను ♦ జేరవలద
 టంఘ సాహసంబున నీవ ♦ చించుమాట
 నెవ్వఁడాలించు నిచ్చట ♦ హీనచరిత.

ఓయీ! ఇంక నీవు మా కడ్డురాకుము. అట్లు గావించితివేని
 నా బాణాగ్ని జ్వాలలయందు నిన్ను దగ్ధునిగా జేసెద. (నడచు
 చున్నాడు.)

అంగా—ఏమిరా! నీ కండకావరము. హీనమర్త్యుండవైన నీవే నన్నె
 దిరింపఁ దలంచితివా!

క వి రా జ వి రా జి త ము.

నిలు నిలు మెచ్చటి కిప్పుడు బోయెదు ♦ నీచమనంబున; నా
 వలుకుల నింతయు వీనులబెట్టక ♦ బాఱగ నెంచితివే
 తులువతనంబును మానుము నీదగు ♦ దోర్బలమంతయు ని
 ప్పడె గనుపింపగజేయుము; దుగ్రించెద ♦ భూరి శరంబులచేక.
 అర్జు—(కోపావేశమున)

శా॥ ఓగోరీ! భయమింతలేక మదిలో ♦ నుగ్రాహన క్రిడఁబో
 ధీరత్వంబున నన్నెదుర్చుటకునై ♦ తీండింపు చున్నాడవే
 రారా నీబలమెట్టిదో కనెద; శ ♦ స్త్రాస్త్రంబులం గప్పి; నిక
 జేరంబుత్తును కాలువీటి కిప్పుడే ♦ శీఘ్రంబుగా దుర్మతీ.

నీ మాయలు, తంత్రంబులును, గంధర్వ విద్యలును నాయెదుట
 బనికీరావు. (తన యస్త్రమును జూచి) పూజ్యమగు నో యస్త్రమా!
 మ॥ వరపాంచాల ధరాధినాయకు సుతక ♦ వై వాహికంబాడగా
 సరగక బోవుచునుండ నీకరణి నీ ♦ చాత్ముండు గంధర్వ తే
 డరయక మమ్ముల నడ్డగించెను మహా ♦ హంకారుడై; కావునక
 శరమా! వీని రహించిజేయమ; కటా ♦ తఁబూని నాపైఁగనక.

(అని మంత్రించి అగ్నేయాస్త్రము విడుచును.)

అంగా—(అస్త్రజ్వాలలంగాంచి) హా ! చచ్చితి. చచ్చితి. (మూర్ఛ నందును.)

కుంభీ—(అంగారపర్ణనిజేరి) •

సీ॥ హా ! మన్మహార ! • యస్తాస్త్రవిమృశ్య

నితని నెదురించి • తేలనీవు

మఱచితే సీవు • మానినీమణి నీకు

జేయుచున్నట్టి యా • సేవల్లె

అలుక జనించెనే • యాత్మేశ నీకును

దోయజాక్షిపయి; నా • దోషమేమి

కాంతతోనింక; సా • ఖ్యంబులేల యటంచు

విసుకుదోచెనె మహా • వికృమాధ్య

తే॥ గీ॥ హా ! మదీయ పుణ్యఫలంబ ! • హా గుణాధ్య !

హా ! కుబేర సఖ ! రణ వి • ద్యా పృవీణ !

హా ! విజిత చంద్రబింబ ! స • త్య పరిపాల !

హా ! మనోహర ! రవితేజ ! • హానిజేశ.

హా ! ప్రాణేశ్వరా ! బలపరాక్రమ వికృమోపేతులని యెఱుంగక వీరి నేల యెదిరించితివి. అయ్యో ! నన్ను విడనాడి పోవుటకు నీ చిత్తంబెట్లు సమ్మతించినది. యమునాతీరవిహారసౌఖ్యంబు నీతోగలసి యంద దలంచి యరుదెంచిన నీ మనోహరినగు నన్నిట్లాంటరిగా విడిచి పోవుట నీకు ధర్మమా ! నీకై కన్నల సశ్రుబిందువులు ప్రవాహంబుగా బాఱునట్లు విలపించు నీ ప్రియురాలిని నాదరింపకుండలు మేఱగాదు. సంపూర్ణపూర్ణమా చంద్రబింబమను ధిక్కరించు నీ ముఖంబు నేడిట్లుధూళిచే గప్పబడియుండ నేజూచి యోర్వగలనా ! అక్కటా!

కలువ రేకులమించు నీ కన్ను గవమూసి యుంచితీవేల. ఇదిగో! నీ కాంత నీ ప్రక్కజేరి విలపించుచుండగా నేల వీక్షింపవు. నీవు లేని యీ జగంబంతయు సంధకారబంధురమైన విధమున నాకు గనుపించుచున్నది. (పాండవులజూచి) పరాక్రమశౌర్యవంతులగు నో మహానుభావులారా! నా విన్నవ మాలకింపుడు. మన్ననోహరండగు నీతండు ధర్మనిరతుండయ్యు న మోహనిర్మగ్నుడై మీపరాక్రమంబు దెలియక మిమ్ముల నడ్డగించి యిట్టిపాటును బొందియున్నాడు. ఈతనివలన నేర ములేదని నేను జెప్పసాహసింపనుగాని పతిలేకున్న నేను ప్రాణంబుల భరింపజాలను. నాయందు గృహంతరింగులై యీతనిదోషంబు మన్నించి నాకుఁ బతిబిక్షుఁడైట్టుడు. లేదేని నన్నుగూడ నాతనిసన్నిధికిం జేర్చుడు. దీననై వేడుచున్ననామొర నాలింపుడు.

కుంతి—కుమారులారా! ఆడుదానిమనస్సునకు గవ్వము గల్పింపరాదు. ధర్మ—తమ్ముడా! అర్జునా! ఈగంధర్వుని భార్యపలుకులు నాకెంతయు జాలిగలుగఁజేయుచున్నవి. ఈయంగారపర్ణుడు మనయెడల నిట్టిసాహసము దెలియకజేసినాడు. కావున నీతనినిరక్షించి యామెకు మోదంబుగలుగఁ జేయుము. నీయాగ్నేయాస్త్రంబు నుపసంహరింపుము.

అర్జు—(ఆగ్నేయాస్త్రంబు నుపసంహరించి యంగారపర్ణునిజేరి) అంగారపర్ణా! నీవింక భయంబువిడుపుము. అన్నగారియాజ్ఞచే నీవు నాచే రక్షింపఁబడితివి. (కుంభీనసనుజూచి) సాధ్వీమణి! నీవింక చింతదక్కుము.

అంగ—(లేచి పాండవులంజూచి) మహాత్ములారా! మీకు నమస్కరింపుచున్నాను.

ధర్మ—అంగారపర్ణా! నీవింక భయంబువిడుపుము. మాచే రక్షింపఁబడితివి.

అంగా—పూజ్యులగు నోమహాచార్యులారా !

తే॥ ౧॥ భవ్యభవదీశువిక్రమ ♦ బలములైలుగ

జాలకనుజేసినాడను ♦ సాహసము

ఫలముగాంచినాడనున్మిత్ర ♦ బనరమందు

దప్పుచున్నించిజోవుకీ ♦ దయకలిర్ప.

అయ్యలారా! నేను మీచే నోడింపఁబడితిని. అట్లుపరాజితుండ నగుటచేత నాయంగారవర్ణనామంబున దనరుటకు సమ్మతింపజాలను. మహాత్ములగు మీరు ప్రచ్ఛన్నవేషంబులనుండుటచే గుర్తింపలేకపోయితిని. ఇప్పుడు నాకు మీరు పాండవేయులని గోచరమునకువచ్చినది. (అర్జునునిజూచి) అర్జునా ! వీరపురుషా! నేను నీచేత నోడింపఁబడియు, నారథంబు నీవాగ్నేయాస్త్రంబున దగ్ధంబుగావించినను గంధర్వమాయచే వేరొకరథము బడయుటచే నేటినుండి చిత్రరథుండను నామంబును దాల్చెద. మీయెడల నేనాచరించినదోషంబును మన్నించి మీతో సఖ్యము నాకు దయసేయుడు.

ధర్మ—గంధర్వరాజా! పాపముజేసియు పశ్చాత్తాపమునందుచుంటివిగాన నీయం దాదోషములేదు. నిన్ను నేటినుండియు మాకు బరమ సఖునిగా భావించెదము.

అంగా—(అర్జునునిజూచి) పాండవమధ్యమా ! నీపరాక్రమంబునకు నే నెంతయు మెచ్చితిని. నాయొద్ద చాక్షుషియను విద్యయొకటి కలదు. ఇయ్యది నేను తపంబునఁ బడసితి. దానిప్రభావంబు వర్ణింపదరముగాదు. దానిప్రభావంబున మూడులోకంబులును జూచి యభేచ్ఛగా జరింపవచ్చును. అయ్యది నీకొసంగెద. ఇంతియగాక మహాజవసత్వంబులును, గామగమనంబును గల గంధర్వమాయంబులు మీయేవురకును నెదునూర్లొసంగెద, నా

యందు గరుణాంతరంగుండవై నీ యాగ్నేయాశ్రమంబు నానొ
సంగుము.

అర్జు—గంధర్వరాజా! ఎంతటిమిత్రుచేతనైనను నుపకారచూచరించి
యందులకు బ్రతిఫలముకీంద ధనంబుగొనుటకు చిత్తంబు
సమ్మతించదు. అయినను నీయొద్దనున్నవిద్య నీయంతటనీవు నా
కిచ్చెదనని పలుకుచున్నావు. నీకుగావలసిన యాగ్నేయాశ్రమ
బిడే యొసంగెద. గైకొమ్ము. (ఆగ్నేయాశ్రమమునిచ్చును.)

అంగా—నీకు చాక్షుషి నుపదేశించెదను. (అర్జునునిచెవిలో నేడియో
చెప్పును.)

ధర్మ—అంగారపర్ణా! నీవుచూకొసంగెదనన్న రథంబును హయంబులును
నీయొద్దనే యుంచుము. వలసినవృక్ష మేము తీసుకొనెదము.

అంగా—మీచిత్తమువచ్చినట్లాచరింపుడు.

అర్జు—గంధర్వశేఖరా! ఇకమాకరుగుట కాజ్ఞయిచ్చెదవా!

అంగా—పాండవేయులారా! మీరు దుగ్రీవదరాజనందనస్వయంవరార్థ
మై యరుగుచున్నారని నాకుఁ దెలియును. మీరీమార్గంబున
బోయితిరేని యొక యాశ్రమంబును జూడఁగలరు. అందు
ధౌమ్యుండను భూసురుండుండును. ఆతనిని బురోహితునిగా
గైకొని పాంచాలంబున కరుగుఁడు. మీరుభీష్మంబులన్నియు
నాతనివలన దీక్షును.

ధర్మ—మిత్రీమా ! నీవుచెప్పినయట్లానర్చెదము. ఇంక మేమరిగెదము.

(నిష్క్రమించును.)

అంగా—రమణీ! నరసంచార మెక్కుడుగ నుండువేళయైనది. కావున
మన నెలవున కరుగుదము. రమ్మ! (అంగారపర్ణుండు కుంభీనన
నిష్క్రమించుచున్నాడు.)

రంగము—[పాంచాలపురంబున సుద్యానవనము:—ప్రవేశము:—
యెంటరిగా ద్రావది:—]

ద్రావది—(తనలో) ఆహా! ఈవార్త నిజమైయుండునా! నిశ్చయము
గాఁ బాండవులు వారణాసిని కౌంవేద్ర మాయాకల్పితలాక్షా
గృహధవానజ్వాలలయందు భస్మమైయుండిరా! అట్లయిన నే
నింక జీవించుటయెట్లు. నన్నాయర్లుచునకే యాయదలంచి
యగ్నికుండంబునగాంచిన నా జనకుండింక నన్నెవ్వరికొసంగునో
గదా ! బాల్యంబునుండియు నాచిత్తంబును, దృష్టులును సర్వ
నునీపైననే నిల్పియుంటి. అట్టియెడ నాచిత్తం బన్యులవలించు
టకు సమ్మతించునా! (అర్జునుని యుద్దేశించి)

సీ॥ కుంతీకుమార! నీ ♦ కునెసంగ మాతండి

యంచితంబుగ నన్ను ♦ గాంచినాడు

వీరచరిత్ర! సృ ♦ భవపయి మీరుమడిసి

రన్నవార్తలు దెలి ♦ యంగవచ్చె

ధైర్య హేమాద్రి! నే ♦ తగనిదానను నీకు

సంచును మదిలోన ♦ నెంచినావొ

శత్రుభయంకర! ♦ సతిగాగ నీకును

బలగనుండినదాని ♦ బాయనగునె

తే॥ గీ॥ అక్కటా! దుష్టుడగు కౌర ♦ వాగ్విజుండు

సృష్టిచేసిన యామాయ ♦ గృహమనందు

సోదరులగూడి జననితో ♦ సొక్కినావె

ద్రావదినొకింతయైనను ♦ దలపకుండ.

(ఇంచుక యూరకుండి) నిశ్చయముగా నా పాండవులు లాక్షా
గృహంబున దగ్ధులై యుందురా! వాసుదేవ రక్షితులగు వారి నేయపా

యఁబును బొందదని నాకు సంపూర్ణమైన నమ్మకము గలదు. అది యునుగాక, నేకచక్రపురంబున నేవురు బ్రహ్మణులును నొక్క వనిత యు నుండిరనియు నందొక్క బ్రహ్మణుండు బకాసురుని వధించి యేక చక్రపురవాసులను రక్షించెననియు వినియుంటిని. ఆ యేవురును పాండవులనియు నావనిత కుంతి యనియు నాకు దోచుచున్నది. దుష్టాత్ములగు కౌరవులకు దెలియకుండ పాండవులిట్టి ప్రచ్ఛన్న వేషంబుల నుండి యుందురు. (ఇంచుక యూరకుండి) ఏమి శుభంబు గలుగునోగాని నా యెడమకన్నను నెడమ భుజంబును నదరుచున్నది.

[చెలికత్తెయగు నర్మద ప్రవేశించుచున్నది.]

నర్మ—(దా)పదినిఁ జూచి) చెలీ! దా)పదీ! అది యేమి కారణము.

నేడు వసంబునకు నాతో జెప్పకుండ నొంటరిగా నరుదెంచితివి.

దా)ప—ఏమియును లేదు.

నర్మ—ఏమియును లేకేమి. మీ జనకుండు రేపు స్వయంవరి మహా త్వన మాచరించునుగదా. నీకు బ్రాజేశ్వరుండరుదెంచునుగదా యను సంతోషంబున నన్ను మఱచియుందువు.

దా)ప—నర్మదా! ఎందుకే యిట్టి హాస్యంబులాడెదవు. నే నంతటి భాగ్యము నోచికొని యుంటినా!

నర్మ—ఆడుజన్మ మెత్తినతరువాత వరుడు రాకుండునా యేమి

దా)ప—“ఏదో బొంతకుఁదగిన గంత” యనునట్లు యెవ్వడో యొకడు వరుండగుటకా చూచుచుంటివి.

నర్మ—అట్లు గాక మఱి యెట్లు!

దా)ప—అట్లయిన నేను జీవంబులు విడువవలసినదాననే!

నర్మ—అది యేమమ్మా! అట్లు సాహసించి పలికెదవు. నీ ముఱస్సున నున్న విచారమెట్టిది.

మ॥ తరుణీరత్నము ! నేడొ రేపటనొ యు ♦ ద్వాహంబుగావింపఁగా
ధరణీపాలుఁడు నిశ్చయించెగద మో ♦ దంబార; సీవట్టిచో
బరమానందముతోడ నుండకను భా ♦ వ్యంబొనె యిట్లాడ; నీ
కరయన్ జీవము బామునంతపని యే ♦ లా చెప్ప బింబాధరీ.

ద్రావిడ—సఖి ! సకలఁబును దెలిసియుండియు నీరీతి నడిగెదవేల!

తే॥ గీ॥ ఎవ్వనికినన్నునీయంగ ♦ నెంచి ; యగ్ని

కుండమందున నాజన ♦ కుండుగాంచె

నట్టి విక్రమోపేతుడో ♦ యర్జునుండు

సోదరులతోడ నగ్నితో ♦ సాక్షాత్కరకట.

ఎప్పుడునేను జన్మించెతి నో యప్పుడే నాచిత్తం బర్జునునకు నశ
మైనది. ఆతనిందప్ప నే నయ్యలవరింపనొల్లను.

నర్మ—అమ్మా ! ద్రావిడీ ! పాండవులు నిశ్చయముగా మరణించిరని
నీవు చెప్పగలవా.

ద్రావిడ—అదియును నేను నిర్ణయింపజాలకున్నాను. కొందరు పాండ
వేయులు ప్రచ్ఛన్నవేషంబులతో నేకచక్రపురంబున నున్నారని
చెప్పుచున్నారు.

నర్మ—అట్లయిన యీ విచారమెందుకు. రేవు స్వయంవరంబునకు
దప్పక నరుదెంతురు. అం దర్జునుండు నిన్ను గైకొనితీయును.

ద్రావిడ—

తే॥ గీ॥ ఆకసమువంకజూచుచు ♦ నట్టెనిలచు

చాతకమునోటఁ బిడుగొ వ ♦ ర్నంబొ ; పడెను

భంగి ; నెల్లుండి యాస్వయం ♦ వరమునందు

బాండవేయులజాడలు ♦ బయలుపడి ; ము

దంబొ ; చింతయోగలును ♦ దప్పకతివ.

నాకు జింతయేగలిగెనేని యన్యచింతను స్వాంతబునుదాల్చక
జాళిణులు బాసెదనని నమ్ముము.

నర్మ—అనగా ! నాకర్థము తెలియలేదు. పాండనే యులు బ్రతికియుం
డనివో నీవుగూడ ప్రాణంబులు బాయుదుననియా చెప్ప
చుంటివి !

చాళీప—అదితప్ప నేనుజేయవలసిన కార్యమింకొకటిలేదు. నాజన
కుండు తపంబునంజేసి నన్నుగాంచుటకా యర్హునుండే కార
ణుండు. కావున వివాహమాడిన నాతనిచే వివాహమాడవ
లెను. లేదేని యునురులవీడి ముంపుజన్మంబునందైన నాతని
బతిగా బడసెదగాక !

నర్మ—చెలీ! నీమాటలు కడువిచిత్రముగనున్నవి. “తావలచిరది రంభ,
తామునిగినదిగంగ ” యను. నారోక్తిని ధృవపఱచుచు
న్నావు. కానివో,

నీ॥ పండమంచములేదు ♦ వసియింపగానెక్క

మాణిక్యమందిర ♦ మైనలేదు

కట్టవస్త్రములేదు ♦ పెట్టుటకొరులకు

భుజియింపవారికే ♦ భుక్తి లేదు

యేలుటకొక్కింత ♦ నేలయైననులేదు

నిలచుటకెక్కడ ♦ స్థలములేదు

యార్జించుటకుశక్తి ♦ యంతకన్ననులేదు

నిజరూపముననుండ ♦ నేర్పులేదు

తే॥ గీ॥ అట్టికుంతినుతుని వివా ♦ హంబునాడి

సౌఖ్యములనేమికాంతువు ♦ సారసాక్షి

వట్టికోర్కెయెగాని ♦ లాభంబులేదు

నమ్ముమీనన్నునీదగు ♦ నెమ్మనమున,

ఆపాండవేయులు శౌర్యంబుగలవారేని కౌరవులు పురినుండి నెడ
డలనడుపునప్పు డేల యూరకుండిరి. శక్తి లేకనేగదా!

ద్రాప—వారి పరాక్రమంబునుగూర్చి, వారి ధర్మవ్రతాచారంబును
గూర్చియు, వారి సత్యసంధులగుగూర్చియు నీకేమియుఁ దెలి
యదు. తెలియనిదానవగు నీతో నేను వాదించుటవలనఁ
బ్రయోజనములేదు. ఈమహిచక్రింబుననున్న భూపాలురంద
ఱును పాండవేయుల కాలిగోళ్ళకయినను జాలరునుమా. వారు
ధర్మసాశబద్ధులై ప్రస్తుతము కౌరవుల కొదిగియుండిరి. అంతియే
గాని నుజ్జియొండుకారణం బేమియులేదు. ఇంతకును నాభాగ్య
విశేషంబున వారు బ్రతికియుండి స్వయంవరంబున కరుదెంచ
వలయునుగదా! అట్టిభాగ్యమును నేను నోచుకొని యుంటినో
లేదో. పరమేశ్వరుండు నాపాల గలఁడోలేదో!

శా॥ బాలా యేలవిచారమందెదవు భూ ధీ పాలుండు వై వాహును
వాలాయంబుగ నేడొ రేపొ యిచటక ధీగావింపనున్నాఁడు భూ
పాలాగ్రామిణి యెవ్వడోయొకఁడు శుం ధల్లిలనయ్యంత్రముక
గూలంజేయును నిన్నుఁగైకొనును నీ ధీరార్థ గడుదీఱునక.

ద్రాప—చెలీ! యెవ్వడోయొక రాజేంద్రుని డరుదెంచి మత్స్యయంత్ర
మునుగొట్టినదో నేనాతనిని మద్యాహమాడవలసినదేరా!

నర్మ—రమణీ! నీచిత్త మెట్లుండునోయని యింతవఱకును నదియొక నీఱు
గభాషించితిని. పాండవేయులు జీవించియున్నారనియు, వారె
చ్చటనో ప్రచ్ఛన్నవేషంబుల జరింపుచుండిరనియు దెలిసియే
యిట్టి స్వయంవరంబు జూటబంచినాడు. అభేద్యమగు నామత్స్య
యంత్రము గూలనేయుట కాయర్జునుడుతప్ప నితరులెవ్వరును

శక్తులుగారు. స్వయంవరమున కాతాడనుదొంచి మత్స్యయం
త్రమును గూలనేసి నిన్ను దప్పక గైకొనును.

దా)ప—సఖ! నే నాతటి భాగ్యంబును నోచికొనియుంటినా!

తే॥ గీ॥ నేను చిరతాబునేవించు ♦ నిఖిలలోక

జనని భగవతినాచిత్త ♦ జలజమందు

నిలచి నాయభీష్టుముద్దీప్త ♦ నలచునో ద

లంపదో భాగ్యమెట్లుండు ♦ నో ; పడంతి.

ఉ॥ మానవనాథులెల్లగు శ ♦ బాసని సన్నుతిఁజేయునట్లుగా

నానకుడేగుదెంచి వర ♦ యంత్రము గూలగనేసి సన్నుతుఁ

నూనితరీతిగైకొనక ♦ చూచిన నాదగు సౌఖ్యమెల్ల నా

కాననసీమఁ గాయు నవ ♦ కౌమిదికిఁ సరిగాదెకోమలీ.

సర్వ—అమ్మా ! నీవు విచారింపవలయు. స్వయంవరసమయమునకుఁ
దప్పక యర్జునుండేతెంచును. ధైర్యచిత్తము యుండుము.
(ఇంచుక యూహించి) చెలీ ! అటుసూచుము. విరిహిణీజనంబు
లను వేపుటకై మేనల్లుండగు మన్మథునకు సహాయంబొనర్పఁ
జందుఁగఁడు వెన్నెలఁ గాయుచుండెనాయచున్న నెల్లెడ నల్లి
బిల్లిగ నల్లుకొన్న మల్లెపందెగులకీందఁ బడియున్న మల్లెమొగ్గ
లును, ఘమృఘమృని కమ్మని తెమ్మెగలమెసంగు జాజిపువ్వు
బులును, గందర్పుని హస్తంబుననుండెడు బాకులో యనందగి
నేతేకీపుష్పములును, డెందంబుల కానందంబుగల్గించు మందార
సుమబృందంబును, సునాసనచే మిగుల నెగడు సొగడపూ
లును, మాధవపదారవింద పూజార్హంబులగు మాధవీచయం
బును, యల్లంబుల కల్లాసంబును నెల్లిగొలుచు నెల్లెడ నల్లు
కొన్న మల్లికాదివల్లికలనుండి రాలిన పూమొత్తంబులును,

కుసుమసారభ్యంబున నన్నిటను మించిన సంవంగిపూవులును,
హృదయాహ్లాదకరంబులగు పారిజాతములును, పూవిలుకాడు
తన శరంబులకు బదునువెట్టెను నునుపైన పలకరాల్పోయినం
దగిన కదలీతరువులయందు లేతయాకులును, చిలుకముక్కులచే
నెక్కుఁబడి కెంపురుచులీనెడి దాడిమీఫలంబులును, మార్గా
యాసనంజనితతృష్ణావిదారణ కారణంబులగు నారీకేళంబులును,
భూర్జరూరపనసాది ఫలవృక్షరాజంబులును, విమల సలిలాసా
రంబులగు కాసారంబులును, దత్కాసారంబులచెంత మాయ
సన్యాసులచందంబున దొంగజపంబాచరించుచు మీనంబుల
బట్టుటకై నేచియున్న బకంబులును, లేమావి చిగురుమెక్కి
మత్తెక్కి కోకోరావంబులనలుపు పికంబులును, ముద్దుపలుకుల
శ్రీరామ శ్రీరామయనిపిలిచెడు శుకంబులునుగలిగి రమణీయ
మైయున్న యివ్వనంబునం దించుక కాలము విశ్రమింతమా !

ద్రావిడ—చెలీ! నేడేమియోగాని చిత్తంబున ననవిహారమున్న సంతసము
జనింపకయున్నది. నీమాట నిరాకరించుచున్నందుకు నన్ను
క్షమింపుము.

సర్వ—అగ్గునునిగూర్చి నీమనంబున బెంగజనించియున్నది. అంత
కంటె మరొండుకారణ మేమియులేదు. అవ్యవసాయంబున నీవు
చింతింపవలదని నేను చెప్పియుంటినిగదా. తరుణీ! ఈవనంబున
నెక్కింతకాలము విహరించినచో నీమందమాగుతము యెడ
లికిసోకి సౌఖ్యముగాంచెదవు. రమ్ము.

ద్రావిడ—సఖీ! నన్నేలబలవంతపెట్టెదవు.


సర్వ—బలసంతముగాదు. నీవు సార్థుని దప్పక బెడ్డియాడుదువని
సూచింపుచు సంతోషంబున నా నెమలివురదపిప్పి యెట్లు నృత్య

ముసేయుచున్నదో చూడుము. మనమూ వై పునకబోయి పలు
విధములగు పుష్పములు కోసికొని గృహంబున కిడగుడము.
రమ్ము.

(దా॥పతి చేయిబట్టుకొని తీసికొనిపోవుచున్నది.)

ఇది చతుర్థాంకము.

సంపూర్ణము.





శ్రీ
ద్రౌపదీపరిణయము.

పంచమాంకము.

[రంగము:—ఏకచక్రపురమునందలి రాజవీధి—విష్ణుశర్మయు

రామశర్మయు చెఱియొకప్రక్కనుండి ప్రవేశించుచున్నారు].

రామ—(విష్ణుశర్మనుజూచి) విష్ణుశర్మగారూ ! విష్ణుశర్మగారూ ! ఒక్కసారి యీలా దయచేయండి !

విష్ణు—(వినిపించుకొనక తొందరగా నడచును)

రామ—ఏమండీ! పిలుస్తూవుంటే పలుకరు ! మీరు రాజుగారిసన్నిధిని యాహ్లాసపురోహితులని నాళ్ళు తెలియును. ఒకసారి నామాట వినిపాండి !

విష్ణు—(రామశర్మనుజూచి) ఓహూ రామశర్మగారూ ! రండిరండి. నేను తొందరపనిమీద వుండడంచేత మీమాట వినలేదు.

రామ—అవును. మీతొందరపని నాకు దెలియును. ద్రౌపదీస్వయం వరమహాత్మవకార్యమంతా మీమీదనే పాటుతుందికాబోలు. సంభావనవిషయంలో నన్ను కొంచెం కనిపెట్టాలి. మనమంతా సగోత్రీకులము.

విష్ణు—అయ్యో ! ముఖ్యంగా మీకు సహాయంచేయడంకన్న నాకు కావలసినదేమున్నది. స్వయంవరమందిరమునకు మీరు వస్తారు కదా. అక్కడ మళ్ళీ కలుసుకొందాము. నేను తొందరగా వెళ్ళవలెను.

రామ—ఇప్పుడు మీరెక్కడికి దయచేస్తున్నారు?

విష్ణు—మనవురమునకు నెవ్వరో యేవురు భూసురులు వచ్చియున్నారట. వారు వేదములు తల్లకిందులుగా జదువగలరట. వారెవ్వరో కాస్త చూచివద్దామని వెళ్ళుతున్నాను.

రామ—వారిప్పు డెక్కడవున్నారు !

విష్ణు—ఒక కుంభకారుని గృహమందు బసచేసినారట.

రామ—బ్రాహ్మణులు కుంభకారునియింట బసచేసినారా !

విష్ణు—మీరల్లా ఆలోచిస్తారెందుకు. వారు సాక్షాత్పరబ్రహ్మస్వరూపులు. అదియునుంగాక నిశ్చలచిత్తు లెక్కడనుండినను నండగలరు.

రామ—నేనును మీవెంట వారినిజూచుటకు రావచ్చునా.

విష్ణు—అవశ్యము.

(ఇరువురును నిష్క్రమింతురు.)

రంగము—స్వయంవరమందిరము.

[నానాదేశపురాజులును—బలరామకృష్ణులును—భూసురులును నాసీనులై యుందురు.]

[దుర్యోధనుడు—కర్ణుడు—దుశ్శాసనుడు—ప్రవేశింపుచున్నారు.]

దుర్యోధ—మిత్రమా ! కర్ణా ! పాండవులు లాక్షాగృహంబునబడి మృగిరని మనము దలంపుచుండగా వారెచ్చటనో ప్రచ్ఛన్నవేషంబులబూని చరింపుచున్నారని యందరును జెప్పకొనుచుండిరి. ఇది యేమైయుండవచ్చును.

కర్ణ—(తనలో) వాసుదేవరక్షితులయిన పాండునందనుల కెప్పటికిని నెట్టిహానియు సంభవించదని నేను మున్నే యనుకొంటిని. (ప్రకాశముగా) రాజాగ్రీణి ! ఒకవేళ వారు బ్రతికియుండిరిని యే యూహితము. దానివలన నీకేహిహానికలుగును !

దుర్యో—ఒకవేళ నూతండ్రిగారు వారలను మరల బిలచి ధర్మజునకు
రాజ్యాభిషేకంబు నేయునేమోయని సంశయించుచున్నాడ.

దుశ్శా—అట్లయిన మఱల నేదియో యొక నెపముగల్పించి పురి వెడల
నడిపింప జేయలేకపోవుదమా!

కర్ణ—ఆప్రశంసయంతయు నిప్పుడేల. ఇప్పుడు మనమువచ్చిన కార్య
మునందు వర్తింతము.

దుర్యో—కర్ణా! సకలరాజచంద్రిలును స్వయంవరభవనం బలంకరించి
నారు. అదిగో మత్స్యయంత్రముగూడ నక్కడ నమర్చబడియు
న్నది. ఆహా! ఈయంత్రమునుగొట్టినవారికేగదా కన్యక
నొసంగుదురు!

దుశ్శా—అన్నయ్యా! అదినీకుఁ దృణప్రాయమేయని నే నూహించె
దను. అ ద్రాపదీదేవి తప్పక నాకు వదినెగాగునని శుభసూచ
కంబగుచున్నది.

దుర్యో—తమ్ముడా! నే నంతటిభాగ్యంబును నోచిపొంటిరా?

మ॥ ధరణీపాల కులవతంసులు నము • ద్యత్యైతిరింబొంద దు
స్థరబాహుబలశౌర్య విక్రమమునకా • క్షౌమండలంబందు న
వ్వరయంత్రంబును గూల్చియూద్రీపద భూ • పాలాగ్రీణీపుత్రి స
త్కరమునకాబట్టగ నోచినానో యటుగా • కకా బ్రాప్తియెట్లున్నదో.

కర్ణ—కాంచేశ్వరా! నీవు దీనివిషయమై సందియంబంద నవసరము
లేదు. ఆయంత్రమునుగొట్టుటకుఁ గృష్ణుండు సమర్థుడయ్యును
దీని తెలుపునకు డాడు. పాండవులుండిరేని యందఱునుండు గూ
లనేయును. వాఱిజాడ యింతవరకును గానరాకున్నదిగదా.
తక్కినరాజ లోకంబున నెవ్వరును దీని గదల్పజాలరు. నీవే

సమర్థుండవు. నీవు తప్పక దీనింగొట్టి పాంచాలరాజనుతను
వివాహ మాడంగలవు. అట్లుగాదేని,

తే॥ గీ॥ ఘోరసమరంబునందున ♦ వీరినెల్ల
నోర్చి; రాక్షసవిధిని య ♦ య్యువిదఁదెచ్చి
నీకు నర్పించువాడను ♦ నిక్కముగను
నమ్ముమీనన్నుఁ గౌరవ ♦ నాధవంద్ర)

దుశ్శా—కర్ణుఁడు దలంచెనేని యంతపనియుఁ జేయగలుగును.

దుర్యో—అందుకు సందియమేమున్నది. రంకు. మన మాసనంబుల
నధిష్ఠింతుము.

(ఆసీనులగుచున్నారు.)

[దు)పదుఁడు—ధృష్టద్యుమ్నుఁడు—పురోహితుఁడగు

విష్ణుశర్మయుఁ బ్రవేశించుచున్నారు.]

దు)ప—(విష్ణుశర్మనుజూచి) భూసురవర్యా ! నీమాలలను నేను నమ్మ
వచ్చునా! నే నంతటిభాగ్యమును నోచికొనియుంటినా !

విష్ణు—మహారాజా ! మీరు నామాలలను నమ్మవచ్చుటయేగాక,
యట్టిభాగ్యమును మీరిప్పుడే నోచనై యున్నారు.

ధృష్ట—తపోధనులగు భూసురులచాక్యంబులు రిత్తబోవునా!

దు)ప—బ్రాహ్మణోత్తమా! కుంభకారుని గృహమందెవ్వరో యేవురు
భూసురులు వీడిసియుండిరిని చెప్పితివి. వారును నివృత్తి స్వయం
వరమందిరంబున కరుదెంచిరా!

విష్ణు—అరుదెంచియున్నారు.

దు)ప—అట్లయిన నింక నాలస్యమెందుకు. స్వయంవరవేళగూడనా
సన్నుతుగుచున్నది. మన మరిగి, మహాత్మవార్ధమై యదు
దెంచిన రాజులనందఱును యథోచితంబుగ గౌరవింపవలయును.
గదా! (ఇంచుక నడచి తమతమ యాసనంబుల నధిష్ఠింతురు)

దూప—(రాజులనందరినిఁ జూచి) ఓరాజపుంగవులారా !

ఉ॥ పావనమయ్యెనాకులము ♦ పండెమదీయతపఃఫలంబు ; మో
దావహమయ్యెఁజిత్తము ; ను ♦ తామసి ద్రావతి పెండ్లివేళ ; ను
శ్రీవిలసిల్ల మీరలిట ♦ జేరుట ; శౌర్యసముద్రాలార ; ధా
తీరివిభులార ! సంతత ను ♦ ధీరగుణాకరలార ! యియ్యెడన్.

మ॥ ధరణీపాల కులావతంసులు సము ♦ ద్యుత్కీర్తివిస్తారదు
స్తరబాహుబల విక్రమాఘ్యలిటుల ♦ స్మృతుశ్రీ, కానత్స్వయం
వరకార్యార్థము నేగుదెంచుటమదిన్ ♦ భావించివీక్షింప న
ద్దిర మందాకిని చొటినేలవయి న ♦ ర్ధింబాతినట్లేగదా.

రాజస్యచూడామణులారా ! ఈస్వయంవరసమయంబున మి
మ్ములనందఱ నొక్కచోటచూచుటకీ రెండుకన్నలురు గడు పుణ్యము
జేసికొనియున్నవి.

దుర్యో—

తే॥ గీ॥ భవ్యభవదీయసద్గుణ ♦ భావమొకటి
కన్యకామణిసౌందర్య ♦ గరిమ ; రెండు
దివ్యయంత్రముగూల్చగా ♦ దీక్ష మూడు
మమ్మునీడకుదెప్పించె ♦ మానవేంద్రీ.

దూప—(కృష్ణునిఁజూచి) కృష్ణా ! వసుదేవనందనా ! బలరామసహితం
డవైన నీరాక మా కౌతయు శుభప్రదంబని నే నూహింపుచు
న్నాను. నీవు లీలామానుషవిగ్రహుండవగు భగవంతుండవు
గాని సామాన్య మర్తువుండవుగావు.

తే॥ గీ॥ ఏదలంచినరీతిగా ♦ నీస్వయంవ
రంబు బాగుగాజలుగు తె ♦ అంగుజాఘ
నీవు సేయంగలేనిది ♦ యేదికలదు
భక్తరక్షణపారీణ ♦ వాసుదేవ.

కృష్ణ—

ఉ॥ సీవు మహానుభావుడవు ♦ నిర్భయధర్మవివేకశీల స

ద్భావమునీదు సొమ్ము; నని ♦ తాముచి ద్రావిడ గోరుకొన్న యా
భావరహిత యోగువుడు ♦ పొందుగయంత్రము గూల్చునీదు స
ద్భావమునందునున్న పరి ♦ తాపముదీక్షగ రాజపుంగవా.

దుగ్ధిప—(తనలో) ఈమహాత్మునివాక్యంబు లమోఘంబులు.

మర్యో—(కర్ణునితో రహస్యముగా) కర్ణా! ఈమెమనంబునం దెవ్వరిని
వరించుటకు సకల్పించుకొన్నదోగదా.

కర్ణు—సంకల్పించుకొన్నంతమాత్రంబునఁ బ్రయోజనమేమియున్నది.
ఆతఁడు మత్స్యయంత్రమును గూలనేయవలయునుగదా. ఆయం
త్రముగొట్టుటకు నీకుడప్ప నితరులకు శక్తిచాలదు. మఱియు
సక్కన్యక, సుందరవిగ్రహుండవును, సప్తద్వీపసముద్రముదిత
మహీవలయంబు నేకఛత్రంబుగఁ బరిపాలించువాడవును, సఖం
డై శ్వర్ణవంతుడవును, నింద్రభోగంబుల నందుచున్నవాడవును,
నూర్పూరి తోబుట్టువుల కగ్రజుండవును, వైదిర దర్పాంధకార
ప్రభాకరుండవును నగు నిన్నుదప్ప యింకొకరిని వరించునా!

మర్యో—(తనలో) భగవంతుండు నాపక్షంబున నుండునో లేదో.
(దుగ్ధిపదునిజూచి) దుగ్ధిపదభూవరా! స్వయంవరవేళియా సన్న
మగుచున్నది.

దుగ్ధిప—(ధృష్టద్యుమ్నుని జూచి) కుమారా! ధృష్టద్యుమ్నా! నీవరిగి
ద్రావిడని సమస్తాంకృతిగాఁజేసి సత్వరముగ దోడితెమ్మని
యంతఃపుర పరిచారికల శాజ్ఞాపించుము.

ధృష్ట—ఇదే తోడ్కొనివచ్చెద. (నిష్క్రమించును.)

ధర్మరాజు—(తమ్ములనుజూచి రహస్యముగా) తమ్ములారా! నిరంతర

మును మనల గాపాడుచున్న వాసుదేవుండుగూడ బలరామ సహితండై యరుదెంచియున్నాడు.

అర్జు—మనకు బాంధవుండును, సఖుండును, రక్షకుండునైన వాసుదేవుం డెదుటనుండినను, యాతనితో మాటలాడకుండ నుండ వలసినచ్యైనుగదా.

భీమ—మనకిన్ని కష్టంబులగల్పించిన కురుకులపాంసనుండగు దుర్యోధ నుండు నచ్చియున్నాడు. అగ్రీజా! ధర్మనందనా!

మ॥ కలరిచ్చోటను నెందరోన్మపమణుల్ • గంజాక్షుడుంగూడ నా బలరామాఖ్యునితోడవచ్చి నిలచెన్ • భవ్యాశ్మలై నట్టి వీ రిలసాన్నిధ్యమునందు ; దుగ్రీచెదను గా • రవ్యాగ్రీణిఁ దుష్టు; ని స్తుల కారుణ్యవిహీను; దుర్మదుని మ • ద్రోర్దండ దర్పంబునన్.

ధర్మ—తమ్ముడా! ఇప్పుడు మన మెట్టివేషంబులనుంటిమి. ఇట్టి సాహ సము బూసఁగెచుటయేమి.

అర్జు—అన్నయ్యా! వాయునందనా ! ఈ మత్స్యయంత్రము గూల్చుటకు నాకుఁదప్ప నితరులకు శక్తిచాలదు. బలరామకృష్ణులు సమర్థులయ్యి దీనితెరువునకు రారు. ఇయ్యది నేనుగూల్చి నప్పు డిచ్చట కలహంబు బ్రాప్తించితీలును. అప్పుడు కౌరవ రాజుపై నున్న నీపగఁ దీర్చుకొనవచ్చును. (ఎదుటఁజూచి) అడు గో! ధృష్టద్యుమ్నండు చేటిపనివృతయగు ద్రాపదని చోడ్కొని వచ్చుచున్నాడు. (తనలో) ఆహా! యేమి! ఈమెసాందర్యము.

తే॥ గీ॥ సర్వలావణ్య సారముల్ • సంతరించి

ముద్దగాఁజేసియొకచోట • భూమిపై న

యువిదద్రాపది సృష్టించి • యుండనోవు

సలుమొగంబులవేల్పుని • తలఁచువాడ.

అట్లుగాదేని;

మ॥ ఘననిర్మాణవిచిత్రమెల్ల దెలుపం ♦ గా; ధాత యాయూవిధం
బున బెక్కండ్రీనృజించినా డికను సం ♦ పూర్ణంబుగా ! వానినే
ర్వునుమించక సతినెక్కదాసినెలనే ♦ బుట్టింతునంచుక రమా
తనయుండీమెను జేసినాడనుచు మ ♦ ద్భావంబునందెంచెడక.

ఓ యువతీలలాచూ! ఏకచక్రపురంబున మీ పురోహితుండైన
విష్ణుశర్మయొద్ద నీచిత్రపటము చూచిరప్పడే నేను దాసుండనయితిని.
ఇప్పుడు నీ నిజరూపసందర్శనంబున నేనే నీకు వశుండ్డనైతిని,
దుర్యో—(దుశ్శాసనునిజూచి) అదిగో దా॥పది పుష్పదామముచేత
బట్టుకొని యామత్స్వయంత్రమును గొట్టినవారికంతంబు నలంక
రించుటకు వచ్చుచున్నది.

[ధృష్టద్యుమ్నుడు—నర్మదాసమేతయగు దా॥పదితో బ్రవేశించును.]
దు॥ప—(దా॥పదినిజూచి) కుమారీ! దా॥పదీ! ఇటురమ్ము. భవదీయ
స్వయంవరార్థ మీరాజపుంగవులందఱును విచ్చేసియున్నవారు.
(కుమారునిజూచి) కుమారా! ఈవచ్చినరాజులనందరిని వేరేక్షి
గా నమ్మాయికి వినిపింపుము.

ధృష్ట—(దా॥పది చేయిబట్టుకొని) సోదరీ! ఇటురమ్ము అదిగోచూ
డుము. ఆ మొదటగూర్చున్నవాడు హస్తినాపురాధీశ్వరుండును,
నధికై శ్వర్ణసంపన్నుడునునగు దుర్యోధనుండు. ఆతని ప్రక్క
నున్నవా డతనికిఁ బ్రాణసఖుండైన కర్ణుండు. ఆతనిచుట్టును
బరివేష్టించియున్నవా రందఱును సతనితమ్ములయిన దుశ్శాస
నాదులు.

దా॥ప—(తనతో) వీనిముఖంబుజూచినఁ బలచమహాపాతకంబులు గలు
గును. పడేగదా పాండవులను పురిసుండి వెడలనడిపినాడు.

ధృష్ట—అమ్మాయీ ! సోమదత్తభూరి శ్రీవశుతసేనాదులు మువ్వ
రును వరుసగానున్నారు. అదుగో నాచేతికెదురుగా నాసీనుడై
యున్నవాడు మత్స్యదేశాధీశ్వరుండైన విరటుండు. అతడు
భుజవీర్యసింధుండైన జరాసంధుండు. ఆపక్కను మొదట
నాసీనుడై యున్నవాడు యదుకులపుంగవుండైన శ్రీకృష్ణుండు.
ఆతనిప్రక్కనున్నవాడతని కగ్గిజుండగు బలరాముండు. వీరిరు
వురును భగవదాంశ సంభూతులు. ఆతనిని బరివేష్టించినవారం
దరును యదువృష్టిభోజాంధక ప్రముఖులు. అరుగో చేకితాన
శిశుపాల పౌండ్రకవాసుదేవులచ్చట నున్నవారు. ఆప్రక్క
నున్నదియంతయు భూసురబృందము. ఇందులో నెవ్వరు మత్స్య
యంత్రమును గొట్టుదురో వారిగళంబును నీవు పూలహారంబుతో
నలంకరింపుము. ఆతడే నీకు నాధుండగును.

విష్ణుశర్మ—స్వయంవరకాలమా సన్నమగుచున్నది. రాజులందరును
నీమత్స్యయంత్రమును గొట్టుట కుపక్రమింపవచ్చును.

ధృష్ట—

తే॥ గీ॥ ఎవరుమోపెట్టి యీవిల్లు ♦ నేనుబాణ
ములను మత్స్యంబుగూల్తురో ♦ భుజబలమున
వారి వరియించుద్రొవదీ ♦ వారిజాతీ
గాన యత్నింపుడందుకు ♦ ట్టోపులార.

విష్ణు—ఓరాజన్యచూడామణులారా! ఎవ్వ రీవిల్లును మోపెట్టి యంత్ర
మధ్యముననున్న మత్స్యంబును నైదుశరంబులచేగూల్తురో వారి
నే మారాజపుత్రిక వరించును. కల్యాణమునకును, భుజబలం
బును, బాణలక్ష్మ్యంబును పలువురిసముఖంబున గనబఱచి యశం
బందుటకును నిదియే మంచినమయము కావున మీమీ బలా
బలంబుల జూచుకొనుడు.

బల—(కృష్ణునిఁజూచి) తమ్ముడా! ఇందుకు నీవేమయినఁ బ్రయత్నింపఁ దలంచితివా !

కృష్ణు—నేనేకాదు. మనవారిలో నెవ్వరినిగూడ నిందులకు యత్నింప వలదని చెప్పితిని.

బల—తమ్ముడా! అందులకు గారణం బెఱుంగవచ్చునా !

కృష్ణు—ఆనంగతి నింకనిప్పుడు బయలుపఱుపవచ్చును. ఈమత్స్యయం త్రముగొట్టుటకా రాజబోకంబున నెవ్వరును శక్తులుగారు. యద్జనుండొక్కడే దీనిని గొట్టగల సమర్థుండు.

బల—ఆయత్జనుండిప్పు డెట్లువచ్చును. పాండవులందఱును లాఠొగ్గు హంబున దగ్ధులైరిని వింటిమిగదా.

కృష్ణు—అన్నయ్యా! వారట్టియాపదకు బాలుపడుదురా !

బల—తమ్ముడా వారు సుఖులై యుండిరా! అట్లయిన వారిశ్శేషుంబు వినుటకు నాచిత్తంబు తత్తరమందుచున్నది.

కృష్ణు—అట్లయిన నరుగో చూడుము. పాండవులేవురును భూసురవేష ములతో నచ్చట నున్నవారు. అందు బాధ్యుండే యీ మత్స్య యంత్రమును గొట్టును.

బల—తమ్ముడా ! నేడెంతయు నుదినము.

[అంత కొందరురాజులు మత్స్యయంత్రమును గొట్టుటకు బ్రయత్నించి విఫలమనోరథులగుచున్నారు.]

దుర్యో—(కర్ణునిఁజూచి) మిత్రీమా ! కర్ణా ! వీరెవ్వరును నీయంత్రమును గొట్టజాలకపోయిరే. ఇంకనేను బ్రయత్నించెదను. (అని లేచి రెండడుగులువేసి) అహా! ఏమిది! మత్స్యయంత్రంబునుగొట్టి డ్రాపిదిని గైకొనఁదలంచుచున్న నాచిత్తంబున నధైర్యముజనించుచున్నది. దేహము కంపమెత్తుచున్నది. యం

త్రాంటు సమీపించుటకే భయచుచున్నది. కానిమ్ము. భగవంతుఁ డెట్లునేయచున్నాఁడో. (మత్స్యయంత్రము సమీపించి దానిని గొట్టలేక చతికిలఁబడుచున్నాఁడు.)

(అందఱును చప్పట్లుకొట్టుదురు.)

విష్ణు—(మర్యాదనునిజుచి) ఓరాజా! నీవు చాలా శ్రమపడ్డావయ్యా! కాశీలో లక్కయిల్లు కట్టించడమచుకొన్నావుకాబోలు.

దాస—(తనలో) ఈరాజేంద్రునికు దగిన పరాభవమైచది. (యిం చుక యూరకుండి) అక్కటా! నాహృదయంబు నపహరించిన పార్థుండిందెందుచు గారిపొవడే. ఈపురోహితుండగు విష్ణు శర్మ పాండవులు బ్రాహ్మణవేషంబులనుండి యుందురనియు, వారు స్వయంవరంబునకు దప్పక యరుదెఱుగనియు జెప్పిరాఁడు. అయ్యో! నేనింక జీవించుటయెట్లు.

అర్జు—(ధర్మరాజునుజూచి) అగ్రీహ! ఇయ్యంత్రము గూలనేయుటకు నేను బ్రయత్నించెద.

ధర్మ—తమ్ముడా! కానిమ్ము.

అర్జునుడు—(లేచి మత్స్యయంత్రమును సమీపించుచున్నాఁడు.)

దాస—(తనలో) ఈభూసురుం డెవ్వడో కడుధైర్యంబున యంత్రమును గొట్టుటకుకాబోలు దీనిని సమీపించినాడు.

గోవిందశాస్త్రి—(రామశర్మనుజూచి) రామశర్మగారూ! చూచినారా! ఈబ్రాహ్మణుని సాహసము. ఇంతమందిరాజులు కొట్టజాలని నీయంత్రమును నీతడు సమీపించుచున్నాఁడు. ఏదోమోస్తరుగా వైదికవృత్తినలనబ్రతికే మనకింతపని చేయదలంచుట యేమిటండీ!

రామశర్మ—శాస్త్రిగారూ! మన మల్లగా అఱ్ఱానికి వలనుపడదు. ఏ

పుట్టలో యేసమున్నదో. పరశురాముండు మనవాడేగదా.
ఆతఁ డెట్టిపనులుజేసినాడు. మీరు మాట్లాడక చూస్తూ
వుండండి.

అర్జు—(విల్లును నెత్తును.)

రామ—గోవిందశాస్త్రిగామా! చూచినారా ! ఏరాజేందుడును నెత్త
జాలనివిల్లు నీత డవలీలగా నెత్తినాడు, ఈతడిచుశ్చయంత్రము
నుగూడ గూల్చుచు. ఓబ్రాహ్మణోత్తమా! మత్స్యయంత్రము
నుగూల్చి జాతికి గీర్తిదెచ్చు.

దుర్యో—(కర్ణనిజూచి) మిత్రీమా ! ఈవాఱు డెవ్వడోగాని యశ్రీమ
ముగా విల్లునెత్తి నారి సాకర్షించినాడు.

కర్ణ—నేనును నదియే యాలోచింపుచున్నాను. అదిగో ఆతడు గొట్టు
టకు బ్రయత్నముసేయుచున్నాడు.

అర్జు—(విల్లును బట్టుకొని తనలో)

తే॥ గీ॥ సద్గుణుండగ్రజుడు సత్య ♦ సంధుడేని
తల్లిసాధ్వీమణియగుచు ♦ దనరెనేని
కాంతఁ బెండ్లాడుభాగ్యంబు ♦ గలిగెనేని
నేలపై యంత్రమత్యంబు ♦ గూలుగాక.

[యంత్రమును గొట్టుచున్నాడు.]

రామ—ఎల్లాగయినా బ్రాహ్మణతేజం బధికమయినదిగదా.

చౌప—(అర్జునుని కంతమునఁ బుష్పహారము వేయును)

దుర్యో—(రాజులందఱినిఁ జూచి) కుమావల్లభులారా! పోతిన ననుస
రించి మీరందఱును జూచుచుండగా గగనమత్యయంత్రంబును
భూనురుండు గొట్టినాడు. కావున మీరందఱును నాయెడ నను
గ్రహించి వివాహమహోత్సవమగునట్లు యోచింపుడు.

దుర్యో—(కర్ణునిజూచి) కర్ణా ! చూచితివా ! ఈదుర్మాయుడు మహల నెట్లునరాధవిందినాడో ! ఇప్పుడు వీరిని వగలకూడదు. (దుర్మాయునితో) దుర్మాయుహీధవా ! స్వయంవరార్థమై మమ్ముబిలచి యీశీతిఁ బరాధవింతువా ! ఇంతమంది వీరులయిన రారాజులనేకులుండగాఁ నెవ్వఁడో యొక్కభూసురుండు మశ్యయంత్రమును గూల్చినంతమాత్రముననే కన్యక నీతరికొసంగెదవా ! (ఇందుక యూరకుండి) అయినను నిన్ననవలసిన పనియేమున్నది. ఇంతమంది నృపాలురను తృణీకరింపుచు నిట్టి యకార్యముజేసినందు కీభూసురు నననలెను. (అర్జునునిజూచి) ఓయీ ! భూసురా ! గర్వాధకారిప్రమత్తవ్యాదమా !

మ॥ ధర్మశీలాలుకు పెక్కుమంది ముదితఁ ♦ తాస్వీంబులంబూని యీ పరపీజాతీని బెండ్లియాడుటకునై ♦ జన్దించి ముండంగ; నీ కర్ణణి వారికి సిగ్గుగొల్పుటకునై ♦ గాంక్షించి యంత్రంబుచున్ ధర్మణిగూల్తువె కన్నియున్ గొనంగ; నీ ♦ దర్పంబు జూపింపుమా.

అర్జు—రాజా! మదోన్మత్తుండనై వీరాలాపంబు లాడకుము.

తే॥ గీ॥ భుజబలంబునుజూపించి ♦ భూమిపై న యంత్రమునుగూల్చువారితే ♦ యతివగొనగఁ నర్హులంచునుననుటచే ♦ యంత్రమిపుడు శౌర్యమునగూల్చగల్గితి ♦ త్కృతలేంద్రీ.

శౌర్యపరాక్రమంబులును భుజబలంబును జూపుటకు కులముతోఁబనిలేదు. నాభుజదర్పంబు జూచుటకు నీవెంతవాడవు. యంత్రమును గొట్టితిని. కన్నెను గైకొందును. ఇందులకెవ్వరైన నడ్డం బరుదెంచిలేని వారిశీర్షంబులు జొల్లనేయుదును.

భీము—(నభయండిలేచి) ఓరీ! కౌరవవంశఘాతనా !

ఉ॥ ఏమిరపేల్లుచుంటివి య * హీనబలాధ్యుడితండు యంత్రము
 గూలగ నేసిననభను * గోమల్నిగై కొను నింకనట్టిచో
 నీమదియందునోర్వకను * నిట్టివిధంబున బల్కెదేల; ర
 మృగమిము నందఱక దృటిని * మూరణజేతు భుజాబలంబునక.

(అని యుద్ధమునకు మొదలుచున్నాడు)

కర్ణ—(అర్జునునిజూచి) రణంబనగా సాభావనలకును, సంతర్పణలకును
 నరుగుటయని తలచినావుకాబోలు రమ్మ. నీనశ్వంబు
 దూలించెదను.

రామశర్మ—(భూసుగులారా) మనబ్రాహ్మణుడు మత్స్యయంత్రము
 గూల్చినాడని కోపాబున గయ్యంబులకు గాలుదుర్వ్రుచు
 న్నారు. వీరపురుషులయిన యీ బ్రాహ్మణులకు మనము
 సాయమునేయవలయును. ఆలోచించకండి. లెండి. జారెచెంబులు
 అంగవస్త్రంబులకు ముడినేసి గిరగిరిత్రిప్పడం తలలు చెక్క
 లయ్యేట్లు కొట్టడం పొరంభించండి. లెండి లెండి.

అర్జు—ఓయీ! కర్ణ! చూటలతో నేమిపనియున్నది. ఇంచుక నిలిచి
 యుద్ధముజేసినచో నాశౌంధ్యంబు జూడగలవు.

భీము—ఓరీ ! దుర్యోధనా! మూఢజబలంబును దృఢీకరించిన నీవెందు
 బోయెదవు. రమ్మ.

(కర్ణుడు అర్జునునితోడను దుర్యోధనుడు భీమునితోడను యుద్ధ
 ముజేసి పాటిపోవుచున్నారు.)

ద్రుప—(కృష్ణునిజూచి) కృష్ణా ! నాకిదియంతయు మిగుల చోద్యము
 గానున్నది. ఈయంత్రమునుగొట్టిన యీభూసురుం డెవ్వరు.
 దుర్యోధనకర్ణుని గొడబృందంబును రణంబున బానిసనొలిన వీరి

పరాక్రమంబు నర్జనాతీతంబుగనున్నది. మహాత్మా! కరుణాంతరంగుండవై నాసందేహంబును బాపుము.

కృష్ణ—దుఃప్రపదమహీధవా ! ఇంక నీయొద్ద నేమియు దాచఁబనిలేదు.

ఉ॥ ఎవ్వనికీయగాఁదలచి ♦ యెంతయుగోరిక నగ్నికుండమం దివ్వనజాక్షిఁగంటివో ము ♦ హీశ్వరులందున శత్రువిద్యయం దెవ్వడుమేటియైబఱఁగె ♦ నెవ్వడులోకము బాసిపోయె నంచవిధిచింతనెందితివో ♦ యట్టినరుండితఁడే మహీధవా.

దుఃప్ర—కృష్ణా! ఏమి నాభాగ్యము ఈతఁడే యర్జునుఁడా. (అర్జునునిఁజూచి) అర్జునా ! నన్నొకసారి గొగలించుకొననిమ్ము. (కొగలించుకొని) కృష్ణా ! తక్కినవారందఱును నెచ్చట నున్నవారు?

కృష్ణ—దుర్యోధనునితో బోరాడిన యతఁడు భీముండు. ధర్మశకుల సహదేవులు గృహంబున కరిగినారు. కుంతియు నచ్చటనున్నది.

దుఃప్ర—ధృష్టద్యుమ్నా ! నీవు పసిడిరథంబులను దీసికొనిపోయి వారి నందఱను మన మందిరమునకు దోడ్కొనిరమ్ము.

ధృష్ట—మంచిది. (నిష్క్రమించును.)

దౌప్ర—(తనలో) ఇప్పుడుగదా నాకు యానందముగలిగినది.

దుఃప్ర—అమ్మాయీ! నీవుకోరిన యర్జునుండు వచ్చినాడు. (కృష్ణునిఁజూచి) కృష్ణా ! ఇంక వీరలకు వివాహంబు జరిగించవలయునుగదా.

కృష్ణ—రాజా! ఎల్లివ్యాసుం డిచ్చట కరుదెంచును. ఆతని యనుమతంబున మనము జేయుదము. నీయభీష్టము నెఱవేరినది. ఇంక నీకు గావలసినదేమున్నది !

దుఃప్ర—దేవా ! నాకు గావలసిన దింకేమున్నది. అయినను నిట్లగుగాక !

మంగళమహాశ్రీ.

భూతలమునక బ్రజలు ♦ భూరిసుఖముల్ గనుచుఁ

బుణ్యచతులై వెలయుగాతక

నీతముగవర్షములు ♦ నేలబడగానెపుడు

నిండుఫలమీయుత పొలంబుల్

ఖ్యాతిగనురాజునెడ ♦ గాంచుతెజసంబులతి

గౌరవముభక్తి సనిశంబుక

నేతయునుధర్మగతి ♦ నికదొలగకబుడమి

నికసతతమేలు ననురక్తిక.

ఇది పంచమాంకము సర్వమును



